
ಮುದ್ರಕರು 
ಮೈಸೂರು ಪ್ರಿಂಟಿಂಗ್ ಅಂಡ್ ಪಬ್ಲಿಷಿಂಗ್ ಹೌಸ್ 

ಮೈಸೂರು 


ಪ್ರಸ್ತಾವನೆ 
ಯಜಮಾನರು ತಮ್ಮ ಜೀವಿತದ ಕೊನೆಯ ದಿನಗಳಲ್ಲಿ ಈ 
- ಆತ್ಮಚರಿತ್ರೆಯನ್ನು ಬರೆದರು . ಇದು ಬಹಳ ಸಂಕ್ಷಿಪ್ತವಾಗಿದೆ . 
ಅನೇಕ ಮುಖ್ಯ ಸಂಗತಿಗಳ ಪ್ರಸ್ತಾಪವೂ ಇದರಲ್ಲಿಲ್ಲ. ಆದರೂ 
ಇದು ಅವರ ವ್ಯಕ್ತಿತ್ವವನ್ನು ಸ್ವಲ್ಪವಾದರೂ ಪ್ರಕಾಶಪಡಿಸುವು 
ದೆಂದು ನಂಬಿದ್ದೇನೆ. 
- ಡಾ|| ರಂಗನಾಥ ದಿವಾಕರರು ಮುನ್ನುಡಿಯನ್ನು ಬರೆದು, ಈ 
ಪ್ರಕಟನೆಗೆ ಉತ್ತೇಜನ ಕೊಟ್ಟಿದ್ದಾರೆ. ಅವರಿಗೆ ಹೃತೂರ್ವಕ 
ಕೃತಜ್ಞತೆಗಳು . 

ಈ ಆತ್ಮಚರಿತ್ರೆಯನ್ನು ಕನ್ನಡಪ್ರಭ' ಸಂಪಾದಕರು ತಮ್ಮ 
ಪತ್ರಿಕೆಯಲ್ಲಿ ಈ ಮೊದಲೇ ಪ್ರಕಟಿಸಿದರು ಮತ್ತು ಈ ಪುಸ್ತಕಕ್ಕೆ 
ರೇಖಾಚಿತ್ರದ ಪಡಿಯಚ್ಚನ್ನು ಕೊಟ್ಟಿರುವರು. ಅವರ 
ಉಪಕಾರಕ್ಕಾಗಿ ವಂದನೆಗಳು . 

ಈ ಪುಸ್ತಕವನ್ನು ಮುದ್ರಿಸಿದ ಮೈಸೂರು ಪ್ರಿಂಟಿಂಗ್ ಮತ್ತು 
ಪಬ್ಲಿಷಿಂಗ್ ಹೌಸಿನವರಿಗೂ ವಂದನೆಗಳು. 
ಬೆಂಗಳೂರು 

ಪಿ. ಆರ್ . ಜಯಲಕ್ಷಮ್ಮ 
ಸೆಪ್ಟೆಂಬರ್ ೬ , ೧೯೭೩ 


ವಿಷಯ ಸೂಚಿಕೆ 


೧. ಬಾಲ್ಯ ; ವೇದಾಭ್ಯಾಸ 
೨. 'ತಾಯಿನಾಡು' ಸ್ಥಾಪನೆ ಮತ್ತು ಸೇವೆ 
೩. ಸಾಹಸ ಜೀವನ ; ಜನಾನುರಾಗ .... 
೪, ಸಹನೆ ; ಸೌಖ್ಯ 
ಪಿ. ಆರ್ . ರಾಮಯ್ಯನವರ ಜೀವಿತದ 

ಕೆಲವು ಸಂಗತಿಗಳು 
ಪಿ. ಆರ್ . ರಾಮಯ್ಯನವರನ್ನು ಕುರಿತು 

ಡಿ, ವಿ , ಜಿ., ತಿ. ತಾ . ಶರ್ಮ , 
ಎಚ್ಚೆಸ್ಕೆ ಮತ್ತು ವೀರೇಂದ್ರ ಪಾಟೀಲ್ 
ಚಿತ್ರಗಳು 


ಮುನ್ನುಡಿ 


ಇದೊಂದು ಸಾಹಸೀ ಹಾಗೂ ಯಶಸ್ವೀ ಕನ್ನಡ ಪತ್ರಿಕಾಕರನ 
- ಆತ್ಮಚರಿತ್ರೆ . ಹಾಗೆ ನೋಡಿದರೆ ಇದು ಅಂಥ ವಿಸ್ತಾರವಾದ ಆತ್ಮ 
ಕಥನ ಅಲ್ಲ. ತಮ್ಮ ಜೀವನದ ಕಡೆಯ ಭಾಗದಲ್ಲಿ ತಮ್ಮ ಅನು 
ಭವಗಳ ಟಿಪ್ಪಣಿಗಳು ಮುಂದಿನ ಪೀಳಿಗೆಗಳಿಗೆ ಉಪಯುಕ್ತವಾಗ 
ಲೆಂಬ ಭಾವನೆಯಿಂದ ಬರೆದ ಸ್ಮರಣ ಸಂಚಯವಿದು . 
- ಇಷ್ಟೊಂದು ಚಿಕ್ಕ ಪುಸ್ತಕದಲ್ಲಿ ತಮ್ಮ ಮುಖ್ಯವಾದ ಪತ್ರಿಕಾ 
ಪ್ರಪಂಚದ ಚಿತ್ರವನ್ನು ಸರಳವಾಗಿ ಸುಲಭವಾಗಿ ಶ್ರೀ ರಾಮಯ್ಯ 
ನವರು ವರ್ಣಿಸಿದುದು ಅವರ ಜೀವನದ ನೇರವಾದ ಧಾಟಿಯನ್ನು 
ವ್ಯಕ್ತಪಡಿಸುವುದು . 

ಈಗಿನ ಪತ್ರಿಕಾ ವ್ಯವಸಾಯ , ಆ ಕಾಲದ ನವೋದಿತ ಹೊಸ 
ಜಾಗೃತಿಯ ಸಂದರ್ಭದಲ್ಲಿ ಪ್ರಸ್ಸು ರಿತವಾದ ಪತ್ರಿಕೋದ್ಯಮದ 
ಸಾಹಸ, ಇವುಗಳಲ್ಲಿದ್ದ ಅಜಗಜಾಂತರ ಈ ಪುಸ್ತಕದಲ್ಲಿ ಕಂಡು 
ಬರುವುದು . ನವಚೈತನ್ಯದಿಂದ ಉಕ್ಕಿ ಬರುವ ರಾಷ್ಟ್ರೀಯ ಭಾವ 
ವೈಭವವನ್ನು , ಪ್ರಜಾಪ್ರಭುತ್ವಕ್ಕೆ ಪೋಷಕವಾದ ವಿಚಾರಪ್ರಣಾಲಿ 
ಯನ್ನು , ಜನಸಾಮಾನ್ಯರೆದುರಿಗೆ ಮಂಡಿಸುವ ಆತುರದಿಂದ 
ಹುಟ್ಟಿದ ಪತ್ರಿಕೋದ್ಯಮ ಆ ಕಾಲದ್ದು ಎಂಬುದು ಈ ಪುಸ್ತಕ 
ದಿಂದ ಸ್ಪಷ್ಟವಾಗುವುದು . 
* ಒಂದೆಡೆ ಬ್ರಿಟಿಷ್ ಸಾಮ್ರಾಜ್ಯದ ಸಹಿಸಲಾರದ ದರ್ಪ ಹಾಗೂ 
ದೇಶೀಯ ಸಂಸ್ಥಾನಗಳಲ್ಲಿ ನಡೆದ ನಿರಂಕುಶ ಅಧಿಕಾರದ ಆಡಳಿತ ; 
ಇನ್ನೊಂದೆಡೆ ಜನತೆಯ ಜಡ, ಉದಾಸೀನ ಹಾಗೂ ತಾಮಸಿಕ 


ಮುನ್ನುಡಿ 
ಜೀವನ. ಆ ಪರಿಸ್ಥಿತಿಯಲ್ಲಿ ತಮ್ಮ ಜೀವನದಲ್ಲಿ ನವಜಾಗೃತಿಯ 
ಜ್ಯೋತಿಹೇಗೆ ಬೆಳಗಲಾರಂಭಿಸಿತು , ಅದನ್ನು ಜನತೆಗೆ ಮುಟ್ಟಿ 
ಸುವ ಅದಮ್ಮಸ್ಸುರಣ ತನ್ನನ್ನು ಒಂದೊಂದೇ ಹೆಜ್ಜೆಯಾಗಿ 
ಪತ್ರಿಕಾಜೀವನದ ಮುಖಾಂತರ ಹೇಗೆ ಮುಂದೆ ಎಳೆಯುತ್ತ 
ಹೋಯಿತು, ಇದನ್ನು ಪುಸ್ತಕದಲ್ಲಿ ನಾವು ನೋಡಬಹುದು. 
- ' ತಾಯಿನಾಡು' ಪತ್ರಿಕೆ ಈಗ ನಮ್ಮೆದುರು ಇಲ್ಲ. ಆದರೆ ಅದು 
ಮೈಸೂರಲ್ಲಿ ವಾರಪತ್ರಿಕೆಯಾಗಿ ಹುಟ್ಟಿ , ಅನಂತರ ದಿನಪತ್ರಿ : 
ಯಾಗಿ , ಕ್ರಮೇಣ ಬೆಂಗಳೂರಿಗೆ ಬಂದು, ಜನರಲ್ಲಿ ಹೊ . 
ಹುರುಪನ್ನು ತುಂಬಿ, ಅವರನ್ನು ಸ್ವಾತಂತ್ರ ಪ್ರಿಯರನ್ನಾಗಿ 
ತಮ್ಮ ಹಕ್ಕು ಬಾಧ್ಯತೆಗಳ ರಕ್ಷಾಸೈನಿಕರನ್ನಾಗಿ, ಹೇಗೆ ಮಾಡಿತ 
ಎಂಬುದರ ರೇಖಾಚಿತ್ರ ಈ ಪುಸ್ತಕದಲ್ಲಿ ಸ್ಪಷ್ಟವಾಗಿ ಮೂಡಿದೆ. 
- ಇತರ ಕಷ್ಟನಷ್ಟಗಳೊಡನೆ, ಹಣದಕೊರತೆ - ಅಭಾವಗಳೊಡ: 
ಸರಕಾರದ ಪ್ರಚ್ಛನ್ನ ಹಾಗೂ ಪ್ರತ್ಯಕ ಒತ್ತಾಯಗಳೊಡನೆ, ತಾ? 
ಹೇಗೆ ಎದೆತಟ ' ಹೋರಾಡಬೇಕಾಯಿತು ಎಂದು ಹೇಳುವಾಗ 
ಪತ್ರಿಕಾಕರ್ತರಿಗೆ ಬೇಕಾಗುವ ವೀರರ ಮನೋಧೈರ್ಯವನ್ನು 
ಶ್ರೀ ರಾಮಯ್ಯನವರು ಎತ್ತಿ ತೋರಿಸಿದ್ದಾರೆ. 

ತಮ್ಮ ಪತ್ರಿಕಾ ಜೀವನದ ಮೊದಲು ಹಾಗೂ ಮಧ್ಯೆ ತನು 
ಪ್ರೋತ್ಸಾಹ ಕೊಟ್ಟ ವರನ್ನು , ಕಾಲಕಾಲಕ್ಕೆ ಸಹಾಯ ಮಾಡಿದು 
ರನ್ನು , ಶ್ರೀ ರಾಮಯ್ಯನವರು ಕೃತಜ್ಞತಾಪೂರ್ವಕವಾಗಿ ನೆನ 
ಕೊಂಡಿದ್ದಾರೆ. ತಮ್ಮ ಗುರಿಸಾಧನೆಗೆ ವಿನಾಭಾವ, ಸಹ 
ಸಂಯನು ಇವು ಯಾವ ರೀತಿ ಸಹಾಯಕವಾದವು ಎಂಬುದನ್ನು 
ವಿವರಿಸಿದ್ದಾರೆ. 


ಮುನ್ನುಡಿ 
ಈ ರೀತಿ ಹೊತ್ತಿಗೆ ಚಿಕ್ಕದಾದರೂ , ಅದು ಅನುಭವದ ಎರಕ 
ದಿಂದ ಹಾಗೂ ಸರಳಜೀವನ ಪ್ರವಾಹದ ಒಂದು ಸೆಲೆಯಾಗಿ 
ಹರಿದು ಬಂದುದರಿಂದ , ಕರ್ನಾಟಕದ ತರುಣತರುಣಿಯರಿಗೆ ಈ 
ಕಠಿಣವಾದ ಪತ್ರಿಕಾಕ್ಷೇತ್ರದಲ್ಲಿ ಸ್ಫೂರ್ತಿದಾಯಕ ಹಾಗೂ ಸಹಾ 
ಯಕ ಆಗಬಲ್ಲದೆಂದು ನಂಬಿರುವೆ. 
ಬೆಂಗಳೂರು 

ರಂಗನಾಥ ದಿವಾಕರ 
ಸೆಪ್ಟೆಂಬರ್ ೬, ೧೯೭೩ 


ರಾಮಯ್ಯ ದಂಪತಿಗಳು 


ಬೆಂಗಳೂರು ನಗರಸಭೆಯ ಚುನಾವಣೆಯಲ್ಲಿ ಕಾಂಗ್ರೆಸ್ ಸಂಸ್ಥೆಗೆ ಎಲ್ಲಾ ಸ್ವಾ 
ಲಭ್ಯವಾದ ಸಂದರ್ಭದಲ್ಲಿ ಪತ್ರಿಕಾ ಸಂಪಾದಕರುಗಳನ್ನು ಸನ್ಮಾನಿಸಿದಾಗ ತೆಗೆದ 


ಬಾಲ್ಯ ; 


ವೇದಾಭ್ಯಾಸ 


ಚಿಕ್ಕವನಾಗಿದ್ದಾಗ ನನಗೆ ಒಂದು ಆಸೆಯಿತ್ತು ವೇದಗಳನ್ನು 
ಅಭ್ಯಾಸ ಮಾಡಿ ವೇದವಿದ್ಯಾ ಪಾರಂಗತನಾಗಿ ವೈದಿಕನಂತೆ 
ಜೀವನ ನಡೆಸಬೇಕೆಂದು. ಅದೇ ಪ್ರಕಾರ ನಾನು ಮೈಸೂರು ಪಾಠ 
ಶಾಲೆಗೆ ಹೋಗಿ, ಯಜುರ್ವೇದವನ್ನು ಕಲಿಯಲು ಪ್ರಾರಂಭ 
ಮಾಡಿದ್ದೆ . ಅಯ್ಯ ಘನಪಾಠಿ ಎಂಬ ವೇದ ಪಾರಂಗತರು ಯಜು 
ರ್ವೇದವನ್ನು ಹೇಳಿಕೊಡುತ್ತಿದ್ದರು. ಅವರು ಒಂದು ಸಲ ಹೇಳಿ 
ದ್ದನ್ನು ವಿದ್ಯಾರ್ಥಿಗಳು ಎರಡು ಸಲ ಹೇಳಬೇಕು. ಇದೇ ಪಾಠ 
ಕ್ರಮ . ವೇದಗಳಲ್ಲಿ ಸ್ವರಗಳು ಚೆನ್ನಾಗಿ ಹೇಳಬೇಕು. ಅನುದಾತ್ತ , 
ಉದಾತ್ತ , ಸ್ವರಿತ ಎಂಬ ಮೂರು ಸ್ವರಗಳಿವೆ. ಉದಾತ್ರವೆಂದರೆ 
ಮೇಲಕ್ಕೆ ಸ್ವರಗಳನ್ನು ಹೇಳುವುದು ; ಅನುದಾತ್ರವೆಂದರೆ ಸ್ವರ 
ಗಳನ್ನು ಕೆಳಕ್ಕೆ ಹೇಳುವುದು ; ಮತ್ತು ಸ್ವರಿತವೆಂದರೆ ಸಮ 
ನಾಗಿ ಹೇಳುವುದು . ಇದು ಸ್ವಲ್ಪ ಕಷ್ಟ . ಆದರೆ ಜಾಗರೂಕತೆ 
ಯಿಂದ ಅಭ್ಯಾಸಮಾಡಿದರೆ , ಸ್ವಾಧೀನಕ್ಕೆ ಬರುತ್ತದೆ. ವೇದವನ್ನು 
ಮೂಲ, ಶಬ್ದ , ಕ್ರಮ , ಜಟಿ ಘನ ಎಂಬುದಾಗಿ ವಿವಿಧವಾಗಿ 
ಹೇಳುತ್ತಾರೆ. ಗಣಪತಿ ಪೂಜೆಯ ಸಮಾರಂಭದಲ್ಲಿ ವೈದಿಕರು ಘನ 
ವನ್ನು ಹೇಳುವುದು ರೂಢಿ. ಎರಡು ಪಂಗಡಗಳಾಗಿ , ಒಂದು ಪಂಗಡ 
ಹೇಳಿದ ಮೇಲೆ ಇನ್ನೊಂದು ಪಂಗಡ. ಈ ಪಂಗಡವಾದ ಮೇಲೆ 
ಪುನಃ ಮೊದಲನೆ ಸಂಗಡ , ಹೀಗೆ ಘನವನ್ನು ಹೇಳುತ್ತಾರೆ. ಕೇಳು 


ಸಿ. ಆರ್ . ರಾಮಯ್ಯ : ಆತ್ಮಚರಿತ್ರೆ 
ವುದಕ್ಕೆ ಇದು ಬಹಳ ರಮ್ಯವಾಗಿರುತ್ತದೆ. ವೇದಪಾಠದ ಸ್ವಾರಸ್ಯ 
ವೆಂದರೆ , ಸ್ವರವನ್ನು ಸರಿಯಾಗಿ ಹೇಳುವುದು . ಇಲ್ಲದಿದ್ದರೆ 
ಅಮಂಗಳವಾಗುತ್ತದೆ. 

ನಾನು ಕೆಲವು ದಿವಸ ವೇದವನ್ನೇನೋ ಕಲಿಯಲು ಹೋದೆ.. 
ಆದರೆ ಅಷ್ಟರೊಳಗೆ ನನಗೆ ಹೈಸ್ಕೂಲನ್ನು ಸೇರಬೇಕೆಂಬ ಅಪೇಕೆ 
ಯಾಯಿತು. ಕಷ್ಟಪಟ್ಟು ಬಾಯಿಪಾಠ ಮಾಡಿ ಆರ್ಜಿಸುವ ವೇದು 
ಪಾಠ ನಿಂತು ಹೋಯಿತು. 

ಹೈಸ್ಕೂಲಿನಲ್ಲಿ ಇಂಗ್ಲಿಷ್ ಮತ್ತು ಗಣಿತ ಎರಡನ್ನೂ ಆಗ" 
ಚೆನ್ನಾಗಿ ಕಲಿಯಬೇಕಾಗಿತ್ತು . ಆಗ ಇಂಗ್ಲಿಷಿಗೆ ಬಹಳ ಪ್ರಾಮು 
ಖ್ಯತೆ ಇತ್ತು . ಆದ್ದರಿಂದ ಇಂಗ್ಲಿಷನ್ನು ಚೆನ್ನಾಗಿ ಅಭ್ಯಾಸ ಮಾಡುವ 
ಬೇಕು ಎನಿಸಿತು. ನಾನು ನನ್ನ ಹೆಚ್ಚು ಕಾಲವನ್ನು ಇಂಗ್ಲಿಷ್ 
ಪುಸ್ತಕಗಳನ್ನು ಓದುವುದರಲ್ಲಿ ಕಳೆಯುತ್ತಿದ್ದೆ. ಆದರೂ ಇಂಗ್ಲಿಷ್ 
ನಲ್ಲಿ ನನಗೆ ಪೂರ್ಣ ಪಾಂಡಿತ್ಯ ದಕ್ಕಲಿಲ್ಲ . 
ಗಣಿತದಲ್ಲಿ ಮುಂದೆ 

ನಾನು ಕಾಲೇಜಿನಲ್ಲಿ ಸೈನ್ಸ್ ತೆಗೆದುಕೊಂಡಿದ್ದರಿಂದ ಇಂಗ್ಲಿಷ್ 
ಸಾಹಿತ್ಯ ಓದಲು ಅವಕಾಶವಾಗಲಿಲ್ಲ. ನನ್ನ ಮಿತ್ರರಲ್ಲೊಬ್ಬ 
ಫೋರ್ತ್ಫಾರಂ ಕ್ಲಾಸಿನಲ್ಲೇ ಆರನೂರು ಇಂಗ್ಲಿಷ್ ಪುಸ್ತಕಗಳನ್ನು 
ಓದಿದ್ದಾಗಿ ನನಗೆ ಹೇಳಿದ. ಅವನದು ಪ್ರಚಂಡ ಬುದ್ದಿ . ಆದರೆ 
ಅವನು ಗಣಿತದಲ್ಲಿ ಅಷ್ಟು ಮುಂದಿರಲಿಲ್ಲ. ಅವನು ನನ್ನ ಬಳಿ 
ಬಂದು ಗಣಿತವನ್ನು ಹೇಳಿಸಿಕೊಳ್ಳುತ್ತಿದ್ದ . ಅವನಿಗೆ ಜ್ಞಾಪಕ 
ಶಕ್ತಿಯ ಬಹಳ ಚೆನ್ನಾಗಿತ್ತು . ಪಟಪಟ ಎಂದು ಮಾತಾನಾಡು 
ತಿದ್ದ . ಅವನು ಕನ್ನಡದ ಪುಸ್ತಕಗಳನ್ನು ಬೇಕಾದಷ್ಟು ಓದಿದ್ದ . 

ಬಿ . ವೆಂಕಟಾಚಾರ್ಯರ ಕಾದಂಬರಿಗಳನ್ನೆಲ್ಲಾ ಓದಿ ಮುಗಿಸಿದ್ದ . 
ಅವನು ಕಾಲೇಜಿಗೆ ಸೇರಿದ ಮೇಲೆ ಎಷ್ಟೋ ಅಂಶಗಳಲ್ಲಿ ಲೆಕ್ಚರರು 
ಗಳಿಗಿಂತ ಮುಂದೆ ಇದ್ದ . ಅವನನ್ನು ಕಂಡರೆ ಸಿ. ಅರ್ . ರೆಡ್ಡಿಯ 
ವರಿಗೆ ಬಹಳ ಇಷ್ಟ . “ ಇಂಟರ್‌ಮೀಡಿಯಟ್ ಆದ ಮೇಲೆ ನೀನು 
ಮದ್ರಾಸ್‌ ಕಾಲೇಜಿಗೆ ಹೋಗು” ಎಂದು ಅವನನ್ನು ಕ್ರಿಶ್ಚಿಯನ್ 
- ಕಾಲೇಜಿಗೆ ಸೇರಿಸಿದರು. ಅವನು ಎಲ್ಲ ವಿದ್ಯಾರ್ಥಿಗಳನ್ನೂ ನಿವಾರಿ 
- ಸಿದ್ದ . ದೊಡ್ಡ ಕೆಲಸವೂ ಆಯಿತು. ಆದರೆ ಆ ಕೆಲಸದಲ್ಲಿ ಅವನು 

ಪರಿಣತನಲ್ಲ. ಓದುವುದರಲ್ಲಿಯೂ ಬರೆಯುವುದರಲ್ಲಿಯೂ ಇದ್ದ 
ಆಸಕ್ತಿ ಅವನಿಗೆ ಕಛೇರಿ ಕೆಲಸದಲ್ಲಿರಲಿಲ್ಲ. ಅವನ ಹೆಸರನ್ನು ನಾನು 
ಉದ್ದೇಶಪೂರ್ವಕವಾಗಿ ಬರೆಯುತ್ತಿಲ್ಲ. ಆದರೂ ಅವನು ಒಳ್ಳೆಯ 
ಹೆಸರನ್ನು ಸಂಪಾದಿಸಿದ. ಅವನ ಬುದ್ದಿ ಗಾಗಿ ಎಲ್ಲರೂ ಬೆರಗಾಗು 
ತಿದ್ದರು. 

ಹೀಗೆಯೇ ನನಗಿಂತಲೂ ಬಹಳ ಬುದ್ದಿವಂತರಾದ ವಿದ್ಯಾರ್ಥಿ 
ಗಳು ಬಹಳ ಮಂದಿ ಇದ್ದರು. ನಾನು ಬಹಳ ಬುದ್ದಿವಂತನಲ್ಲ 
5 ದಿದ್ದರೂ ಕಷ್ಟ ಪಟ್ಟು ಓದುವ ಅಭ್ಯಾಸ ಮಾಡಿದೆ . ಈ ಅಭ್ಯಾಸ 

ನನಗೆ ಬಂದದ್ದು ೧೫ - ೧೬ನೇ ವಯಸ್ಸಿನಿಂದ. ಅದಕ್ಕೆ ಮುಂಚೆ 
ಏನು ಓದುತ್ತಿದ್ದೆನೋ ಏನೋ ! 

ನಾನು ಬಾಯಿಪಾಠ ಮಾಡುತ್ತಿರಲಿಲ್ಲ . ಓದುವ ವಿಷಯದ 
ಕಡೆಗೆ ಚೆನ್ನಾಗಿ ಗಮನವಿಡುತ್ತಿದ್ದೆ . ಆ ವಿಷಯಗಳನ್ನು ಪುನಃ 
ಪುನಃ ಮನಸ್ಸಿನಲ್ಲಿ ಆವರ್ತನೆ ಮಾಡುತ್ತಿದ್ದೆ . ಭಾಷೆಗಿಂತಲೂ 
ಹೆಚ್ಚಾಗಿ ವಿಷಯಗಳ ಕಡೆ ಗಮನಕೊಡುತ್ತಿದ್ದೆ . ಇದು ಮುಂದೆ 
ನನಗೆ ಬಹಳ ಅನುಕೂಲವಾಯಿತು. 
ನಾನು ಬಿ. ಎಸ್‌ಸಿ. ಗೆ ಫಿಸಿಕ್ಸ್ ಕೆಮಿಸ್ಟ್ರಿ ಮ್ಯಾಥಮೆಟಿಕ್ಸ್ 

ಗಳನ್ನು ತೆಗೆದುಕೊಂಡಿದ್ದೆ . ಫಿಸಿಕ್ಸ್ ನನಗೆ ಕಷ್ಟವಾಗಿ ಕಂಡಿತು. 
ಆದರೆ ಕೆಲವು ಪ್ರಮೇಯಗಳು ನನಗೆ ಅರ್ಥವಾಗುತ್ತಿರಲಿಲ್ಲ. ನಾನು 
ಎಂ . ಎಸ್‌ಸಿನಲ್ಲಿ ಕೆಮಿಸ್ಸಿ ತೆಗೆದುಕೊಂಡೆ. 

ಅದು ನನಗೆ ಸುಲಭವಾಗಿತ್ತು . ಎಂ.ಎಸ್ಸಿ, ಫೈನಲ್‌ನಲ್ಲಿ 
ಪರೀಕ್ಷೆಗೆ ಕುಳಿತಿದ್ದರೆ ಪ್ರಥಮ ದರ್ಜೆಯಲ್ಲಿ ಪಾಸಾಗುತ್ತಿದೆ ಎಂಬ 
ಭರವಸೆ ನನಗೆ ಇತ್ತು . 
ಉದ್ಯೋಗ 

ಪರೀಕ್ಷೆಯಲ್ಲಿ ಪಾಸು ಮಾಡಿದ್ದರೆ ಯಾವ ಕಾಲೇಜಿನಲ್ಲಿ 
ಉಪಾಧ್ಯಾಯನಾಗುತ್ತಿದ್ದೆ . ಉಪಾಧ್ಯಾಯ ವೃತ್ತಿ ಎಂದರೆ ನನಗೆ ! 
ಗೌರವವೂ ಇತ್ತು . ನಾನು ನನ್ನ ಜೀವನದಲ್ಲಿ ವಿಜ್ಞಾನ ಉಪಾ| 
ಧ್ಯಾಯನಾಗುವ ಅವಕಾಶ ಒದಗದೇ ಇದ್ದರೂ , ವಿಜ್ಞಾನವನ್ನು 
ಒದಿದ್ದರ ಬಲದಿಂದ ನನಗೆ ಸ್ವಲ್ಪಮಟ್ಟಿಗೆ ವೈಜ್ಞಾನಿಕ ಬುದ್ದಿ 
ಉಂಟಾಯಿತು. ಪತ್ರಿಕೆಗಳಿಗೆ ಕೆಲವು ವಿಜ್ಞಾನದ ಲೇಖನಗಳನ್ನು 
ಬರೆದಿದ್ದೇನೆ. 
- ನಾನು ಪತ್ರಿಕೋದ್ಯೋಗಿಯಾದ್ದರ ವಿಷಯ ಸ್ವಲ್ಪ ವಿನೋದ 
ವಾಗಿದೆ. ಅದು ನನಗೇ ಆಶ್ಚರ್ಯವುಂಟುಮಾಡಿದೆ . ನಾನು 
ಹೈ ಸ್ಕೂಲ್‌ನಲ್ಲಾಗಲೀ ಕಾಲೇಜಿನಲ್ಲಾಗಲೀ ಓದುತ್ತಿದ್ದಾಗ 
ಪತ್ರಿಕೋದ್ಯೋಗಿಯಾಗಬೇಕೆಂಬ ಅಪೇಕ್ಷೆ ಹೊಂದಿರಲಿಲ್ಲ. ನಾನು 
ಯಾವಾಗಲೂ ಒಂದೊಂದು ಸಲ ಪತ್ರಿಕೆಗಳನ್ನು ಓದುತ್ತಿದ್ದೆ. 
ನನಗೆ ಚಿಕ್ಕಂದಿನಲ್ಲಿ ಪತ್ರಿಕೆಗಳನ್ನು ಓದುವ ಅಭ್ಯಾಸವೂ ಇರಲಿಲ್ಲ . 
- ಹುಬ್ಬಳ್ಳಿಯಲ್ಲಿ ನಾನು ಕಾಂಗ್ರೆಸ್ ಕೆಲಸ ಮಾಡುತ್ತಿದ್ದಾಗ 
ಡಾ|| ಎನ್ . ಎಸ್ . ಹಾರ್ಡಿಕರ್ ಕೆಲವು ಉಪನ್ಯಾಸಗಳನ್ನು 


ಬಾಲ್ಯ ; ವೇದಾಭ್ಯಾಸ 
ಕೊಟ್ಟರು. ಅವರು ಹೇಳಿದ ವಿಷಯಗಳನ್ನೆಲ್ಲಾ ಗುರ್ತು ಮಾಡಿ 
ಕೊಂಡು ನಾನು ಲೇಖನ ಬರೆದೆ. ಅದನ್ನು ಯಾವುದಾದರೂ ಪತ್ರಿಕೆ 
ಯಲ್ಲಿ ಪ್ರಿಂಟ್ ಮಾಡಿಸಲು ಚೆನ್ನಾಗಿದೆ ಎಂದು ಡಾ|| ಹಾರ್ಡಿಕರ್ 
ಹೇಳಿದರು. ಅದು ನನಗೆ ಸಂತೋಷವುಂಟುಮಾಡಿತು. ಅಲ್ಲದೆ 
೧೯೨೧ರಲ್ಲಿ ಧಾರವಾಡದ ಗೋಲಿಬಾರ್ ಮೊಕದ್ದಮೆಯಲ್ಲಿ ಸಾಕ್ಷಿ 
ಗಳು ಕೊಟ್ಟ ಕೈಫಿಯತ್ ಕೆಲವನ್ನು ಇಂಗ್ಲಿಷ್‌ಗೆ ತರ್ಜುಮೆ 
ಮಾಡಿಕೊಡು ಎಂದು ಲಾಯರ್ ವಿಶ್ವನಾಥರಾವ್ ಜೋಷಿ 
ಯವರು ಹೇಳಿದರು . ಮಾಡಿಕೊಟ್ಟೆ. ಚೆನ್ನಾಗಿದೆ ಎಂದು ವಿಶ್ವ 
ನಾಥರಾಯರು ಹೇಳಿದರು . ನನಗೆ ಸಂತೋಷವಾಯಿತು. 
- ಇದಕ್ಕೆ ಮುಂಚೆ ನಾನು ಹಿಂದೂ ಯೂನಿವರ್ಸಿಟಿಯನ್ನು 
ಬಿಟ್ಟಾಗ ಅಸಹಕಾರ ಮಾಡಿದ ವಿದ್ಯಾರ್ಥಿಗಳೆಲ್ಲಾ ನಾನ್ - ಕೋ 
ಆಪರೇಟರ್ ಎಂಬ ಇಂಗ್ಲಿಷ್ ಟೈಪ್ ಮಾಡಿದ ದಿನ ಪತ್ರಿಕೆ 
ಯನ್ನು ಹೊರಡಿಸುತ್ತಿದ್ದರು . ನಾನು ಅದಕ್ಕೆ ಸಹಾಯಕನಾಗಿ 
ಇಂಗ್ಲಿಷ್ ಲೇಖನಗಳನ್ನು ಬರೆಯುತ್ತಿದ್ದೆ . ನನ್ನ ಜೊತೆಯ 
ವಿದ್ಯಾರ್ಥಿಗಳೆಲ್ಲಾ ಆ ಲೇಖನಗಳು ಚೆನ್ನಾಗಿವೆ ಎಂದು ಹೇಳಿ 
ದರು. ಇದೂ ನನಗೆ ಉತ್ತೇಜನ ಉಂಟುಮಾಡಿತು. 
- ೧೯೨೨ನೇ ಮಾರ್ಚಿನಲ್ಲೇ ಏಪ್ರಿಲ್‌ನಲ್ಲೇ ನಾನು ಹುಬ್ಬಳ್ಳಿ 
ಯನ್ನು ಬಿಟ್ಟೆ . ಬೆಂಗಳೂರಿಗೆ ಬಂದೆ. ಸ್ವತಂತ್ರವಾಗಿ ಇದು 
ಕೊಂಡು ಯಾವುದಾದರೂ ಕೆಲಸ ಮಾಡಿ ಸಂಪಾದನೆ ಮಾಡ 
ಬೇಕು ಎಂಬ ಆಲೋಚನೆ ಉಂಟಾಯಿತು. ನಾನು ಬಿ. ಎಲ್ . 
ಪರೀಕ್ಷೆ ಮಾಡಿ ಲಾಯರಾಗಬಹುದಾಗಿತ್ತು . ಆದರೆ ಲಾಯರ್ 
ಕೆಲಸ ನನಗೆ ಸರಿಯಲ್ಲ ಎಂದು ತಿಳಿದು, ಪತಿಕೊದ್ಯೋಗಿಯಾಗ 
ಬೇಕೆಂದು ನಿರ್ಧರಿಸಿಕೊಂಡೆ . 

ಮದರಾಸಿನಲ್ಲಿ ಉಪಸಂಪಾದಕ 


- ಮೈಸೂರಿನಲ್ಲಿ ಕೆಲವು ಪತ್ರಿಕೆಗಳನ್ನು ನೋಡಿದೆ. ಅವುಗಳಲ್ಲಿ 
ನಾನು ಕೆಲಸಕ್ಕೆ ಸೇರಲು ಅವಕಾಶ ಇರಲಿಲ್ಲ. ಆದುದರಿಂದ 
ನಾನು ಮದ್ರಾಸಿಗೆ ಹೋದೆ. ಮದ್ರಾಸು ನನಗೆ ಹೊಸದು. 
ಆದರೂ ನಾನು ಆಗ ಮದ್ರಾಸಿನಲ್ಲಿ ಬಿರುಸಾಗಿ ನಡೆಯು 
ತಿದ್ದ ಸ್ವರಾಜ್ಯ ಪತ್ರಿಕೆ ಆಫೀಸಿಗೆ ಹೋದೆ. ಅದು ಗಾಂಧಿ 
ಬಿಡಾರದಂತೆ ಇತ್ತು . ಅಲ್ಲಿ ಪತ್ರಿಕೆ ಮ್ಯಾನೇಜರನ್ನು ಕಂಡು 
“ ನಾನು ಪತ್ರಿಕೋದ್ಯೋಗಿ ಕೆಲಸವನ್ನು ಕಲಿಯಬೇಕೆಂದಿದ್ದೇನೆ. 
ನಿಮ್ಮ ಪತ್ರಿಕೆಯಲ್ಲಿ ನನಗೆ ಒಂದು ಸ್ಥಾನವನ್ನು ಕೊಡಿ” ಎಂದು 
ಕೇಳಿದೆ. ಸಂಪಾದಕ ಟಿ . ಪ್ರಕಾಶಂ ಅವರನ್ನು ನೋಡಿಎಂದರು . 
ತಿ , ಪ್ರಕಾಶಂ ಅವರಿಗಾಗಿ ಬಹಳ ದಿವಸ ಕಾದೆ. ಅವರು ಸುಲಭ 
ವಾಗಿ ಸಿಕ್ಕುತ್ತಿರಲಿಲ್ಲ. ಯಾವತ್ತೋ ಒಂದು ದಿವಸ ಭೇಟಿಯಾ 
ಯಿತು. ಅವರು ಹೇಳಿದರು . “ನೀನು ನನ್ನ ಆಫೀಸಿನಲ್ಲಿ ಇರು. 
ಏನಾದರೂ ಬರೆಯುತ್ತಿರು ; ನೋಡೋಣ'' ಎಂದರು. ನಾನು 
ಅವರ ಆಫೀಸಿಗೆ ಸೇರಿದೆ , ಸಂಬಳ ಗೊತ್ತಿಲ್ಲ, ಏನು ಕೆಲಸ ಮಾಡ| 
ಬೇಕೆಂದು ಗೊತ್ತಾಗಲಿಲ್ಲ . ಕಛೇರಿಗೆ ಉತ್ತರ ಹಿಂದೂಸ್ಥಾನದಿಂದ| 
ಅನೇಕ ಹಿಂದಿ ಪತ್ರಿಕೆಗಳು ಬರುತ್ತಿದ್ದವು. ಅವುಗಳನ್ನು ಯಾರೂ | 
ಬಿಚ್ಚುತ್ತಲೂ ಇರಲಿಲ್ಲ. ನಾನು ಅವುಗಳನ್ನು ಬಿಚ್ಚಿ ನೋಡಿಕೆಲವು 
ಸ್ವಾರಸ್ಯವಾದ ಸುದ್ದಿಗಳನ್ನು ಸ್ವರಾಜ್ಯಕ್ಕಾಗಿ ಬರೆದು ಕೊಡು. 
ತಿದ್ದೆ . ಅವು ಪತ್ರಿಕೆಗೆ ಉಪಯುಕ್ತವಾದುವು. 

ಒಂದು ಹಿಂದೀ ಮಾಸಪತ್ರಿಕೆಯಲ್ಲಿ ಮೌಲಾನಾ ಹಜರತ್ 
ನೋಹಾನಿ ಎಂಬುವರ ಜೀವನ ಕಥೆ ಬಂದಿತ್ತು . ಅದನ್ನು ನಾನು 


ಬಾಲ್ಯ ; ವೇದಾಭ್ಯಾಸ 
' ಇಂಗ್ಲಿಷಿಗೆ ಅನುವಾದ ಮಾಡಿ, ಸ್ವರಾಜ್ಯ ಪತ್ರಿಕೆಗೆ ಕೊಟ್ಟೆ . ಅದೇ 
ದಿವಸ ಅವರಿಗೆ ೩ ವರ್ಷ ಕಾರಾಗೃಹ ಶಿಕ್ಷೆ ಆಯಿತೆಂಬ ಸುದ್ದಿ 
ಬಂದಿತು. ಆದ್ದರಿಂದ ಕಾಕತಾಲೀಯವಾಗಿ ನಾನು ಬರೆದುಕೊಟ್ಟ 
ಲೇಖನ ಬಹಳ ಪ್ರಸಿದ್ದಿಗೆ ಬಂದಿತು . 

ಆ ಮೇಲೆ ಕಲ್ಕತ್ತಾದಲ್ಲಿ ಸಿ. ಆರ್ . ದಾಸ್ ಮುಂತಾದವರು 
ಜೈಲಿನಿಂದ ಬಿಡುಗಡೆಯಾದಾಗ ಅವರ ವಿಷಯ ಮತ್ತು ಅವರು 
ಹೇಳಿದ ಮಾತುಗಳು ಕಲ್ಕತ್ತಾದ ವಿಶ್ವಮಿತ್ರ ಎಂಬ ಹಿಂದೀ 
ಪತ್ರಿಕೆಯಲ್ಲಿ ಬಂದವು. ಅವುಗಳನ್ನು ಅನುವಾದ ಮಾಡಿ ನಾನು 
ಸ್ವರಾಜ್ಯ ಪತ್ರಿಕೆಗೆ ಕೊಟ್ಟೆ. ಮದ್ರಾಸಿನಲ್ಲಿ “ ಹಿಂದೂ ” ಮುಂತಾದ 
ಪತ್ರಿಕೆಗಳಲ್ಲಿ ಇಂಥ ಸುದ್ದಿಗಳು ಬರುತ್ತಿರಲಿಲ್ಲ. ಒಂದು ಸಲ ಕಾನ್ 
ಪುರ “ ವರ್ತಮಾನ ” ಎಂಬ ಹಿಂದೀ ಪತ್ರಿಕೆಯಲ್ಲಿ “ ಆಫ್ಘಾನಿಸ್ಸಾ 
ನದ ಅಮಿರ್‌ನ ಘೋಷಣೆಗಳು ” ಎಂದು ಒಂದು ಸುದ್ದಿ ಬಂದಿತ್ತು . 
ಅವುಗಳನ್ನು ನಾನು ವಿವಿರವಾಗಿ ಅನುವಾದ ಮಾಡಿ ಬರೆದು 
ಕೊಟ್ಟೆ, ಸ್ವರಾಜ್ಯ ಪತ್ರಿಕೆಯಲ್ಲಿ ಬಂದಮೇಲೆ ರಾಯಟರ್ ವಾರ್ತಾ 
ಸಂಸ್ಥೆ ಅದನ್ನು ಎಲ್ಲ ದೇಶಗಳಿಗೂ ಕಳುಹಿಸಿತು . 
- ಹೀಗೆ “ ಸ್ವರಾಜ್ಯ ” ಪತ್ರಿಕೆಗೆ ಉಪಯುಕ್ತವಾದ ಬರವಣಿಗೆ 
ಗಳನ್ನು ನಾನು ಬರೆದು ಕೊಡುತ್ತಿದ್ದುದು ಟಿ. ಪ್ರಕಾಶಂ ಅವರಿಗೆ 
ತಿಳಿಯಿತು. ಅವರು ನನಗೆ ತಿಂಗಳಿಗೆ ೭೫ ರೂಪಾಯಿ ವೇತನ 
ಕೊಡಲಾರಂಭಿಸಿದರು . ಇದರಿಂದ ನನಗೆ ಸ್ವಲ್ಪ ನೆಲೆಯುಂಟಾ 
ಯಿತು. 
ಬೆಂಗಳೂರಿನಲ್ಲಿ ಸುದ್ದಿಗಾರ 
ಸುಮಾರು ಒಂದು ವರ್ಷವಾದ ಮೇಲೆ ನಾನು ಬೆಂಗಳೂರಿಗೆ 


ಪಿ. ಆರ್ . ರಾಮಯ್ಯ : ಆತ್ಮಚರಿತ್ರೆ 
ಹೋಗಿ ಪತ್ರಿಕೋದ್ಯೋಗವನ್ನು ಆರಂಭಿಸಬೇಕೆಂದು ಯೋಚನೆ | 
ಮಾಡಿ , ಬೆಂಗಳೂರಿಗೆ ಬಂದೆ. ಸ್ವರಾಜ್ಯ ಆಫೀಸಿನವರು ನನ್ನನ್ನು 
ಬೆಂಗಳೂರಿನ ಸುದ್ದಿಗಾರರನ್ನಾಗಿ ನೇಮಿಸಿದರು, ಆಂಧ್ರ ಪತ್ರಿಕೆಯ 
ಸ್ಥಾಪಕರಾದ ಶ್ರೀ ನಾಗೇಶ್ವರರಾವ್ ಅವರು ನನಗೆ ಬೆಂಗಳೂರಿ 
ನಿಂದ ಕಳುಹಿಸಿದ ಸುದ್ದಿಗೆ ವೇತನ ಕೊಡುವುದಾಗಿ ಹೇಳಿದರು. 

೧೯೨೩ನೇ ಜೂನ್‌ನಲ್ಲಿ ಬೆಂಗಳೂರಿಗೆ ಬಂದೆ. ಕೂಡಲೇ 
ಮೈಸೂರಿನ ಪ್ರಜಾಪ್ರತಿನಿಧಿ ಸಭೆಯ ಅಧಿವೇಶನದ ವಿದ್ಯಮಾನ 
ನನ್ನು ಸ್ವರಾಜ್ಯ ಪತ್ರಿಕೆಗೆ ವರದಿ ಮಾಡಲು ಮೈಸೂರಿಗೆ ಹೋದೆ. 
ಆಗ ಪ್ರಜಾಪ್ರತಿನಿಧಿ ಸಭೆ ಮೈಸೂರಿನ ಅಠಾರ ಕಛೇರಿಯ ಒಂದು 
ದೊಡ್ಡ ಹಾಲಿನಲ್ಲಿ ನಡೆಯುತ್ತಿತ್ತು . ಸರ್‌ಆಲ್ಬಿಯನ್ 
ಬ್ಯಾನರ್ಜಿಯವರು ದಿವಾನರಾಗಿ ಪ್ರಜಾಪ್ರತಿನಿಧಿ ಸಭೆಯ ಅಧ್ಯಕ್ಷ 
ರಾಗಿದ್ದರು. ಆಗ ದಿವಾನರ ಸಹೋದ್ಯೋಗಿಗಳಾಗಿ ಪಿ. ರಾಘ 
ವೇಂದ್ರರಾವ್ , ಮೀರ್ ಹಂಸಾ ಹುಸೇನ್ , ಕೆ . ಚಾಂಡಿ 
ಕೌನ್ಸಿಲರುಗಳಾಗಿ ಇದ್ದರು. ಅದೇ ಮೊದಲು ನಾನು ಪ್ರಜಾಪ್ರತಿ 
ನಿಧಿ ಸಭೆಯನ್ನು ನೋಡಿದ್ದು . ಅದು ಮಹಾರಾಜರ ವರ್ಧಂತಿ 
ಸಮಯ . ೪ - ೫ ದಿವಸ ಸಭೆ ನಡೆಯುತ್ತಿತ್ತು . ಆ ಸಭೆಯಲ್ಲಿ ಆಗ 
ವೆಂಕಟಕೃಷ್ಣಯ್ಯನವರು , ಸಿ. ನರಸಿಂಹಯ್ಯನವರು , ಅತ್ತಿಗುಪ್ಪೆ 
ಕೃಷ್ಣಶಾಸ್ತ್ರಿಗಳು, ಮಹಮ್ಮದ್ ಅಬ್ಬಾಸ್ ಖಾನ್ , ಜಿ . ಪರವು 
ಶಿವಯ್ಯ , ಆರ್ . ಗೋಪಾಲಸ್ವಾಮಿ ಅಯ್ಯರ್‌ ಮುಂತಾದವ 
ರಿದ್ದರು. 
- ಎಂ . ವೆಂಕಟ ಕೃಷ್ಣಯ್ಯನವರು ಭಾಷಣ ಮಾಡಲು ಎದ್ದರೆ, 
ದಿವಾನರು ಅವರಿಗೆ ಗೌರವ ಸೂಚಿಸುತ್ತಿದ್ದರು . ಆಗ ಅಸೆಂಬ್ಲಿ 
ಯಲ್ಲಿ ಬ್ರಾಹ್ಮಣೇತರರ ಕಡೆ ಅಬ್ಬಾಸ್ ಖಾನ್ , ಪರಮಶಿವಯ್ಯ 


ಅಣ್ಣ 


ಸಂಕಟ ಕೃಷ್ಣಯ್ಯ 
ಸೂಚಿಸುತ್ತಿದ್ದರು 
ಆರಮಶಿವಯ್ಯ 


ಬಾಲ್ಯ ; ವೇದಾಭ್ಯಾಸ 
ಮುಂತಾದವರು ಬಹಳ ಜೋರಾಗಿ ಭಾಷಣ ಮಾಡುತ್ತಿದ್ದರು , 
ಅಬ್ಬಾಸ್‌ಖಾನ್‌ರ ಭಾಷಣ ಪ್ರಭಾವಶಾಲಿಯಾಗಿರುತ್ತಿತ್ತು . ಸರ್ಕಾ 
ರದ ಕಡೆ ಕೋ - ಆಪರೇಟಿವ್ ರಿಜಿಸ್ಟ್ರಾರ್ ಕೆ. ಎಚ್ . ರಾಮಯ್ಯ 
ನವರು ಬಹಳ ಸೊಗಸಾಗಿ, ಗಂಟೆ ಹೊಡೆದಂತೆ, ಕನ್ನಡದಲ್ಲಿ 
ಮಾತನಾಡುತ್ತಿದ್ದರು. ಇನ್ನೊಬ್ಬ ಸದಸ್ಯರು ಶ್ರೀರಂಗಪಟ್ಟಣದ 
ಸಿದ್ದಲಿಂಗದೇವರು . ಇವರ ಧ್ವನಿ ಶಂಖಧ್ವನಿ. ಇವರು ಭಾಷಣ 
ಮಾಡಿದರೆಂದರೆ, ಬಹಳ ದೂರದವರೆಗೂ ಕೇಳಿಸುತ್ತಿತ್ತು . ಪತ್ರಿಕಾ 
ಗ್ಯಾಲರಿಯಲ್ಲಿ ವೃತ್ತಾಂತ ಪತ್ರಿಕೆಯ ಟಿ. ಕೃಷ್ಣರಾವ್ , ನ್ಯೂ 
ಇಂಡಿಯಾದ ವಿ. ಎಸ್ ಸಂಜೀವರಾವ್ , ಹಿಂದೂವಿನ ಕೆ. ಕೃಷ್ಣ 
ಸ್ವಾಮಿರಾವ್ , ಟೈಂಸ್ ಆಫ್ ಇಂಡಿಯಾದ ಟಿ . ಗಂಗಾಧರ್‌ , 
ಎ . ಪಿ. ಐ ನ ರಘುಪತಿ ಇದ್ದರು. ಇವರೆಲ್ಲರೂ ನನಗಿಂತ ಹಿರಿ 
ಯರು. 

ಆಗಿನ ಕಾಲದಲ್ಲಿ ಹೊರಗಿನಿಂದ ಬರುವ ಪತ್ರಿಕಾ ಪ್ರತಿನಿಧಿಗಳಿಗೆ 
ಸರ್ಕಾರದವರು ವಿಶೇಷ ಸೌಲಭ್ಯಗಳನ್ನು ಮಾಡಿಕೊಡುತ್ತಿದ್ದರು. 
ಇರಲು ಬಿಡಾರ, ಕಾಫಿ - ತಿಂಡಿ , ಊಟ ಮುಂತಾದವು ಉಚಿತ . 
ತಿರುಗಾಡುವುದಕ್ಕೆ ಟಾಂಗಾ , ಅಲ್ಲದೆ ಮೈಸೂರಿಗೆ ಬರುವುದಕ್ಕೆ 
ಸೆಕೆಂಡ್ ಕ್ಲಾಸ್ ರೈಲ್ವೆ ಪಾಸ್ , ಒಂದು ಸರ್ವೆಂಟ್ ಪಾಸು 
ಕೂಡ ಇರುತ್ತಿತ್ತು . 
- ಆಸೆಂಬ್ಲಿ ಅಧಿವೇಶನ ಮಧ್ಯಾಹ್ನ ೧೨ ರಿಂದ ಆರಂಭವಾಗಿ 
ಸಾಯಂಕಾಲ ೫ ಗಂಟೆಯವರೆಗೂ ನಡೆಯುತ್ತಿತ್ತು . ಮಧ್ಯೆ ಅರ್ಧ 
ಅಥವಾ ಮುಕ್ಕಾಲು ಗಂಟೆ ವಿರಾಮ ಇರುತ್ತಿತ್ತು . ಆಗ ಎಲ್ಲರಿಗೂ 
ಸರ್ಕಾರದವರೇ ತಿಂಡಿ ಒದಗಿಸುತ್ತಿದ್ದರು. ಈ ಅಧಿವೇಶನದಲ್ಲಿ 
ನನಗೆ ಅನೇಕರ ಪರಿಚಯವಾಯಿತು. ಹೊಸಕೊಪ್ಪ ಕೃಷ 


- ಪಿ. ಆರ್ . ರಾಮಯ್ಯ : ಆತ್ಮಚರಿತ್ರೆ 
ರಾಯರ ಪರಿಚಯವೂ ಆಗಲೇ ಆಯಿತು. 
* ಅವರು ಒಂದು ರಾಜಕೀಯ ಸಮ್ಮೇಳನವನ್ನು ಹರಿಹರಪುರ 
ದಲ್ಲಿ ನಡೆಸಿದರು. ಅವರು ತಮ್ಮ ಇಂಗ್ಲಿಷ್ ಭಾಷಣವನ್ನು 
ನನಗೆಕೊಟ್ಟು, ಕನ್ನಡದಲ್ಲಿ ಅನುವಾದ ಮಾಡಿಕೊಡು ಎಂದು 
ಕೇಳಿದರು . 

ಆ ಸಮ್ಮೇಳನಕ್ಕೆ ತುಮಕೂರಿನ ಕೆ. ರಂಗಯ್ಯಂಗಾರ್ ಅವರು 
ಬಂದಿದ್ದರು. ಹಾಗೆಯೇ ನನ್ನ ಮಿತ್ರರಾದ ಎಸ್ . ಆರ್ . ಎಸ್ . 
ರಾಘವನ್ ಮತ್ತು ಎಸ್ . ಎನ್ . ಎಮ್ . ರಜ್ಜಿ ಬಂದಿದ್ದರು . 
ಅದೇ ಸಮಯದಲ್ಲಿ ನನಗೆ ಶೃಂಗೇರಿಯ ಪ್ರಥಮ ದರ್ಶನವಾ 
ಯಿತು. 

ನಾನು ಬೆಂಗಳೂರಿಗೆ ವಾಪಸ್ಸು ಬಂದ ಮೇಲೆ, ಮೈಸೂರಿನ 
ನ್ಯಾಯ ವಿಧಾಯಕ ಸಭೆಯ ಅಧಿವೇಶನ ನಡೆಯಿತು. ನಾನು 
ಅದಕ್ಕೆ ಪತ್ರಿಕೋದ್ಯೋಗಿಯಾಗಿ ಹೋಗಿದ್ದೆ . ಆ ಸಭೆಯಲ್ಲಿ 
ವೆಂಕಟಸ್ವಾಮಿ ಶೆಟ್ಟಿ , ಎಂ . ವೆಂಕಟಕೃಷ್ಣಯ್ಯ ಮುಂತಾದವರು 
ಸದಸ್ಯರಾಗಿದ್ದರು. 

ನಾನು ಬೆಂಗಳೂರಿನಲ್ಲಿ ಕ್ರಮಕ್ರಮವಾಗಿ ಅನೇಕರ ಪರಿಚಯ 
ಮಾಡಿಕೊಂಡೆ. ಪತ್ರಿಕೋದ್ಯೋಗದಲ್ಲಿರುವವರು ಹೆಚ್ಚು ಹೆಚ್ಚು 
ಜನರ ಪರಿಚಯ ಮಾಡಿಕೊಳ್ಳುವುದು ಅವಶ್ಯಕ. ಬೆಂಗಳೂರಿನ 
ಆರ್ . ಗೋಪಾಲಸ್ವಾಮಿ ಅಯ್ಯರ್‌ ಅವರು ನನಗೆ ಅನೇಕರ - 
ಪರಿಚಯ ಮಾಡಿಕೊಟ್ಟರು. ನಾನು ಕಾಂಗ್ರೆಸಿನವರ ಸ್ನೇಹವನ್ನೂ 
ಇಟ್ಟುಕೊಂಡಿದ್ದೆ . ಒಂದು ದಿನ ರೈಟ್ ಆನರಬಲ್ ವಿ. ಎಸ್ . 
ಶ್ರೀನಿವಾಸಶಾಸ್ತ್ರಿಗಳವರು ಇಂಟರ್‌ಮೀಡಿಯೆಟ್ ಕಾಲೇಜಿನ 
ಸಭಾಂಗಣದಲ್ಲಿ ಕನ್ಯಾದ ವಿಷಯವಾಗಿ ಭಾಷಣ ಮಾಡಿದರು . 


ಬಾಲ್ಯ ; ವೇದಾಭ್ಯಾಸ 
ಹಿಂದೆ ಯಾವಾಗಲೋ ಒಂದು ಸಾರಿ ಅವರ ಭಾಷಣವನ್ನು 
ಕೇಳಿದ್ದೆ , ಅದಕ್ಕಿಂತಲೂ ಈ ಭಾಷಣ ಬಹಳ ಚೆನ್ನಾಗಿತ್ತು . 

ಕೆನ್ಯಾದಲ್ಲಿ ಭಾರತೀಯರಿಗೆ ಆಗುತ್ತಿದ್ದ ಅನ್ಯಾಯಗಳನ್ನು 
ವಿವರಿಸಿದರು . ಅವುಗಳ ನಿವಾರಣೆಯಾದ ಹೊರತು , ನಮ್ಮ ಜನಕ್ಕೆ 
ಕ್ಷೇಮವಿಲ್ಲವೆಂದು ತಿಳಿಸಿದರು. 

ನಾನು ಸ್ವರಾಜ್ಯ ಪತ್ರಿಕೆಗೆ ಕಳುಹಿಸಿದ ಆ ಭಾಷಣದ ವರದಿ 
ಅನೇಕರ ಪ್ರಶಂಸೆಗೆ ಪಾತ್ರವಾಯಿತು. 

ಭಾಷಣಗಳನ್ನು ವರದಿ ಮಾಡಲು ಷಾರ್ಟ್‌ಹ್ಯಾಂಡ್ ಅನು 
ಕೂಲವಾಗಿರುತ್ತದೆಂದು ತಿಳಿದು , ನಾನು ಅದನ್ನು ಕಲಿಯಲು 
ಆರಂಭಿಸಿದೆ . ಅದು ಬಹುದೂರ ಸಾಗಲಿಲ್ಲ . ಪುನಃ ಪುನಃ ಎಷ್ಟೋ 
ಸಾರಿ ಪಿಟ್ಟನ್ ಷಾರ್ಟ್‌ಹ್ಯಾಂಡ್ ಎಕ್ಸರ್‌ಸೈಜುಗಳನ್ನೆಲ್ಲ ನಾನೇ 
ಸ್ವತಃ ಬರೆದು ಕಲಿಯುತ್ತಿದೆ . ಆದರೆ ಆ ವಿದ್ಯೆ ನನಗೆ ಕೊನೆಗೂ 
ಸಿದ್ದಿಸಲಿಲ್ಲ . 

ಬೆಂಗಳೂರಿನಲ್ಲಿ ನಾನು ಇದ್ದಾಗ, ೧೯೨೫ನೇ ಇಸವಿಯಲ್ಲಿ, 
ಮಹಾತ್ಮಾ ಗಾಂಧಿಯವರಿಗೆ ಪೂನ ಆಸ್ಪತ್ರೆಯಲ್ಲಿ ಅಪೆಂಡಿಸೈಟಿಸ್ 
ಗಾಗಿ ಆಪರೇಶನ್ ನಡೆಯಿತು. ಕಾಯಿಲೆ ವಾಸಿಯಾದ ಮೇಲೆ 
ವಿಶ್ರಾಂತಿಗಾಗಿ ಅವರನ್ನು ಜೈಲಿನಿಂದ ಖುಲಾಸೆ ಮಾಡಿಬಿಟ್ಟರು. 
ಆಗ ಅವರು ಒಂದು ಲೇಖನವನ್ನು ಯಂಗ್ ಇಂಡಿಯಾದಲ್ಲಿ 
ಪ್ರಕಟಿಸಿದರು . “ ನಾನು ಪ್ರವಾದಿಯಲ್ಲ. ನಾನು ಮಹಾತ್ಮನಲ್ಲ. 
ನಾನು ದೇವರ ಒಬ್ಬ ನವಭಕ್ತ . ನನಗೆ ಮೋಕ್ಷಬೇಕು. ಆ 
ಮೋಕ್ಷಕ್ಕಾಗಿಯೇ ನಾನು ದೇಶಸೇವೆ ಮಾಡುತ್ತಿದ್ದೇನೆ.” ಎಂದು 
ಮುಂತಾಗಿ ಬರೆದಿದ್ದರು. ಅದನ್ನು ನಾನು ಕನ್ನಡಕ್ಕೆ ಅನುವಾದ 
ಮಾಡಿ ಒಂದು ಬಹಿರಂಗ ಸಭೆಯಲ್ಲಿ ಓದಿದೆ. ಅನುವಾದ ಚೆನ್ನಾ 


೧೨ ಸಿ. ಆರ್ . ರಾಮಯ್ಯ : ಆತ್ಮಚರಿತ್ರೆ 
ಗಿದೆ ಎಂದು ಅನೇಕ ಸ್ನೇಹಿತರು ಹೇಳಿದರು . ನಾನು ಅದನ್ನು 
ಮುದ್ರಣ ಮಾಡಲು ಒಂದು ತಿಂಗಳು ಪ್ರಯತ್ನಿಸಿದೆ. ನನ್ನ ಕೈಲಿ 
ದುಡ್ಡಿರಲಿಲ್ಲ . ಯಾರಾದರೂ ಉಚಿತವಾಗಿ ಮುದ್ರಿಸುವರೋ 
ಎಂದು ಬಹಳ ಕಡೆ ವಿಚಾರಿಸಿದೆ, ಯಾರಿಂದಲೂ ಅನುಕೂಲ 
ವಾಗಿಲಿಲ್ಲ. 
ಸಭೆಗಳ ಸಂಚಾಲಕ 

ಬೆಂಗಳೂರಿನಲ್ಲಿದ್ದಾಗ ನಾನೇ ಅನೇಕ ದೊಡ್ಡ ದೊಡ್ಡ ಸಭೆ 
ಗಳನ್ನು ಏರ್ಪಡಿಸುತ್ತಿದ್ದೆ. ೧೯೨೪ರಲ್ಲಿ ಹಿಂದೂ - ಮುಸ್ಲಿಂ ಐಕ 
ಮತ್ಯಕ್ಕಾಗಿ ಮಹಾತ್ಮಾ ಗಾಂಧಿಯವರು ೨೧ ದಿವಸಗಳ ಉಪ 
ವಾಸ ಮಾಡಿದಾಗ ಬೆಂಗಳೂರಿನಲ್ಲಿ ಟಿಪ್ಪುಸುಲ್ತಾನ್ ಅರಮನೆ 
ಯಲ್ಲಿ ಒಂದು ಭಾರಿ ಬಹಿರಂಗ ಸಭೆ ಏರ್ಪಡಿಸಿದೆ. ಬೆಂಗಳೂರಿನ 
ಎಲ್ಲಾ ಕೋಮುಗಳ ಪ್ರತಿನಿಧಿಗಳೂ ಭಾಷಣ ಮಾಡುವಂತೆ ಏರ್ಪ | 
ಡಿಸಲು , ಅನೇಕ ಮುಖಂಡರುಗಳನ್ನು ಕಂಡೆ. ಅವರಲ್ಲಿ ಕೆಲವರು 
ತಾವು ಸಭೆಗೆ ಬರುವುದಾಗಿಯೂ , ಆದರೆ ಭಾಷಣ ಮಾಡುವುದಿಲ್ಲ; 
ವೆಂದೂ ಹೇಳಿದರು. ಹೀಗೆ ಹೇಳಿದವರಲ್ಲಿ ಪ್ರಜಾಮಿತ್ರ ಮಂಡ: 
ಳಿಯ ಮುಖಂಡರು ನವಾಬ್ ಮುಹಮ್ಮದ್ ಕಲಾಮೀ , ರಾವ್ 
ಸಾಹೇಬ್ ಚೆನ್ನಯ್ಯ , ಇನ್ನೂ ಒಬ್ಬಿಬ್ಬರು. ನಾನು ಯೂರೋಪಿ. 
ಯನ್ನರ ಪ್ರತಿನಿಧಿಗಳಾಗಿ ಸಭೆಗೆ ಬಂದು ಭಾಷಣ ಮಾಡಬೇಕೆಂದು 
ವೆಸ್ಲಿಯನ್ ಮಿಷನ್ನಿನ ಮುಖ್ಯಸ್ಥರನ್ನು ಕೇಳಿದೆ: ಅವರು ಬಹಳ 
ಸಂತೋಷಪಟ್ಟು, ಸಭೆಗೆ ಬಂದರು . ಸಭೆಗೆ ಡಾ|| ಸಿ. ಬಿ . ರಾಮ . 
ರಾವ್ ಅಧ್ಯಕ್ಷರಾಗಿದ್ದರು. ನನಗೆ ಜ್ಞಾಪಕವಿರುವಂತೆ ಸಭೆಯಲ್ಲಿ 
ಹತ್ತು ಹದಿನೈದು ಜನ ಭಾಷಣ ಮಾಡಿದರು . ಯುವಕರಾಗಿದ್ದ 


ಬಾಲ್ಯ ; ವೇದಾಭ್ಯಾಸ 
ಶ್ರೀ ಕೆ. ಸಂಪದ್ದಿ ರಿರಾಯರು ಭಾಷಣ ಮಾಡಿದರು . ಎಸ್ .ಎಸ್ . 
ಸೆಟ್ಟರ್ ಭಾಷಣ ಮಾಡಿದರು . ಈ ಸಭೆ ಏರ್ಪಡಿಸಿದ್ದರಿಂದ 
ಜನರ ಸರಿಚಯ ಇನ್ನೂ ಹೆಚ್ಚಾಯಿತು. ನನ್ನನ್ನು ಬೆಂಗಳೂರು 
ಸಿಟಿ ಕಾಂಗ್ರೆಸ್ಸಿನ ಕಾರ್ಯದರ್ಶಿಯನ್ನಾಗಿಯೂ , ಕರ್ನಾಟಕ 
ಪ್ರಾಂತ್ಯ ಕಾಂಗ್ರೆಸ್ ಸಮಿತಿಯ ಸದಸ್ಯನನ್ನಾಗಿಯೂ ಮಾಡಿದರು . 
ನಾನು ಬೆಳಗಾವಿ ಕಾಂಗ್ರೆಸ್ಸಿಗೆ ಹೋಗಲು ಅವಕಾಶವಾಯಿತು. 
ಮಹಾತ್ಮಾ ಗಾಂಧಿಯವರು ಅಧಿವೇಶನದ ಅಧ್ಯಕ್ಷರಾಗಿದ್ದರು. 

ಅಲ್ಲಿ ಆ ಸಮಯದಲ್ಲಿ ನಡೆದ ಅನೇಕ ಸಮಾರಂಭಗಳನ್ನು 
ಸ್ವರಾಜ್ಯ ಪತ್ರಿಕೆಗೆ ನಾನು ವರದಿ ಮಾಡಿದೆ. ನನಗೆ ಅನೇಕ 
ಕಾಂಗ್ರೆಸ್ ಮುಖಂಡರ ಪರಿಚಯವಾಯಿತು. 


* ತಾಯಿನಾಡು ) 

| ಸ್ಥಾಪನೆ ಮತ್ತು ಸೇವೆ 
ನಾನು ಬೆಂಗಳೂರಿಗೆ ಮದ್ರಾಸಿಂದ ಬ೦ದಕೂಡ 
“ತಾಯಿನಾಡು ” ಎಂಬ ಕನ್ನಡ ದಿನಪತ್ರಿಕೆಯನ್ನು ಮತ್ತು “ನಣ 
ಲೈಫ್ ” ಎಂಬ ಆಂಗ್ಲ ವಾರಪತ್ರಿಕೆಯನ್ನು ನಡೆಸಲು ಸರ್ಕಾರದ 
ಅಪ್ಪಣೆಕೋರಿ, ಚೀಫ್ ಸೆಕ್ರೆಟರಿಯವರಿಗೆ ಕಾಗದ ಬರೆದೆ. ಎಷ್ಟು 
ದಿವಸಗಳಾದರೂ ನನಗೆ ಅನುಮತಿ ಬರಲಿಲ್ಲ. ನಾನು ಚೀಫ್ ಸೆಕ 
ಟರಿ ಕೆ. ಮ್ಯಾಥನ್ ಅವರನ್ನು ಕಂಡೆ. ಅವರು ನನ್ನನ್ನು ನೋಡಿ: 
ನಾನು “ಸ್ವರಾಜ್ಯ ” ಪತ್ರಿಕೆಗೆ ವರದಿಗಾರನಾಗಿ ಇರುವುದನ್ನು 
ತಿಳಿದು, “ನೀವು ಮೈಸೂರಿನವರೇ ಮದ್ರಾಸಿನವರೋ ” ಎಂದು 
ಕೇಳಿದರು . ನಾನು ಮೈಸೂರಿನವ. ನಮ್ಮ ತಂದೆ ತಾಯಿಗಳ 
ಮೈಸೂರಿನವರು , ನಾನು ಹುಟ್ಟಿದ್ದು ಶ್ರೀರಂಗಪಟ್ಟಣದಲ್ಲಿ ಎಂದೆ 
ಅವರು “ನೋಡುತ್ತೇನೆ” ಎಂದು ಹೇಳಿದರು . 

ಕೆಲವು ದಿವಸಗಳಾದ ಮೇಲೆ ಬೆಂಗಳೂರು ಚಾಮರಾಜಪೇ 
ಡಿವಿಜನ್ನಿನ ಪೊಲೀಸ್ ಇನ್ಸ್ ಪೆಕ್ಟರ್ ಬಂದು , ನನ್ನ ಸಂಗತಿಯ 
ನೈಲ್ಲಾ ವಿಚಾರಿಸಿಕೊಂಡರು. ಅವರಿಗೆ ನಾನು ನನ್ನ ವಿದ್ಯಮಾನ 
ನನ್ನೆಲ್ಲಾ ಹೇಳಿದೆ. ಆ ಇನ್ಸ್‌ಪೆಕ್ಟರ್‌ ಒಳ್ಳೆಯವರು . ಅವರು ನನ 
ವಿಷಯದಲ್ಲಿ ತೃಪ್ತಿಕರವಾಗಿದೆ ' ಎಂದು ಮೇಲಕ್ಕೆ ಬರೆದರು. 
ಕೆಲವು ದಿವಸಗಳಾದ ಮೇಲೆ ಬೆಂಗಳೂರು ಡಿಸ್ಟಿಕ್ಸ್ ಕಮಿಷ 
ರಿಂದ ನನಗೆ ಒಂದು ಕರೆ ಬಂದಿತು . ಆಗ ಬಿ . ವೆಂಕೋಬರಾವ್ 
ಬೆಂಗಳೂರಿನ ಡೆಪ್ಯುಟಿ ಕಮಿಷನರು . ಅವರು ನಿಷ್ಠರಾದ ಮಾಧ್ವರು 


* ತಾಯಿನಾಡು ” ಸ್ಥಾಪನೆ ಮತ್ತು ಸೇವೆ ೧೫ 
ಮಾಧ್ಯ ವೇದಾಂತದ ಮೇಲೆ ಒಂದು ದೊಡ್ಡ ಗ್ರಂಥ ಬರೆದಿದ್ದರು. 
ನಾನು ಅವರನ್ನು ನೋಡಿದಾಗ “ನೀವೇನು ಥಿಯಾಸ್‌ಫಿಸ್ಟರೋ ? ” 
ಎಂದು ಕೇಳಿದರು . “ ಏತಕ್ಕೆ ಹೀಗೆ ಕೇಳುತ್ತೀರಿ' ಎಂದು ನಾನು 
ಪ್ರಶ್ನಿಸಿದೆ. “ ನ್ಯೂ ಲೈಫ್ ” ಎಂಬ ಹೆಸರಿನ ಪತ್ರಿಕೆಗೆ ಅನುಮತಿ 
ಕೇಳುತ್ತಿದ್ದೀರಲ್ಲಾ , ಅದು ಥಿಯಾಸಫಿ ಸಂಬಂಧದ್ದೇನೋ ಎಂದು 
ನಾನು ಕೇಳಿದೆ ಎಂದರು . “ ನಾನು ಥಿಯಾಸಿಸ್ಟ್ ಅಲ್ಲ ” ಎಂದು 
ಉತ್ತರ ಕೊಟ್ಟೆ. ಡೆಪ್ಯುಟಿ ಕಮಿಷನರ ಈ ವಿಚಾರಣೆ ೧೯೨೩ನೇ 
ಇಸವಿ ನವೆಂಬರ್‌ನಲ್ಲಿ ನಡೆಯಿತು. ಆ ಮೇಲೆಬಹಳ ದಿವಸಗಳಾದ 
ಮೇಲೆ, ೧೯೨೭ನೇ ಇಸವಿ ಮಾರ್ಚಿನಲ್ಲೇ ಏಪ್ರಿಲ್‌ನಲ್ಲಿ 
ಚೀಫ್ ಸೆಕ್ರೆಟರಿಯವರಿಂದ ಒಂದು ಕಾಗದ ಬಂದಿತು. ಅದರಲ್ಲಿ 
ನನಗೆ “ ತಾಯಿನಾಡು ' ಕನ್ನಡ ದಿನ ಪತ್ರಿಕೆ ಮತ್ತು ನ್ಯೂಲೈ ಫ್ ? 
ಎಂಬ ಆಂಗ್ಲ ಪತ್ರಿಕೆ ಇವೆರಡನ್ನೂ ನಡೆಸಲು ಅನುಮತಿ ಕೊಟ್ಟರು 
ವುದಾಗಿ ತಿಳಿಸಲಾಗಿತ್ತು . ಯುಗಾದಿಯ ಶುಭದಿನದಲ್ಲಿ ಪತ್ರಿಕೆ 
ನಡೆಸಲು ಅಪ್ಪಣೆ ಬಂದಿತಲ್ಲಾ ಎಂದು ನನಗೆ ಬಹಳ ಸಂತೋಷ 
ವಾಯಿತು. | 

ಆಮೇಲೆ ಬೆಂಗಳೂರಿನಲ್ಲಿ ತಾಯಿನಾಡು ' ಪತ್ರಿಕೆಯನ್ನು 
ಹೊರಡಿಸಲು ಸಾಧ್ಯವೋ ಎಂದು ಅಲ್ಲಲ್ಲಿ ವಿಚಾರಿಸಿದೆ. ಆದರೆ 
ನನಗೆ ಯಾವ ಅನುಕೂಲವೂ ದೊರೆಯಲಿಲ್ಲ. “ನೋಡೋಣ? 
ಎಂದು ಹಾಗೆಯೇ ಸುಮ್ಮನಿದ್ದೆ . 


ತಾತಯ್ಯನವರ ಪ್ರೋತ್ಸಾಹ 

ಒಂದು ದಿನ ಪ್ರಾತಃಕಾಲ ತಾತಯ್ಯನವರು ( ವೆಂಕಟ 
ಕೃಷ್ಣಯ್ಯನವರು ಆಗರಂ ರಂಗಯ್ಯನವರೊಡನೆ ನಮ್ಮ ಮೈಸೂರಿನ 


ಪಿ. ಆರ್ . ರಾಮಯ್ಯ : ಆತ್ಮಚರಿತ್ರೆ 
ಹಳೇ ಅಗ್ರಹಾರದ ಮನೆಗೆ ಬಂದರು. ಅದಕ್ಕೆ ಮುಂಚೆಯೇ 
ನಾನು ಮೈಸೂರಿನಲ್ಲಿ ಅನೇಕ ಸಾರಿ ಅವರನ್ನು ನೋಡಿದ್ದೆ . 
ಅವರಿಗೆ ನನ್ನ ಪರಿಚಯವಿತ್ತು . ಅವರಿಗೆ ನಾನು ಪತ್ರಿಕೆ ಹೊರಡಿಸ 
ಬೇಕೆಂದಿರುವ ವಿಷಯವನ್ನು ತಿಳಿಸಿದೆ. ಅವರು ಸಂತೋಷಪಟ್ಟು 
“ ನನ್ನ ಕೆಲಾದ ಸಹಾಯವನ್ನೆಲ್ಲಾ ಮಾಡುತ್ತೇನೆ” ಎಂದು. 
ಹೇಳಿದರು . ನನಗೆ ಈ ಮಾತು ಬಹಳ ಪ್ರೋತ್ಸಾಹ ಕೊಟ್ಟಂ। 
ತಾಯಿತು. 

ನಾನು ೯೨೫ ನೇ ಇಸವಿ ಆಖೈರ್‌ನಲ್ಲಿ ಬೆಂಗಳೂರು ಬಿಟ್ಟು 
ಮೈಸೂರಿಗೆ ಬರಬೇಕಾಯಿತು. ನನಗೆ ಆಗ ಯಾವ ಕೆಲಸವೂ ಇರದ 
ಲಿಲ್ಲ. ವೆಂಕಟಕೃಷ್ಣಯ್ಯನವರ ಬಳಿ ಹೋಗಿ ಕೇಳಿದೆ. ಅವರು 
“ನೀನು ನನ್ನಲ್ಲಿಯೇ ಬಂದು ಕೆಲಸ ಮಾಡು” ಎಂದು ಹೇಳಿ? 
ದರು . ಅದರಂತೆ ಅವರಲ್ಲಿ ನಾನು ೧೯೨೭ ನೇ ಸಪ್ಟೆಂಬರ್‌ವರೆಗೂ 
ಕೆಲಸ ಮಾಡಿದೆ. ಅವರ ಕಛೇರಿಯಲ್ಲಿದ್ದಾಗ ನನಗೆ ಮೈಸೂರು 
ನಗರದ ಅನೇಕ ಮುಖಂಡರ ಪರಿಚಯವಾಯಿತು. ಬಿ . ನರಸಿಂಗು 
ರಾವ್ , ಸಿ . ನರಸಿಂಹಯ್ಯ , ಎ . ಕೃಷ್ಣರಾವ್ , ಎಸ್ . ಕೃಷ್ಣ 
ಸ್ವಾಮಿರಾವ್ ಮುಂತಾದ ಪ್ರಸಿದ್ಧ ವಕೀಲರ ಮತ್ತು ರಾಜಕೀಯ 
ಮುಖಂಡರ ಪರಿಚಯವಾಯಿತು. ಆಗ ಮುನಿಸಿಪಲ್ ಪ್ರೆಸಿಡೆಂಟು 
ರಾಗಿದ್ದ ನ್ಯಾಪತಿ ಮಾಧವರಾವ್‌ರವರ ಪರಿಚಯವಾಯಿತು. 

ನಾನು ಸಿಟಿ ಮ್ಯಾಜಿಸ್ಟ್ರೇಟ್ ಕೋರ್ಟಿಗೆ ಹೋಗಿ ಅಲ್ಲಿನ ಸ್ವಾರ 
ಸ್ಯವಾದ ಮೊಕದ್ದಮೆಗಳ ವಿಷಯವನ್ನು ವೆಂಕಟಕೃಷ್ಣಯ್ಯನವರು 
ಪತ್ರಿಕೆಗಳಲ್ಲಿ ಬರೆಯುತ್ತಿದ್ದೆ . ಆಗ ಟಿ. ಜಿ . ರಾಮಯ್ಯರ್ ಸಿಟಿ 
ಮಾನಸೈಟರಾಗಿದ್ದರು. 

ಅವರ ಕೋರ್ಟಿನಲ್ಲಿಯೇ ಒಂದು ಸ್ವಾರಸ್ಯವಾದ ಮೊಕದ್ದಮೆ 


* ತಾಯಿನಾಡು ' ಸ್ಥಾಪನೆ ಮತ್ತು ಸೇವೆ ೧೭ 
ನಡೆಯಿತು. “ ಸಂಪದಭ್ಯುದಯ ” ಪತ್ರಿಕೆಯಲ್ಲಿ ಮುನಿಸಿಪಲ್ 
ವೈಸ್ ಪ್ರೆಸಿಡೆಂಟ್ ಟಿಪ್ಪು ಸುಲ್ತಾನ್ ಅಲೀಖಾನ್ ಎಂಬುವರ 
ಬಗೆಗೆ ಮಾನನಷ್ಟಕರವಾದ ಒಂದು ಲೇಖನ ಪ್ರಕಟವಾಗಿದೆ 
ಎಂದು ಆಪಾದನೆ ಮಾಡಲಾಗಿತ್ತು . ಟಿಪ್ಪುಸುಲ್ತಾನ್ ಅಲೀ 
ಖಾನ್ ಫಿರ್ಯಾಧಿಗಳು , ವೆಂಕಟಕೃಷ್ಣಯ್ಯನವರು ಮತ್ತು ಎಂ . 
ಎಸ್ . ಲಕ್ಷ್ಮಣರಾಯರು ಆಪಾದಿತರು. ವೆಂಕಟಕೃಷ್ಣಯ್ಯನವರ 
ಕಡೆ ಎಂ . ಸಿ. ರಂಗಯ್ಯಂಗಾರರು, ಕೆ. ಚಂದ್ರಶೇಖರಯ್ಯನವರು, 
ಸಿ. ನರಸಿಂಹಯ್ಯನವರು ಲಾಯರುಗಳು . ಟಿ. ಎಸ್ . ಅಲೀ 
ಖಾನ್‌ರ ಕಡೆ ಯಾರು ಲಾಯರರಾಗಿದ್ದಾರೋ ನನಗೆ ಜ್ಞಾಪಕ 
ವಿಲ್ಲ. ಮೈಸೂರಿನ ಮುನ್ಸಿಪಲ್ ಅಧ್ಯಕ್ಷರಾಗಿದ್ದ ಶ್ರೀ ನ್ಯಾಪತಿ 
ಮಾಧವರಾವ್ ಅವರು ಸಾಕ್ಷಿ ಕೊಡಲು ಮ್ಯಾಜಿಸ್ಟ್ರೇಟ್ 
ಕೋರ್ಟಿಗೆ ಬಂದಿದ್ದರು. ಮ್ಯಾಜಿಸ್ಟ್ರೇಟರು ಅವರನ್ನು ಒಂದು 
ಕುರ್ಚಿಯಲ್ಲಿ ಕುಳ್ಳಿರಿಸಿ, ವಿಚಾರಣೆ ನಡೆಸಿದರು . ಇನ್ನೊಂದು ದಿವಸ 
ಬೆಂಗಳೂರಿನ ಸಿಟಿ ಮುನಿಸಿಪಲ್ ಅಧ್ಯಕ್ಷರಾಗಿದ್ದ ಅಬ್ಬಾಸ್ 
ಖಾನ್‌ರವರು ಸಾಕ್ಷಿ ಕೊಡಲು ಬಂದಿದ್ದರು. ಅವರ ಸಾಕ್ಷ 
ತೆಗೆದುಕೊಳ್ಳಲಾಯಿತು. ಈ ಮಧ್ಯೆ ಅಬ್ಬಾಸ್‌ಖಾನ್‌ರವರಿಗೂ 
ಕುಳಿತುಕೊಳ್ಳಲು ಆಸನ ಕೊಡಬೇಕೆಂದು ವಾದಿಸಲಾಯಿತು. 
ಎಮ್ . ಸಿ . ರಂಗಯ್ಯಂಗಾರರು ಇದೇ ವಿಷಯವನ್ನು ಪ್ರಸ್ತಾ 
ಪಿಸಿ ಮ್ಯಾಜಿಸ್ಟ್ರೇಟರು ಪಕ್ಷಪಾತ ಮಾಡಬಾರದು ಎಂಬ ಅರ್ಥ 
ಬರುವಂತೆ ಏನೋ ಹೇಳಿದರು . ಮ್ಯಾಜಿಸ್ಟ್ರೇಟರು ತತ್‌ಕ್ಷಣವೇ 
“ನೀವು ಕಂಟೆಂಪ್ಟ್ ಆಫ್ ಕೋರ್ಟ್ ಅಪರಾಧ ಮಾಡಿದ್ದೀರಿ. 
ನಿನ್ನ ಮೇಲೆ ಕ್ರಮ ಕೈಗೊಳ್ಳಲಾಗುತ್ತೆ ” ಎಂದು ಹೇಳಿದರು . 
ಎವರ್ . ಸಿ. ರಂಗಯ್ಯಂಗಾರರು ವೃದ್ದರು. ಬಹಳ ಕಾಲದಿಂದಲೂ 


೧೮ ಪಿ. ಆರ್ . ರಾಮಯ್ಯ : ಆತ್ಮಚರಿತ್ರೆ 
ವಕೀಲಿ ಪ್ರಾಕ್ಟಿಸ್ ಮಾಡುತ್ತಿದ್ದರು. ಇಂಥವರು ಈಗ ಪೇಚಿನಲ್ಲಿ 
ಸಿಕ್ಕಿಕೊಂಡರು . ಕಡೆಗೆ ಮಾಜಿಸ್ಟ್ರೇಟರು ಯಾವುದೋ ಒಂದು 
ರೀತಿಯಾಗಿ ಅವರು ಪಶ್ಚಾತಾಪ ಪಟ್ಟಿದ್ದಾರೆ ಎಂದು ಭಾವಿಸಿ 
ಕೊಂಡು ಶಾಂತರಾದರು . 

ಮುಂದೆ ವಿಚಾರಣೆ ನಡೆದು , ವೆಂಕಟಕೃಷ್ಣಯ್ಯನವರನ್ನು ಡಿಸ್ ' 
ಚಾರ್ಜ್ ಮಾಡಿದ್ದಾಯಿತು. ಲಕ್ಷ್ಮಣರಾಯರ ವಿಚಾರಣೆ ನಡೆದ 
ಅವರು ತಪ್ಪಿತಸ್ಥರೆಂದು , ಅವರಿಗೆ ಒಂದು ಸುಲಭವಾದ ಜುಲ್ಮಾನ 
ವಿಧಿಸಲಾಯಿತು. 

ನಾನು ಟಿ . ಜಿ . ರಾಮಯ್ಯರ್‌ರವರ ದರ್ಪವನ್ನು ನೋಡಿ 
ಆಶ್ಚರ್ಯಪಟ್ಟೆ . ಅವರು ಯಾವಾಗಲೂ ದರ್ಪದ ಆಸಾಮಿಗಳೇ : 
ಟಿ. ಜಿ . ರಾಮಯ್ಯರ್‌ರವರು ಮುಂದೆ ಮುನಿಸಿಪಲ್ ಕಮಿಷನರಾಗಿ 
ಆದರು . ಸುಬ್ಬರಾಯನ ಕೆರೆ ಮೈದಾನಕ್ಕೆ ಈಗ ಅಂಬಳೇ ಅಣ್ಣಯ. 
ಪಾರ್ಕ್ ಎಂದು ಹೆಸರು . ಅದಕ್ಕೆ ಪಾರ್ಕಿನ ಲಕ್ಷಣಗಳು 
ಯಾವುದೂ ಇಲ್ಲ. ಆಗಲೂ ಇರಲಿಲ್ಲ. ಒಂದು ಸಾಯಂಕಾಲ ಅಲ್ಲಿ 
ಕಾಂಗ್ರೆಸ್ ಸಭೆ ನಡೆಯುತ್ತೆಂದು ನೋಟೀಸ್ ಹಾಕಲಾಯಿತ 
ಅದನ್ನು ಅಲ್ಲಿ ನಡೆಸಕೂಡದೆಂದು ಟಿ. ಜಿ. ರಾಮಯ್ಯರ್‌ರವರಿ 
ಒಂದು ನೋಟೀಸ್ ಅಂಟಿಸಿದ್ದರು. ಆದರೂ ಸಭೆ ನಡೆಯಿತಃ 
ಪೋಲಿಸರು ಸಭೆ ಮಾಡಕೂಡದೆಂದು ಹೇಳಿದಾಗ , ಅಡ || 
ಪ್ರಾರ್ಥನಾ ಸಭೆಯಾಯಿತು. 
ಪತ್ರಿಕೆ ಆರಂಭ | 

ಆಗ ತಾನೇ ನಾನು “ ತಾಯಿನಾಡು” ಪತ್ರಿಕೆಯನ್ನು ಆರತಿ 
ಮಾಡಿದ್ದೆ . ಅದರಲ್ಲಿ ಮುನಿಸಿಪಲ್ ಕಮಿಷನರನ್ನೂ ಪೋಲೀಸಿನ 


* ತಾಯಿನಾಡು ” ಸ್ಥಾಪನೆ ಮತ್ತು ಸೇವೆ ೧೯ 
ರನ್ನೂ ಟೀಕಿಸಿ ಬರೆದಿದ್ದೆ . ಟಿ. ಜಿ. ರಾಮಯ್ಯರ್‌ರವರಿಗೆ ಕೋಪ 
ಬಂದಿತು. ಮುನಿಸಿಪಾಲಿಟಿಗೆ “ ತಾಯಿನಾಡು ” ವನ್ನು ತರಿಸಕೂಡ 
ದೆಂದು ಅಪ್ಪಣೆ ಮಾಡಿದರು . ಆದರೆ ಆ ಮೇಲೆ ಟಿ. ಜಿ . 
ರಾಮಯ್ಯರ್‌ರವರಿಗೂ ನನಗೂ ಬಹಳ ಸ್ನೇಹ ಉಂಟಾಯಿತು. 
ಅವರು ಒಂದು ಸಂದರ್ಭದಲ್ಲಿ ನನಗೆ ಸಹಾಯವನ್ನೂ ಮಾಡಿದರು 
. ಒಂದು ಸಾರಿ ನಾನು ವೆಲ್ಸ್ ಆಫ್ ಮೈಸೂರ್ ” ಪತ್ರಿಕೆ 
ಯಲ್ಲಿ ಒಂದು ಲೇಖನ ಬರೆದೆ. ಅದು ಅರಮನೆ ಮುಂದೆ ನನ 
ರಾತ್ರಿಯಲ್ಲಿ ದರ್ಬಾರ್‌ ಆಗುತ್ತಿದ್ದಾಗ ನಿಂತಿದ್ದ ಜನಗಳ ಮೇಲೆ 
ಪೊಲೀಸಿನವರು ಲಾಟಿಯಿಂದ ಹೊಡೆಯುವುದು, ಕುದುರೆ ನುಗಿ 
| ಸುವುದು ಮೊದಲಾದುವುಗಳನ್ನು ಕುರಿತದ್ದಾಗಿತ್ತು . ನನ್ನ ಹೆಸರು 
ಕೊಟ್ಟು ಪತ್ರ ಬರೆದೆ. ಒಂದೆರಡು ದಿವಸಗಳಲ್ಲಿಯೇ ತಾತಯ್ಯ 
ನವರಿಗೆ ಪೊಲೀಸ್ ಇನ್ಸ್‌ಪೆಕ್ಟರ್‌ - ಜನರಲ್ ಬೌರಿಂಗ್ ಸಾಹೇಬ 
ರಿಂದ ಒಂದು ಕಾಗದ ಬಂದಿತು . ಇನ್ನು ಮೇಲೆ ಜನಗಳ ಮೇಲೆ 
ಕುದುರೆ ಮುಂತಾದುವುಗಳನ್ನು ನುಗ್ಗಿ ಸದಂತೆ ಏರ್ಪಾಡು ಮಾಡು 
ವುದಾಗಿ ತಿಳಿಸಿದ್ದರು . ಇದು ನನಗೆ ಸಂತೋಷವುಂಟುಮಾಡಿತು. 

ಇನ್ನೊಂದು ಸಾರಿ “ ಓರನಿ ಆಫ್ ದಿ ದರ್ಬಾರ್‌ ಡ್ರೆಸ್ ” ಎಂಬ 
ಶೀರ್ಷಿಕೆಯಲ್ಲಿ “ ವೆಲ್ ” ಆಫ್ ಮೈಸೂರು ಪತ್ರಿಕೆಗೆ ” ಒಂದು 
ಪತ್ರ ಬರೆದೆ . ಶ್ರೀಮನ್ ಮಹಾರಾಜರ ದರ್ಬಾರಿಗೆ ಹೋಗಲು 
ದರ್ಬಾರ್ ಡ್ರೆಸ್ ಹಾಕಿಕೊಂಡು ಹೋಗಬೇಕೆಂಬ ನಿಯಮ 
ವಿತ್ತು . ನಾನು ಅದನ್ನು ಖಂಡಿಸಿ ಶುಚಿಯಾದ ಸಾಮಾನ್ಯ ಉಡು 
ಪನ್ನು ಹಾಕಿಕೊಂಡು ಹೋದರೆ ಸಾಲದೇ ಎಂದು ಪ್ರಶ್ನಿಸಿದ್ದೆ . 
ಅದರ ಮೇಲೆ ಚೀಫ್ ಸೆಕ್ರೆಟರಿಯವರು ನನ್ನನ್ನು ಬರಮಾಡಿ 
ಕೊಂಡು, “ನೀವು ಬರೆದ ಲೇಖನ ಬಹಳ ತೀಕವಾಗಿದೆ. ಅದ 


೨೦ ಸಿ . ಆರ್ . ರಾಮಯ್ಯ : ಆತ್ಮಚರಿತ್ರೆ 
ರಂತೆ ಬರೆಯಬೇಡಿ” ಎಂದರು . ನಾನು ಹೇಳಿದೆ : “ ದರ್ಬಾರ 
ಡ್ರೆಸ್ಸು ಈ ಕಾಲದಲ್ಲಿ ಅನಾವಶ್ಯಕ ಎಂಬುದನ್ನು ತಿಳಿಸುವುದಕ್ಕೂ 
ಸ್ವರ ಬರೆದಿದ್ದೇನೆ. ಅದರಲ್ಲಿ ಏನೂ ದೋಷವಿಲ್ಲ. ” ಆ ಪ್ರಕರಣ 
ಅಲ್ಲಿಗೇ ಮುಗಿಯಿತು. 
- ಆ ಕಾಲದಲ್ಲಿ ಪತ್ರಿಕಾ ಶಾಸನ ಬಹಳ ತೀಕವಾಗಿತ್ತು 
ಪತ್ರಿಕೆಯಲ್ಲಿ ಬಂದ ಯಾವುದೋ ಲೇಖನ ಆಕ್ಷೇಪಕರವಾದುದೆಂದ 
ಸರ್ಕಾರಕ್ಕೆ ತಿಳಿದರೆ , ಸರ್ಕಾರ ಆ ಪತ್ರಿಕೆಯನ್ನೇ ನಿಲ್ಲಿಸಿಬಿಡಬಹ 
ದಿತ್ತು . ಇಷ್ಟು ಕ್ರೂರವಾಗಿತ್ತು . ಪತ್ರಿಕಾ ಶಾಸನ . ಇನ್ನೊಂದು 
ಸಾರಿ ನಾನು ತಗಡೂರು ರಾಮಚಂದ್ರರಾಯರ “ ಕಣಿ .. 
ಪತ್ರಿಕೆ ' ಯ ಸತ್ಯಾಗ್ರಹದ ವಿಷಯವಾಗಿ ಬರೆದೆ ; ತಗಡೂರ್ ಅ 
ರಿಗೆ ಪತ್ರಿಕೆಯನ್ನು ಹೊರಡಿಸಲು ಅವಕಾಶ ಕೊಡಬೇಕೆಂದು 
ವಾದಿಸಿ ವೆಲ್ಸ್ ಆಫ್ ಮೈಸೂರಿನಲ್ಲಿ ಲೇಖನ ಬರೆದೆ. ಆದರಿ 
ಸರ್ಕಾರದವರಿಗೆ ಆಗ್ರಹವುಂಟುಮಾಡಿತು . 

ಡಿಸ್ಟಿಕ್ಸ್ ಮ್ಯಾಜಿಸ್ಟ್ರೇಟರು ನನ್ನನ್ನು ಬರಮಾಡಿಕೊಂ• 
“ನೀವು ಇಷ್ಟು ಉಗ್ರ ಲೇಖನವನ್ನು ಏಕೆ ಬರೆದಿದ್ದೀರಿ ? ” ಎಂ । 
ಕೇಳಿದರು . ನಾನು ಹೇಳಿದೆ : “ ಅದರಲ್ಲಿ ಉಗ್ರತೆ ಏನೂ ಇಲ್ಲ. - 
ಡೂರು ರಾಮಚಂದ್ರರಾಯರಿಗೆ ಪತ್ರಿಕೆಯನ್ನು ಹೊರಡಿಸಾ 
ಅನುಮತಿಕೊಡಬೇಕೆಂದು ಮಾತ್ರ ವಾದಿಸಿದ್ದೇನೆ . ಇನ್ನೊn/ 
ಸಾರಿ ವಿದ್ಯಾ ಇಲಾಖೆಯ ಮುಖ್ಯಾಧಿಕಾರಿ ಕೆ . ಮ್ಯಾಥನ್‌ರು 
ನೀತಿಯನ್ನು ಆಕ್ಷೇಪಿಸಿ, ಅವರು ಮಿಷನ್ ಸ್ಕೂಲ್‌ಗಳಿ ? 
ಮಿಷನ್ ಕಾನ್ವೆಂಟ್‌ಗಳಿಗೂ ಬಹಳ ಹೆಚ್ಚಾಗಿ ಗ್ರಾಂ 
ಕೊಟ್ಟಿದ್ದಾರೆ ಎಂದು ಬರೆದೆ . ಸರ್ಕಾದವರು ಇದು ನಿಜ 
ಎಂದು ಮ್ಯಾಥನ್‌ರವರನ್ನು ಪ್ರಶ್ನಿಸಿದರು . ಆ ಮೇಲೆ ವಿ || 


ತಾಯಿನಾಡು ' ಸ್ಥಾಪನೆ ಮತ್ತು ಸೇವೆ ೨೧ 
ಇಲಾಖೆಯ ವರದಿಯಿಂದಲೇ ಮ್ಯಾಥನ್‌ರವರು ಅಷ್ಟು ಗ್ರಾಂಟು 
ಕೊಟ್ಟಿದ್ದರೆಂಬುದು ವಿದಿತವಾಯಿತು. ಆ ಮೇಲೆ ಸರ್ಕಾರದವರು 
ತಣ್ಣಗಾದರು. 
- ಹೀಗೆ ನಾನು ಎಷ್ಟೋ ಉಗ್ರ ಲೇಖನಗಳನ್ನು ನಾದಯುತ 
ವಾಗಿ ನೆಲ್ಸ್ ಆಫ್ ಮೈಸೂರು ಪತ್ರಿಕೆಯಲ್ಲಿ ಬರೆಯುತ್ತಿದ್ದೆ . 
ಇದರಿಂದ ವೆಂಕಟಕೃಷ್ಣಯ್ಯನವರ ಮಿತ್ರರಲ್ಲಿ ಅನೇಕರ ಸ್ನೇಹ ನನ 
ಗಾಯಿತು. 

ಕೆಲವು ಕಾಲವಾದ ಮೇಲೆ ವೆಂಕಟಕೃಷ್ಣಯ್ಯನವರ ಪತ್ರಿಕೆ 
ಯನ್ನು ಬಿಟ್ಟು ತಾಯಿನಾಡು ಕನ್ನಡ ವಾರಪತ್ರಿಕೆಯನ್ನು ಹೊರಡಿ 
ಸಿದೆ. ಅದು ಮೊದಲು ಶ್ರೀ ಅಗರಂ ರಂಗಯ್ಯನವರ ಶ್ರೀರಾಮ 
ಪ್ರೆಸ್ಸಿನಲ್ಲಿ ಮುದ್ರಿತವಾಗಿ ಹೊರಟಿತು. ಅರ್ಥ ಕ್ಷೌನ್ ನಾಲ್ಕು 
ಪುಟಗಳು ಮಾತ್ರ . ಬಿಡಿ ಪತ್ರಿಕೆಮೂರು ಕಾಸು, ವರ್ಷಕ್ಕೆ ರೂ . 
೨ ಚಂದಾ. ನನ್ನಲ್ಲಿ ಹಣವಿರಲಿಲ್ಲ. ಇದ್ದ ಸ್ವಲ್ಪ ಹಣವನ್ನು ಹಾಕಿ 
೨- ೩ ಸಂಚಿಕೆ ಹೊರಡಿಸಿದೆ. ಕ್ರಮಕ್ರಮವಾಗಿ ಪತ್ರಿಕೆಗೆ ಜನರು 
ಚಂದಾದಾರರಾಗುತ್ತಾ ಬಂದರು . ಪೋಸ್ಟ್‌ನಲ್ಲಿ ಒಟ್ಟಿಗೆ ೫ ಪ್ರತಿ 
ಗಳನ್ನು ತರಿಸಿಕೊಳ್ಳುವವರಿಗೆ ೧ ಪತ್ರಿಕೆ ಉಚಿತವಾಗಿ ಕೊಡ 
ಲಾಗುವುದೆಂದು ನಾನು ಪ್ರಕಟಿಸಿದೆ . ಈ ರೀತಿಯಾಗಿ ಮೈಸೂರಿನ 
ತಾಲ್ಲೂಕು ಪ್ರದೇಶಗಳಿಂದ ಅನೇಕರು ಚಂದಾದಾರರಾದರು . ಈ 
ಮಧ್ಯೆ ನನಗೆ ಪೋಸ್ಟಲ್ ರಿಯಾಯಿತಿಯೂ ಬಂದಿತು. ಇದರಿಂದ 
ಸ್ಟಾಂಪುಗಳಿಗೆ ಖರ್ಚುಮಾಡುವ ಹಣದಲ್ಲಿ ಸ್ವಲ್ಪ ಉಳಿತಾಯ 
ಉಂಟಾಯಿತು. ೧೯೨೮ನೇ ಜನವರಿ ಹೊತ್ತಿಗೆ ಸುಮಾರು ೪೦೦ 
1 ೫೦೦ ಚಂದಾದಾರರಾದರು. ಇದು ನನಗೆ ಬಹಳ ತೃಪ್ತಿಯ 
1 ನ್ನುಂಟುಮಾಡಿತು . ಇದರಿಂದ ನಾನು ೧೯೨೮ನೇ ಜನವರಿಯಿಂದ 


00 


ಪಿ. ಆರ್ . ರಾಮಯ್ಯ : ಆತ್ಮಚರಿತ್ರೆ 
ವಾರಕ್ಕೆ ಎರಡು ಸಾರಿ ಪತ್ರಿಕೆಯನ್ನು ಹೊರಡಿಸಲು ಸಿದ್ದವಾದೆ... 
ನಾನೇ ಸ್ವತಃ ಕೆಲವು ಊರುಗಳಿಗೆ ಹೋಗಿ ಚಂದಾದಾರರನ್ನು 
ಸೇರಿಸಿದೆ . ಇದರಿಂದ ಜನಗಳ ಪರಿಚಯವೂ ಆಗುತ್ತಿತ್ತು . ನಂಜನ 
ಗೂಡು, ಚಾಮರಾಜನಗರ , ಗುಂಡ್ಲುಪೇಟೆ, ಫ್ರೆಂಚ್ ರಾಕ್ಸ್ 
( ಈಗಿನ ಪಾಂಡವಪುರ ), ಶ್ರೀರಂಗಪಟ್ಟಣ, ಶಿವಸಮುದ್ರ 
ಬನ್ನೂರು, ಮಳವಳ್ಳಿ , ನಾಗಮಂಗಲ, ಬೆಳ್ಳೂರು ಮುಂತಾದ 
ಕಡೆಗಳಲ್ಲೆಲ್ಲಾ ಸಂಚಾರ ಮಾಡಿದೆ . ತಕ್ಕಮಟ್ಟಿಗೆ ನನಗೆ ಉತ್ತೆ 
ಜನ ದೊರೆಯಿತು. 

ಇಷ್ಟರಲ್ಲಿ ಬೆಂಗಳೂರಿನಲ್ಲಿ ೧೯೨೮ನೇ ಜುಲೈ ೩೦ರಲ್ಲಿ ಗಣೇಶ 
ಗಲಾಟೆ ನಡೆಯಿತು. ಆ ಸಮಯದಲ್ಲಿ ನಾನು ಬರೆದ ಯಾವುದೊ 
ಲೇಖನ ಉಗ್ರವಾದುದೆಂದು ಡಿಸ್ಟ್ರಿಕ್ಟ್ ಮ್ಯಾಜಿಸ್ಟ್ರೇಟರು ಸೆಕ್ಷನ 
೧೦೪ರ ಪ್ರಕಾರ ೧೪ ದಿವಸ ನನ್ನ ಪತ್ರಿಕೆಯನ್ನು ನಿಲ್ಲಿಸಿದರ 
ನಾನು ಕೂಡಲೆ ನನಗೆ ಅನುಮತಿ ದೊರೆತಿದ್ದ ನ್ಯೂಲೈಫ್ ಎಂ ' 
ಪತ್ರಿಕೆಯನ್ನು ಹೊರಡಿಸಿ , ಡಿಸ್ಟಿಕ್ಸ್ ಮ್ಯಾಜಿಸ್ಟ್ರೇಟರು ಹೊರಡಿಸಿದ|| 
ಆರ್ಡರನ್ನು ಖಂಡಿಸಿದೆ . ನನ್ನ ಪತ್ರಿಕೆಯನ್ನು ನಿಲ್ಲಿಸಿದ್ದರ ಉದ್ದೆ 
ಸಫಲವಾಗಲಿಲ್ಲ. ಪುನಃ ೧೪ ದಿವಸ ಆದ ಮೇಲೆ ನಾನು “ ತಾಂ 
ನಾಡು ' ವನ್ನು ಹೊರಡಿಸಿದೆ. ಆಗ ಅದನ್ನು ದಿನಪತ್ರಿಕೆಯನ್ನಾಗಿ 
ಮಾಡಿದೆ . ಅರ್ಧ ಕೌನ್ ಒಂದು ಹಾಳೆಯನ್ನು ಹೊರಡಿಸಿ: 
ಅದಕ್ಕೆ ಒಂದು ಕಾಸು ( ಈಗಿನ ಅರ್ಧ ಪೈಸ) ಬೆಲೆಯಿಟ್ಟೆ. 
ಗಳು ಅಧಿಕ ಸಂಖ್ಯೆಯಲ್ಲಿ ಮಾರಾಟವಾಗಲು ಆರಂಭವಾದು 
ಬೆಂಗಳೂರಿಗೂ ಪತ್ರಿಕೆ ಬಂಡಲುಗಳನ್ನು ದಿನವಹಿ ಕಳುಹಿಸುತ್ತಿರ 
ಇದರಿಂದ ಬೆಂಗಳೂರಿನ ಸಾಮಾನ್ಯ ಜನರಿಗೂ “ ತಾಯಿನಾಡು 
ಪತ್ರಿಕೆ ಪರಿಚಯವಾಯಿತು. ಒಂದೊಂದು ಕಾಸುಕೊ ೬|| 


೨೩ 


* ತಾಯಿನಾಡು ' ಸ್ಥಾಪನೆ ಮತ್ತು ಸೇವೆ 
ನೂರಾರು ಜನ ಕೊಳ್ಳುತ್ತಿದ್ದರು. ೧೯೨೯ನೇ ಏಪ್ರಿಲ್‌ವರೆಗೆ 
ನಾನು ಮೈಸೂರಿನಲ್ಲಿಯೇ “ ತಾಯಿನಾಡು ' ಪತ್ರಿಕೆ ನಡೆಸುತ್ತಿದ್ದೆ . 
ಬೆಂಗಳೂರಿಗೆ ವರ್ಗಾವಣೆ 

೧೯೨೯ನೇ ಏಪ್ರಿಲ್‌ನಿಂದ ಬೆಂಗಳೂರಿನಲ್ಲಿ ಹೊರಡಿಸಲು 
ಆರಂಭಿಸಿದೆ. ಪತ್ರಿಕೆಯ ಆಕಾರವನ್ನು ಅರ್ಧ ಡೆಮಿ ೪ ಪುಟಕ್ಕೆ 
ಏರಿಸಿದೆ . ಒಂದೊಂದು ಪ್ರತಿಗೆ ೩ ಕಾಸು ಬೆಲೆ ಹಾಕಿದೆ. ಬೆಂಗ 
ಊರಿನಲ್ಲಿಯೂ ನನ್ನ ಪತ್ರಿಕೆ ಕ್ರಮಕ್ರಮವಾಗಿ ಪ್ರಚಾರವಾ 
ಗುತ್ತಾ ಬಂದಿತು. ಪತ್ರಿಕೆಯಲ್ಲಿ ಕ್ರಮೇಣ ಸುಧಾರಣೆ ಮಾಡುತ್ತಾ 
ಬಂದೆ. ಬೆಂಗಳಂ ನಲ್ಲಿ ಜಾಹಿರಾತುಗಳನ್ನು ಸಂಗ್ರಹಿಸಲು ಅನ 
ಕಾಶವಾಯಿತು. ಹೀಗೆಯೇ ಕ್ರಮೇಣ ಜನಾನುರಾಗ ಗಳಿಸುತ್ತಾ 
ಪತ್ರಿಕೆ ಬೆಳೆಯಿತು. ಬಹಳ ಕಾಲ ಪತ್ರಿಕೆಗೆ ಸಾವಿರ ಜನ ಚಂದಾ 
ದಾರದಿದ್ದರು . 

೧೯೩೨ ರಲ್ಲಿ ನಾನೇ ಒಂದು ಸ್ವಂತ ಪ್ರೆಸ್ಸನ್ನು ಮಾಡಿಕೊಂಡೆ. 
ಆಗಿನಿಂದ ಅದು ಅರ್ಧ ರಾಯಲ್ ೪ ಪುಟ ಪ್ರಕಟವಾಗುತ್ತಾ 
ಬಂದಿತು; ಕ್ರಮೇಣ ೬ ಪುಟಗಳ ಪತ್ರಿಕೆ ಮಾಡಿದೆ. ಪತ್ರಿಕೆಯ 
ದರವನ್ನು ೬ ಕಾಸಿಗೆ ಹೆಚ್ಚಿಸಿದೆ. 

ಮುಖ್ಯವಾಗಿ ಜನಗಳ ಬೆಂಬಲ ದೊರೆತದ್ದು ಒಂದು ಅದೃಷ್ಟ . 
ನನಗೆ ಸ್ವಂತ ವರಮಾನ ಏನೂ ಇರಲಿಲ್ಲ . ಮುಂದೆ ಪತ್ರಿಕೆಯನ್ನು 
ಬೆಳೆಸುತ್ತಾ ನನಗೆ ಸ್ವಂತ ವರಮಾನವು ಸ್ವಲ್ಪ ಬರುವಂತಾಯಿತು. 
ಬೆಂಗಳೂರಿನಲ್ಲಿ ಪ್ರಾರಂಭದ ದಿನಗಳಲ್ಲಿ ನನಗೆ ಬಹಳ ಕಷ್ಟವಾಗು 
ತಿತ್ತು . ವಾರ್ಷಿಕ ಚಂದಾದಾರರನ್ನು ಸೇರಿಸುವುದು , ಜಾಹಿರಾತು 
ಗಳನ್ನು ತರುವುದು . ಇವೇ ಮುಂತಾದುವುಗಳಿಂದ ದಿನದಿನದ 


- ಪಿ. ಆ೦೯ , ರಾಮಯ್ಯ : ಆತ್ಮಚರಿತ್ರೆ 
ಖರ್ಚನ್ನು ಸಾಗಿಸುತ್ತಾ ಬಂದೆ . ಬರುವ ಮನಿಯಾರ್ಡರುಗಳನ್ನೂ , 
ವೀಸೀಗಳನ್ನು ಬ್ಯಾಂಕಿನಲ್ಲಿಯೇ ತೆಗೆದುಕೊಳ್ಳುವಂತೆ ಮಾಡಿ 
ತಿಂಗಳಿನ ಕೊನೆಯಲ್ಲಿ ನೌಕರರ ವೇತನಕ್ಕೂ , ನನ್ನ ಸ್ವಂತ 
ಖರ್ಚಿಗೂ ಹಣ ತೆಗೆದುಕೊಳ್ಳುತ್ತಿದ್ದೆ . 

೧೯೩೧ ರಲ್ಲಿ ಮಹಾತ್ಮಾ ಗಾಂಧಿಯವರು ಲಂಡನ್ನಿಗೆ 
ಹೋದಾಗ “ ರಾಯಿಟರ್ ” ಸುದ್ದಿ ತರಿಸಿ ಪ್ರಕಟಿಸಲು ಆರಂಭ 
ಮಾಡಿದೆ. ಅದರಿಂದ ಗಾಂಧಿಯವರ ಸುದ್ದಿ ಇಂಗ್ಲಿಷ್ ಪತ್ರಿಕೆಗಳಿ 
ಗಿಂತ ಮುಂಚೆಯೇ ' ತಾಯಿನಾಡು 'ವಿನಲ್ಲಿ ಪ್ರಕಟವಾಗುತ್ತಿತ್ತು . 
ಯಾವ ಸಾಯಂಕಾಲ ಸುದ್ದಿ ಮದ್ರಾಸಿನಲ್ಲಿ ಪ್ರಕಟವಾಗು 
ತಿತ್ತೋ , ಅದೇ ಸಾಯಂಕಾಲ ಬೆಂಗಳೂರಿನಲ್ಲಿ ತಾಯಿನಾಡು ” 
ನಿನಲ್ಲಿ ಅದೇ ಸುದ್ದಿ ಪ್ರಕಟವಾಗುತ್ತಿತ್ತು . ಇದುವರೆಗೂ ಹೆಂಗಸರಿ | 
ಗಾಗಿ ಪತ್ರಿಕೆಗಳನ್ನು ತರಿಸುತ್ತಿದ್ದ ವಿದ್ಯಾವಂತರುಗಳೂ “ ತಾಯಿ | 
ನಾಡು ” ವನ್ನು ನೋಡಲು ಆರಂಭಿಸಿದರು . “ ಹಿಂದೂ ” ಮುಂತಾದ 
ಪತ್ರಿಕೆಗಳಿಗಿಂತ ಒಂದು ದಿವಸ ಮುಂಚೆಯೇ “ ತಾಯಿನಾಡು” | 
ವಿನಲ್ಲಿ ಗಾಂಧಿ ಸುದ್ದಿಯನ್ನು ಕಂಡು ಅವರಿಗೆ ಸಂತೋಷವಾಗು, 
ತಿತ್ತು . ನಾನು ಹೀಗೆಯೇ ವಿಶೇಷ ಸಂದರ್ಭಗಳಲ್ಲಿ, ಎಂದರೆ 
೧೯೩೧ ರಲ್ಲಿ ನಡೆದ ಕರಾಚಿ ಕಾಂಗ್ರೆಸ್ ಅಧಿವೇಶನ ಸಮಯದಲ್ಲಿ 
ಅಸೋಸಿಯೇಟೆಡ್ ಪ್ರೆಸ್‌ ಸುದ್ದಿಯನ್ನು ತರಿಸಿ ಪ್ರಕಟಿಸಿದೆ. 
ಆ ಕಾಂಗ್ರೆಸ್ಸಿನ ವಾರದಲ್ಲಿ ೪ ಪುಟಗಳ ಬದಲಾಗಿ ೮ ಪುಟಗಳನ್ನು 
ಕೊಟ್ಟೆ . ಯಾರಿಂದಲೋ ೪೦೦ - ೫೦೦ ರೂ . ಸಾಲ ತೆಗೆದು 
ಕೊಂಡು ಅಸೋಸಿಯೆಟೆಡ್ ಪ್ರೆಸ್ಸಿಗೂ , ಪತ್ರಿಕೆಯನ್ನು ಪ್ರಿಂಟ್ ) 
ಮಾಡಲು ಹೆಚ್ಚಾಗಿ ಕಾಗದಗಳನ್ನು ತೆಗೆದುಕೊಳ್ಳಲೂ ಖರ್ಚು 
ಮಾಡಿದೆ. ದಿವಸಕ್ಕೆ ೧೫೦೦ ಪ್ರತಿಗಳನ್ನು ಪ್ರಿಂಟು ಮಾಡುತ್ತಿದ್ದೆ 


* ತಾಯಿನಾಡು ” ಸ್ಥಾಪನೆ ಮತ್ತು ಸೇವೆ ೨೫ 
೧ ಆಣೆ ದರವನ್ನು ಹಾಕಿದೆ. ವಿಶೇಷ ಜಾಹಿರಾತುಗಳನ್ನು ಪ್ರಕಟ 
ಸಿದೆ. ಹೀಗಾಗಿ ಆ ವಾರ ಖರ್ಚು ಮಾಡಿದ್ದೆಲ್ಲಾ ಬಂದಿತು . 
ಕೂಡಲೇ ನಾನು ಸಾಲ ತೀರಿಸಿಬಿಟ್ಟೆ , 
- ಆ ಮೇಲೆ ಪ್ರತಿದಿನವೂ ಅಸೊಸಿಯೇಟೆಡ್ ಸುದ್ದಿಯನ್ನು ತರಿಸಿ: 
ಪ್ರಕಟಿಸಲು ಆರಂಭ ಮಾಡಿದೆ . ಕೆಲವು ಕಾಲದ ಮೇಲೆ ರಾಯ 
ಟರನ್ನು ತರಿಸಿದೆ. ಇದರಿಂದ ನಾಳೆ “ ಹಿಂದೂ ” ಪತ್ರಿಕೆಯಲ್ಲಿ 
ಬರುವ ಸ್ವದೇಶ- ವಿದೇಶ ಸುದ್ದಿಗಳು ಹಿಂದಿನ ಸಾಯಂಕಾಲ 
“ ತಾಯಿನಾಡು ' ವಿನಲ್ಲಿ ಬರತೊಡಗಿತು. ಇದೆಲ್ಲಾ ತಾಯಿ 
ನಾಡು ” ವಿನ ಏಳಿಗೆಗೆ ಕಾರಣವಾಯಿತು. 


ಇಟ್ಟೆ .ಇದರಿಂಷಪಟ್ಟು 
,ಪ್ರೊದಲ್ಲೆಲ್ಲಾ 
ಪತ್ರಿಕೆ 


ಪ್ರಸಾರ ; ಜಾಹಿರಾತು 

ಮೈಸೂರಿನಲ್ಲಿ ಮೊದಲಿನಿಂದಲೂ ಒಬ್ಬ ವರದಿಗಾರರನ್ನು , 
ಎಂದರೆ “ ಕರೆಸ್ಪಾಂಡೆಂಟ್ 'ನನ್ನು ನೇಮಿಸಿದ್ದೆ . ಆ ಮೇಲೆ ನನ್ನ 
ಸಂಸ್ಥಾನದ ಪ್ರಮುಖ ನಗರಗಳಲ್ಲೆಲ್ಲಾ ವರದಿಗಾರರನ್ನು ಇಟ್ಟೆ - 
ದೆಹಲಿಯಿಂದ ಸುದ್ದಿ ಕಳುಹಿಸಲು ಒಬ್ಬ ಬಾತ್ಮೀದಾರರನ್ನು 
ಇಟ್ಟೆ . ಇದರಿಂದೆಲ್ಲಾ ಪತ್ರಿಕೆಯ ನವೀನತೆ ಹೆಚ್ಚಿತು. ಅಭಿಮಾನಿ 
ಗಳೆಲ್ಲರೂ ಸಂತೋಷಪಟ್ಟು , ಪ್ರೋತ್ಸಾಹಿಸುತ್ತಿದ್ದರು. ೧೯೩೪... 
೩೫ರ ವೇಳೆಗೆ ಮೈಸೂರು ಸಂಸ್ಥಾನದಲ್ಲೆಲ್ಲಾ ಪತ್ರಿಕೆ ಹೆಚ್ಚು 
ಪ್ರಚಾರಕ್ಕೆ ಬಂತು . 

೧೯೩೪ ರಲ್ಲಿ ಸಿಂಗಲ್ ರಾಯಲ್ ಮಿಷನ್ ಒಂದೇ ಇತ್ತು . 
೧೯೩೪ ರಲ್ಲಿ ಒಂದು ಟ್ರೆಡಲ್‌ನ್ನು ಕೊಂಡುಕೊಂಡೆ. ೧೯೩೫ ರಲ್ಲಿ 
ಒಂದು ಹಳೇ ಡಬ್ಬಲ್ ಕೌನ್ ಮಿಷನನ್ನು ತೆಗೆದುಕೊಂಡು 
ದಿನಕ್ಕೆ ೮ ಪುಟಗಳಂತೆ ನಾನು ಪತ್ರಿಕೆಯನ್ನು ಹೊರಡಿಸುತ್ತಾ 


ಸಿಗೆ ಕಲ್ಪದುಬಾಕನಿಂದ ಕೊ ನ್ಯೂಸ್ 


೨೬. ಪಿ. ಆರ್ . ರಾಮಯ್ಯ : ಆತ್ಮಚರಿತ್ರೆ 
ಬಂದೆ. ಮಧ್ಯೆ ಕೆಲವು ಕಾಲ ನ್ಯೂಸ್‌ಪ್ರಿಂಟ್‌ಗೆ ತೊಂದರೆಯ 
ಯಿತು. ಮಾರ್ಕೆಟಿನಲ್ಲಿ ಬಣ್ಣ ಬಣ್ಣದ ಕಾಗದಗಳು ಸಿಕ್ಕುತಿ 
ದ್ದು ವು. ಅದನ್ನೇ ನಾನು ಉಪಯೋಗಿಸಿದೆ. ನ್ಯೂಸ್‌ಪ್ರಿಂಟನು 
ಬೆಂಗಳೂರಿನಲ್ಲೇ ಒಬ್ಬ ವರ್ತಕನಿಂದ ಕೊಂಡುಕೊಳ್ಳುತ್ತಿದ್ದೆ. ಅದು 
ರಿಂದ ಬೆಲೆ ಸ್ವಲ್ಪ ದುಬಾರಿಯಾಗಿತ್ತು . ಆ ಮೇಲೆ ನಾನು ಮದ್ರಾ 
ಸಿಗೆ ಹೋಗಿ ನ್ಯೂಸ್ಪ್ರಿಂಟ್ ಆರ್ಡರ್ ಮಾಡಿ ಬರುತ್ತಿದ್ದೆ . 
ಅಲ್ಲಿಯ ವ್ಯಾಪಾರಿ ಅದನ್ನು ನಮ್ಮ ಬ್ಯಾಂಕ್ ಅಡ್ರಸ್ಸಿಗೆ ಕಳುಹಿ 
ಸುತ್ತಿದ್ದರು. ನೂರಕ್ಕೆ ೨೫ ಬೆಲೆಯನ್ನು ಬ್ಯಾಂಕಿಗೆ ನಾನು ಕಟ್ಟು 
ಬಿಡುತ್ತಿದ್ದೆ . ಅವರು ಪೂರ್ತಿ ದುಡ್ಡು ಕೊಟ್ಟು ಮದ್ರಾಸಿನಿಂದ 
ಬಂದ ಪತ್ರಿಕೆಗಳ ಕಟ್ಟುಗಳನ್ನು ದಾಸ್ತಾನು ಮಾಡಿ ಇಟ್ಟು: 
ಕೊಳ್ಳುತ್ತಿದ್ದರು. 

ನಾನು ಅದರ ಬೆಲೆಯನ್ನು ಕೊಟ್ಟು, ಕ್ರಮಕ್ರಮವಾಗಿ ಬಿಡಿ 
ಕೊಳ್ಳುತ್ತಿದೆ. ನನಗೆ ಬಂದ ಹಣವನ್ನೆಲ್ಲಾ ಬ್ಯಾಂಕಿಗೆ ಕಟ್ಟು: 
ತಿದ್ದೆ . ಇದೇ ಪದ್ದತಿಯನ್ನು ಮುಂದೆ ಅನುಸರಿಸಿದೆ. ಕೆಲವು 
ಕಾಲದ ಮೇಲೆ ಮದ್ರಾಸ್ ಡಿಕಿನ್ಸನ್ ಕಂಪೆನಿ ಮೂಲಕ 
ಇಂಗ್ಲೆಂಡಿಗೆ ಆರ್ಡರ್ ಮಾಡಿ, ನ್ಯೂಸ್‌ಪ್ರಿಂಟ್ ತರಿಸಿಕೊಳು 
ತಿದ್ದೆ . ಇದೇ ಪದ್ಧತಿ ಮುಂದೆ ಸಾಗುತ್ತಿತ್ತು . 
* ಏತನ್ಮಧ್ಯೆ ನಾನು ಪ್ರಾರಂಭದ ಕೆಲವು ವರ್ಷಗಳಲ್ಲಿ ಪತ್ರಿಕೆಯ 
ವಾರ್ಷಿಕೋತ್ಸವವನ್ನು ನಡೆಸುತ್ತಿದ್ದೆ . ನನ್ನ ಸ್ನೇಹಿತರನ್ನು 
ಮತ್ತು ಕೆಲವು ಪ್ರಮುಖರನ್ನು ಕರೆದು ಅವರಿಗೆ ಟೀ ಕೊಡುವ 
ಸಂಪ್ರದಾಯವಿಟ್ಟು ಕೊಂಡಿದ್ದೆ . ಇದರಿಂದ ಪ್ರೋತ್ಸಾಹದ ಮಾತು| 
ಗಳು ನನಗೆ ದೊರೆಯುತ್ತಿದ್ದು ವು. 
ಜಾಹಿರಾತುಗಳ ವಿಷಯದಲ್ಲಿ ನಾನು ಎಸ್ . ಜಿ . ಶಾಸಿ . 


೨೭. 


* ತಾಯಿನಾಡು ' ಸ್ಥಾಪನೆ ಮತ್ತು ಸೇವೆ 
ಗಳನ್ನು ಎಂದೂ ಮರೆಯಲಾರೆ. ಅವರ ಸ್ಯಾಂಡಲ್ ಸೋಪಿನ 
ಜಾಹಿರಾತು ನನ್ನ ಪತ್ರಿಕೆಯಲ್ಲಿ ಯಾವಾಗಲೂ ಇರುತ್ತಿತ್ತು . 
ಮೊದಲನೇ ಸಾರಿ ಅವರನ್ನು ನೋಡಿದಾಗ ಅವರು ಸಂತೋಷ 
ದಿಂದ ಬರಮಾಡಿಕೊಂಡು ಪ್ರೋತ್ಸಾಹದ ಮಾತುಗಳನ್ನು ಹೇಳಿ 
ದರು . 

ಇದೇ ಕಾಲದಲ್ಲಿ ಕೆಲವು ಕಡೆ ನಾನೇ ಪತ್ರಿಕೆ ಚಂದಾ ವಸೂ 
ಛಾಡುವುದಕ್ಕೆ ಹೋದಾಗ , ಕೆಲವರು ತಿರಸ್ಕಾರದ ಮಾತುಗಳನ್ನು 
ಆಡುತ್ತಿದ್ದರು. ನಾನು ಆ ತಿರಸ್ಕಾರಗಳಿಗೆ ಪ್ರತಿಯಾಗಿ ತಿರಸ್ಕಾರದ 
ಮಾತುಗಳನ್ನು ಆಡುತ್ತಿರಲಿಲ್ಲ. “ಕ್ರಮಕ್ರಮವಾಗಿ ಪತ್ರಿಕೆ ಬೆಳೆ 
ಯುತ್ತದೆ, ಸ್ವಾಮಿ ” ಎಂದು ಹೇಳಿಬರುತ್ತಿದ್ದೆ . ಕೆಲವು ವರ್ಷಗ 
ಳಾದ ಮೇಲೆ ಯಾರು ನಮ್ಮ ಪತ್ರಿಕೆಯನ್ನು ತಿರಸ್ಕರಿಸುತ್ತಿ 
ದ್ದರೋ , ಅವರೇ ಪತ್ರಿಕೆಯ ಅಭಿಮಾನಿಗಳಾಗಿ , ಇತರರಿಗೆ ಪತ್ರಿಕೆ 
ಯನ್ನು ತರಿಸಿಕೊಳ್ಳಲು ಪ್ರೋತ್ಸಾಹ ಕೊಡುತ್ತಿದ್ದರು. ನನ್ನಲ್ಲಿ 
ಸಹಜವಾದದ್ದು ನನ್ನತೆ, ನಾನು ನನ್ನ ಕುಂದುಕೊರತೆಗಳನ್ನು 
ತಿಳಿದುಕೊಂಡಿದ್ದೆ . ಅದಕ್ಕಾಗಿ ನಾನು ನನ್ನ ಮರುಮಾತಿನಲ್ಲಿ 
ಒಳ್ಳೆಯ ಮಾತನ್ನೇ ಆಡುತ್ತಿದ್ದೆ . ಇದರಿಂದ ನನಗೆ ಒಳ್ಳೆಯದೇ 
ಆಯಿತು ಎಂದು ಹೇಳಬಹುದು . 


ವಾರ್ಷಿಕೋತ್ಸವ ; ಹಿರಿಯರ ಹಾರೈಕೆ 

ನಾನು ನನ್ನ ಪತ್ರಿಕೆಯ ಕಛೇರಿಯಲ್ಲಿ ಎಂ . ವೆಂಕಟಕೃಷ್ಣಯ್ಯ 
ನವರ , ಸರ್ ಎಂ ವಿಶ್ವೇಶ್ವರಯ್ಯನವರ , ಪಂಡಿತ ಮದನಮೋಹನ 
ಮಾಲವೀಯರ ದೊಡ್ಡ ಭಾವಚಿತ್ರಗಳನ್ನು ತಗಲು ಹಾಕಿದ್ದೆ . 
ಅವನ್ನು ಆಫೀಸಿನಲ್ಲಿ ತಗಲು ಹಾಕುವ ಮೊದಲು ಬಹಿರಂಗ ಸಭೆ 


೨೮ ಪಿ . ಆರ್ . ರಾಮಯ್ಯ : ಆತ್ಮಚರಿತ್ರೆ 
ಮಾಡಿ , ಅದನ್ನು ಕೆಲವು ಮಹನೀಯರುಗಳಿಂದ ಅನಾವರಣ 
ಮಾಡಿಸಿದ್ದೆ . ೧೯೩೨ ರಲ್ಲಿ ವೆಂಕಟಕೃಷ್ಣಯ್ಯನವರ ಭಾವಚಿತ್ರ 
ವಿ. ಸಿ. ಮಾಧವರಾಯರಿಂದ ಅನಾವರಣ ಮಾಡಿಸಿದೆ. ಆಗ ಶ್ರೀ 
ಡಿ. ವಿ. ಗುಂಡಪ್ಪನವರು ವೆಂಕಟಕೃಷ್ಣಯ್ಯನವರ ವಿಷಯವಾಗಿ 
ಒಂದು ಸೊಗಸಾದ ಭಾಷಣ ಮಾಡಿದರು . ಆ ಭಾಷಣವನ್ನು 
ನಾನು ಮುದ್ರಿಸಿ ನಮ್ಮ ಸ್ನೇಹಿತರಲ್ಲಿ ಹಂಚಿದೆ . ೧೯೩೩ ರಲ್ಲಿ ಸರ್ 
ಎಂ . ವಿಶ್ವೇಶ್ವರಯ್ಯನವರ ಭಾವಚಿತ್ರವನ್ನು ಸರ್ ಕೆ. ಸಿ. 
ಪುಟ್ಟಣ್ಣ ಶೆಟ್ಟರಿಂದ ಅನಾವರಣ ಮಾಡಿಸಿದೆ. ಆಗ ಕೆ . ಸಂಪತ್ | 
ಗಿರಿರಾಯರು ವಿಶ್ವೇಶ್ವರಯ್ಯನವರ ವಿಷಯವಾಗಿ ಅಮೋಘ ಭಾಷ 
ಣವನ್ನು ಮಾಡಿದರು . 
- ನಾನು ಈ ಸಂರ್ಭದಲ್ಲಿ ವಿಶ್ವೇಶ್ವರಯ್ಯನವರಿಂದ ಅವರ ಭಾವ 
ಚಿತ್ರವನ್ನು ತೆಗೆದುಕೊಂಡು ಬರಬೇಕಾಯಿತು. ಒಂದು ದಿನ 
ಬೆಳಗ್ಗೆ ೭ ಗಂಟೆಗೇನೆ ಅವರ ಮನೆಗೆ ಹೋದೆ. ಅವರು ಇನ್ನೂ 
ಏನೋ ಬರೆಯುತ್ತಿದ್ದರು. ನನ್ನ ಕಾರ್ಡನ್ನು ಕಳುಹಿಸಿದ ಕೂಡಲೆ 
ಅವರು ಹೊರಗೆ ಬಂದರು . 

ಅವರು ಇನ್ನೂ ಓವರ್‌ಕೋಟ್ ಹಾಕಿಕೊಂಡಿದ್ದರು. ಅವರು 
ನನ್ನನ್ನು ನೋಡಿ, “ ನನ್ನ ಕಮಿಸಿ, ನಾನು ಸರಿಯಾದ ಉಡುಪಿ 
ನಲ್ಲಿಲ್ಲ ” ಎಂದರು . “ ನಿನಗೇನು ಬೇಕು ?” ಎಂದು ಕೇಳಿದರು. 

ನನಗೆ “ ನಿನ್ನ ಫೋಟೋ ಬೇಕು. ಅದನ್ನು ಅನಾವರಣ 
ಮಾಡಿಸಬೇಕೆಂದಿದ್ದೇನೆ” ಎಂದು ಹೇಳಿದೆ. ' 

ಅವರು ರೂಮಿನೊಳಕ್ಕೆ ಹೋಗಿ, ಒಂದು ಚಿಕ್ಕ ಫೋಟೋ 
ವನ್ನು ತಂದುಕೊಟ್ಟರು. ಅವರು ಅದರ ಮೇಲೆ ರುಜು ಮಾಡಿ 
ದರು. ವಿಶ್ವೇಶ್ವರಯ್ಯನವರ ಈ ದೊಡ್ಡಗುಣ ನನ್ನಲ್ಲಿ ಅವರ ಬಗ್ಗೆ 


* ತಾಯಿನಾಡು ” ಸ್ಥಾಪನೆ ಮತ್ತು ಸೇವೆ ೨೯ 
ಇದ್ದ ಗೌರವವನ್ನು ಹೆಚ್ಚಿಸಿತು. 

ವಿಶ್ವೇಶ್ವರಯ್ಯನವರ ಭಾವಚಿತ್ರ ಅನಾವರಣ ಸಮಯದಲ್ಲಿ 
ಇಂಡಿಯಾ ದೇಶದ ಅನೇಕ ದೊಡ್ಡ ದೊಡ್ಡ ಮುಖಂಡರುಗಳಿಗೆ 
ಸಂದೇಶವನ್ನು ಕಳುಹಿಸಲು ಕಾಗದ ಬರೆದಿದ್ದೆ . ವಿ. ಎಸ್ . ಶ್ರೀನಿ 
ವಾಸ ಶಾಸ್ತ್ರಿಗಳವರು ಒಂದು ಪೋಸ್ಟ್ ಕಾರ್ಡಿನಲ್ಲಿ ಸ್ವಹಸ್ತದಲ್ಲಿ 
ಬರೆದು ನನಗೆ ಕೆಲವು ವಿಷಯಗಳನ್ನು ತಿಳಿಸಿದ್ದರು. ಅದರಲ್ಲಿ 
ಅವರು ಸಂದೇಶವನ್ನು ಕಳುಹಿಸಿರಲಿಲ್ಲ. ಆದರೆ ಅವರು ನನಗೆ 
ತತ್ಕ್ಷಣವೇ ಜವಾಬು ಕೊಟ್ಟದ್ದು ಅವರ ವಿಶೇಷ ಗುಣವನ್ನು ತಿಳಿ 
ಸುತ್ತದೆ. ಆಗ ಅವರು ನನ್ನ ಆಸೆಯನ್ನು ತೀರಿಸದಿದ್ದರೂ ೧೯೪೪ 
ರಲ್ಲಿ ನಾನು ಏರ್ಪಡಿಸಿದ್ದ ವೆಂಕಟಕೃಷ್ಣಯ್ಯ ಸ್ಮಾರಕ ಉಪನ್ಯಾಸ 
ವನ್ನು ಮಾಡಿದರು . 

ಅವರು ಬೆಂಗಳೂರಿಗೆ ಬಂದಾಗಲೆಲ್ಲಾ ನಾನು ಅವರನ್ನು 
ನೋಡುತ್ತಿದ್ದೆ . ಬಹಳ ದೊಡ್ಡ ಮನುಷ್ಯರು. 

“ನೀವು ಇಷ್ಟು ಚೆನ್ನಾಗಿ ಉಪನ್ಯಾಸ ಮಾಡುತ್ತೀರಲ್ಲ, ಅದರ 
ರಹಸ್ಯವೇನು ? ” ಎಂದು ನಾನು ಅವರನ್ನು ಕೇಳಿದೆ. ಅವರು 
ಹೇಳಿದರು . “ ನಾನು ಉಪನ್ಯಾಸಕ್ಕೆ ಮುಂಚೆ ಆಲೋಚನೆ ಮಾಡಿ 
ಹೇಳುತ್ತೇನೆ. ಯಾವ ಯಾವ ವಾಕ್ಯ ಹೇಗಿರಬೇಕು ? ಯಾವ 
ಶಬ್ದ ಎಲ್ಲಿರಬೇಕು ? ಎಂಬುದನ್ನು ಮೊದಲೇ ಆಲೋಚಿಸುತ್ತೇನೆ. 
ಇದರಲ್ಲಿ ಏನೂ ರಹಸ್ಯವಿಲ್ಲ. ಇದೇನೋ ಒಂದು ವರಪ್ರಸಾದವಲ್ಲ ' 

ಹೀಗೆ ಹೇಳಿದಾಗ್ಯೂ ನನಗೇನೋ ಅವರಿಗೆ ಅದು ದೈವದತ್ತ 
ಶಕ್ತಿ ಎಂದು ತೋರಿತು . 

ವಿಶ್ವೇಶ್ವರಯ್ಯನವರ ಭಾವಚಿತ್ರದ ಅನಾವರಣ ಸಂದರ್ಭದಲ್ಲಿ 
ಅನೇಕ ಮಹನೀಯರಿಂದ ಬಂದ ಸಂದೇಶಗಳನ್ನು ಫೈಲ್ ಮಾಡಿ 


೩೦ ಪಿ . ಆರ್ . ರಾಮಯ್ಯ : ಆತ್ಮಚರಿತ್ರೆ 
ಇಟ್ಟುಕೊಂಡಿದ್ದೆ . ವಿಶ್ವೇಶ್ವರಯ್ಯನವರು ನನಗೆ ಒಂದು ಕಾಗದೆ 
ಬರೆದು “ ಆ ಸಂದೇಶಗಳನ್ನು ನೋಡೋಣ, ಕೊಡು” ಎಂದು 
ಹೇಳಿ ಕಳುಹಿಸಿದರು . ನಾನು ಅವನ್ನು ಅವರಿಗೆ ಕಳುಹಿಸಿದೆ. 
ಅವರು ಅವನ್ನು ಓದಿ ನೋಡಿ, ಕಾಗದವನ್ನು ಬರೆದು ಫೈಲನ್ನು 
ವಾಪಸ್ಸು ಮಾಡಿದರು. 

ನಾನು ೯೩೫ ರಲ್ಲಿ ಪಂಡಿತ ಮದನಮೋಹನ ಮಾಲವೀಯರ 
ಭಾವಚಿತ್ರವನ್ನು ಅನಾವರಣ ಮಾಡಲು ಸಿ, ವೈ , ಚಿಂತಾಮಣಿ 
ಯವರನ್ನು ಪ್ರಾರ್ಥಿಸಿದೆ. ಅವರು ಅಲಹಾಬಾದಿನ ಲೀಡರ್ ಪತ್ರಿಕೆ 
ಯ ಪ್ರಭಾವಶಾಲಿ ಸಂಪಾದಕರು ; ಲಿಬರಲ್ ಪಾರ್ಟಿ 
ಮುಖಂಡರು ; ಬಹಳ ಧೈರ್ಯವಾಗಿ ಬರೆಯತಕ್ಕವರು . ಅವರು 
ರೌಂಡ್ ಟೇಬಲ್ ಸಮೇಳನಕ್ಕೂ ಹೋಗಿದ್ದರು. ದಿವಾನ್ 
ಮಿರ್ಜಾರವರು ಅವರನ್ನು ಮೈಸೂರಿನ ವಿಶ್ವವಿದ್ಯಾನಿಲಯದ 
ಕಾನ್ನೊಕೇಷನ್ ಭಾಷಣ ಮಾಡಲು ಆಹ್ವಾನಿಸಿದ್ದರು. ನನಗೆ ಈ 
ಸಂಗತಿ ತಿಳಿದಾಗ ನಾನು ಅಲಹಾಬಾದಿನ ಅಡ್ರೆಸ್ಸಿಗೆ ಒಂದು ಕಾಗದ 
ವನ್ನು ಬರೆದು “ ತಾಯಿನಾಡು ' ಪತ್ರಿಕೆಯ ವಾರ್ಷಿಕೋತ್ಸವದಲ್ಲಿ 
ಅಧ್ಯಕ್ಷತೆ ವಹಿಸಬೇಕೆಂದೂ , ಆ ಸಮಯದಲ್ಲಿ ಪಂಡಿತ ಮದನ 
ಮೋಹನ ಮಾಲವೀಯರ ಭಾವಚಿತ್ರವನ್ನು ಅನಾವರಣ ಮಾಡ 
ಬೇಕೆಂದೂ ಕೋರಿದೆ. ಅವರು ನನ್ನ ಕೋರಿಕೆಯನ್ನು ನಡೆಸಿ 
ಕೊಟ್ಟರು. 
ಲಂಡನ್ನಿಗೆ ಪ್ರತಿನಿಧಿ 

೧೯೩೬ರಲ್ಲಿ ಆಗಿನ ಶ್ರೀಮನ್ ಮಹಾರಾಜರು ಪರಿವಾರ 
ಸಮೇತ ಇಂಗ್ಲೆಂಡಿಗೆ ಮತ್ತು ಯೂರೋಪಿಗೆ ಪ್ರಯಾಣ ಮಾಡಿ 


* ತಾಯಿನಾಡು ' ಸ್ಥಾಪನೆ ಮತ್ತು ಸೇವೆ ೩೧ 
ದರು. ಆ ಸಂದರ್ಭದಲ್ಲಿ ನಮ್ಮ ಪತ್ರಿಕೆಯ ಉಪಸಂಪಾದಕರಾಗಿದ್ದ 
ಪಿ . ಬಿ. ಶ್ರೀನಿವಾಸನ್ ಅವರನ್ನು ಶ್ರೀಮನ್ ಮಹಾರಾಜರವರ 
ಸಂಚಾರ ವಿವರವನ್ನು ವರದಿ ಮಾಡಲು ಇಂಗ್ಲೆಂಡಿಗೆ ಕಳುಹಿಸ 
ಬೇಕೆಂದು ನಾನು ಯೋಚಿಸಿದೆ . ನನ್ನ ಪತ್ರಿಕೆಯ ಕೆಲವು ಅಭಿ 
ಮಾನಿಗಳಿಂದ ಹಣವನ್ನು ವಸೂಲಾಡಿದೆ. ಎಲ್ಲಾ ವಿವರಗಳನ್ನು 
ವಿಚಾರಿಸಿ ನಾನು ಕಳುಹಿಸುವುದು ಸಾಧ್ಯವೆಂದು ತಿಳಿದು , ದಿವಾನ 
ರಾದ ಸರ್ ಮಿರ್ಜಾರವರಲ್ಲಿ ಈ ವಿಷಯವನ್ನು ಪ್ರಸ್ತಾಪಿಸಿದೆ. 
ಅವರು ಅನುಕೂಲವಾದ ಅಭಿಪ್ರಾಯವನ್ನು ಕೊಡಲಿಲ್ಲ. ನಾನು 
ಅವರಿಂದ ಯಾವ ಸಹಾಯವನ್ನೂ ಕೋರಿರಲಿಲ್ಲ. ನನ್ನ ಪತ್ರಿಕೆಯ 
ಸ್ವಂತ ಖರ್ಚಿನಿಂದ ಅವರನ್ನು ಇಂಗ್ಲೆಂಡಿಗೆ ಕಳುಹಿಸುವ 
ತೀರ್ಮಾನವನ್ನು ದೃಢಪಡಿಸಿಕೊಂಡು ಅವರಿಗೆ ಪಾಸ್‌ಪೋರ್ಟ್ 
ಮುಂತಾದುವುಗಳಿಗೆ ಅರ್ಜಿ ಹಾಕಿಕೊಳ್ಳಬೇಕೆಂದು ಹೇಳಿದೆ. 
ಅವರು ಅದೇ ಪ್ರಕಾರ ಪಾಸ್‌ಪೋರ್ಟ್‌ ಮುಂತಾದವುಗಳಿಗೆ 
ಅರ್ಜಿ ಹಾಕಿಕೊಂಡರು . ಅವರು ಲಂಡನ್ನಿಗೆ ಟಿಕೆಟನ್ನು ತೆಗೆದು 
ಕೊಂಡರು . ಪಾಸ್‌ಪೋರ್ಟ್ ಬರಲಿಲ್ಲ. ಇದಕ್ಕೆ ಮುಂಚೆ ಕಾಟನ್ 
ಪೇಟೆ ಪೊಲೀಸ್ ಇನ್ಸ್‌ಪೆಕ್ಟರ್‌ರವರು ಇವರ ಸಂಬಂಧವಾಗಿ 
ಎಲ್ಲ ವಿಷಯಗಳನ್ನೂ ತಿಳಿದುಕೊಂಡೇ ಹೋಗಿದ್ದರು . ಅನುಕೂಲ 
ನಾಗೇ ವರದಿಯನ್ನು ಮಾಡುತ್ತೇನೆಂದೂ ಹೇಳಿದರು . ಇನ್ನು 
ಪ್ರಯಾಣ ಮಾಡುವುದಕ್ಕೆ ೨ - ೩ ದಿನ ಮಾತ್ರ ಉಳಿದಿದ್ದ ವು. 
ಪಾಸ್‌ಪೋರ್ಟ್ ಬರಲಿಲ್ಲ . ನಾನು ಇದು ಏನು ಎಂದು ತಿಳಿದು 
ಕೊಳ್ಳಲು ಸರ್ಕಾರದ ಜನರಲ್ ಸೆಕ್ರೆಟರಿ ಎಂ . ವೆಂಕಟನಾರಣಪ್ಪ 
ನವರನ್ನು ಕಂಡೆ. ಅವರು ಡೆಪ್ಯುಟಿ ಕಮಿಷನರಿಂದ ವರದಿ ಬಂದ 
ಕೂಡಲೆ , ನಾನು ಅದನ್ನು ಬ್ರಿಟಿಷ್ ರೆಸಿಡೆಂಟರಿಗೆ ಕಳುಹಿಸು 


೩೨ ಪಿ. ಆರ್ . ರಾಮಯ್ಯ : ಆತ್ಮಚರಿತ್ರೆ 
ತೇನೆ” ಎಂದು ಹೇಳಿದರು . “ನೀನು ಕೂಡಲೆ ಡೆಪ್ಯುಟಿ ಕಮಿಷ 
ನರ ಕಛೇರಿಗೆ ಹೋಗು; ಅವರನ್ನು ವಿಚಾರಿಸು ” ಎಂದೂ ಹೇಳಿ|| 
ದರು. ನಾನು ಡೆಪ್ಯುಟಿ ಕಮಿಷನರ ಕಛೇರಿಗೆ ಬಂದೆ. ಆಗ 
ಮಧ್ಯಾಹ್ನ ಮೂರು ಗಂಟೆಯಾಗಿತ್ತು . ಡೆಪ್ಯುಟಿ ಕಮಿಷನರು 
ಇದ್ದರು. ಅವರನ್ನು ನಾನು ಹೋಗಿ ಕಂಡೆ . ವಿಷಯವನ್ನು ತಿಳಿ 
ಸಿದೆ. “ ನಾನು ಏನಪ್ಪಾ ಮಾಡಲಿ ? ಪೊಲೀಸ್ ಸೂಪರಿಂಟೆಂಡೆಂಟ್ 
ಅನುಕೂಲವಾಗಿ ವರದಿ ಮಾಡಿಲ್ಲ . ನಿನ್ನಲ್ಲಿ ಹಣವಿಲ್ಲ. ಸಂಬಳ 
ಕೂಡ ಸರಿಯಾಗಿ ಕೊಡುತ್ತಿಲ್ಲ ಎಂದು ಬರೆದಿದ್ದಾರೆ. ನೀವು 
ಬ್ಯಾಂಕಿನಲ್ಲಿ ನಿಮ್ಮ ಹೆಸರಿನಲ್ಲಿ ೨ ಸಾವಿರ ರೂಪಾಯಿ ಇದೆ. 
ಎಂದು ಸರ್ಟಿಫಿಕೇಟ್ ತಂದರೆ, ನಾನು ನೋಡುತ್ತೇನಪ್ಪಾ ? 
ಎಂದರು . 

ನಾನು ಕೂಡಲೇ ಹೋಗಿ ೨, ೦೦೦ ರೂಪಾಯಿಗಿಂತ 
ಮೇಲೆಯೇ ದುಡ್ಡು ಇದೆ ಎಂದು ಸರ್ಟಿಫಿಕೇಟ್ ತೆಗೆದುಕೊಂಡು 
ಡೆಪ್ಯುಟಿ ಕಮಿಶನರ್ ಆಫೀಸಿಗೆ ಓಡಿದೆ. ಅವರು ಸೂಪರಿಂಟೆಂಡೆಂಟರ 
ವರದಿಯನ್ನು ನಿರಾಕರಿಸಿ, ಅನುಕೂಲವಾದ ಕಾಗದವನ್ನು ಜನ 
ರಲ್ ಸೆಕ್ರೆಟರಿಯವರಿಗೆ ಬರೆದುಕೊಟ್ಟರು. ನಾನು ಆ ಸರ್ಟಿಫಿ 
ಕೇಟನ್ನು ತೆಗೆದುಕೊಂಡು ಜನರಲ್ ಸೆಕ್ರೆಟರಿ ವೆಂಕಟನಾರಣಪ್ಪ 
ನವರ ಕೈಗೆ ಕೊಟ್ಟೆ. ಆ ಕಾಗದ ಕೊಟ್ಟ ಕೂಡಲೇ ಅವರು 
ಬ್ರಿಟಿಷ್ ರೆಸಿಡೆಂಟರ ಸೆಕ್ರೆಟರಿಯವರಿಗೆ ಪಾಸ್‌ಪೋರ್ಟ್ ಕೊಡು 
ವಂತೆ ಶಿಫಾರಸು ಮಾಡಿ, ಕಾಗದ ಕೊಟ್ಟರು . ಅದನ್ನು ಮರುದಿನ 
ಬೆಳಗ್ಗೆ ೧೧ ಗಂಟೆಯ ಹೊತ್ತಿಗೆ ಬ್ರಿಟಿಷ್ ರೆಸಿಡೆಂಟರವರ ಸೆಕ್ರಟ 
ರಿಯವರಿಗೆಕೊಟ್ಟೆ. ಅವರು ಐದು ನಿಮಿಷದಲ್ಲಿ ಪಾಸ್‌ಪೋರ್ಟ್ 
ಕೊಟ್ಟರು. 


* ತಾಯಿನಾಡು ” ಸ್ಥಾಪನೆ ಮತ್ತು ಸೇವೆ ೩೩ 
ಮುಂದೆ ನನ್ನ ಕೆಲಸ ಸುಗಮವಾಯಿತು. ಆದರೆ ಆ ಸಂದ 
ರ್ಭದಲ್ಲಿ ಆ ಪೊಲೀಸ್ ಇನ್ಸ್‌ಪೆಕ್ಟರ್‌ ಏಕೆ ಹಾಗೆ ಬರೆದರು 
ಎಂಬುದು ಅರ್ಥವಾಗಲಿಲ್ಲ . ಆದರೆ ಯಾರೋ ನನಗೆ ಆಗದವರು 
ಪೊಲೀಸ್ ಇನ್ಸ್ಪೆಕ್ಟರಿಗೆ ಚಾಡಿ ಹೇಳಿ ಮಾಡಿಸಿರಬೇಕೆಂದು 
ತಿಳಿದುಕೊಂಡೆ. ಆದರೆ ಆ ಸಂದರ್ಭದಲ್ಲಿ ಡೆಪ್ಯುಟಿ ಕಮಿಷನರ್ 
ಎಚ್ . ವಿ. ರಾಮಸ್ವಾಮಿಯವರು ಮತ್ತು ಜನರಲ್ ಸೆಕ್ರೆಟರಿ 
ಎಂ . ವೆಂಕಟನಾರಣಪ್ಪನವರು ಮಾಡಿದ ಉಪಕಾರವನ್ನು 
ಎಂದಿಗೂ ಮರೆಯಲಾರೆ. ಹೀಗೆ ನಮ್ಮ ಉಪಸಂಪಾದಕರನ್ನು 
ಇಂಗ್ಲೆಂಡಿಗೆ ಕಳುಹಿಸಲು ಅವಕಾಶವಾಯಿತು. ಅವರು ಇಂಗ್ಲೆಂಡಿಗೆ 
ಹೋಗಿ ಮಹಾರಾಜರ ಮತ್ತು ಅವರ ಪರಿವಾರ ವರ್ಗದವರ 
ಸಂಚಾರಗಳನ್ನೆಲ್ಲಾ ನಮ್ಮ ಪತ್ರಿಕೆಗೆ ಕೇಬಲ್ ಹಾಗೂ ಪೋಸ್ಟ್ 
ಮೂಲಕ ವರದಿ ಮಾಡಿದರು . 
- ಅವನ್ನೆಲ್ಲಾ ನಾನು ನನ್ನ ಪತ್ರಿಕೆಯಲ್ಲಿ ಪ್ರಕಟಿಸುತ್ತಿದ್ದೆ. 
ಅನೇಕ ಭಾವಚಿತ್ರಗಳನ್ನೂ ಪ್ರಕಟಿಸುತ್ತಿದ್ದೆ. ಇದರಿಂದೆಲ್ಲಾ ನನ್ನ 
ಪತ್ರಿಕೆಯ ಮೇಲೆ ಜನಾನುರಾಗ ಹೆಚ್ಚಿತು. ಪತ್ರಿಕೆಯ ಚಂದಾ 
ದಾರರೂ ಹೆಚ್ಚಿದರು. 

ಇಷ್ಟರಲ್ಲಿಯೇ ನಮ್ಮ ಪತ್ರಿಕೆಗೆ ಅನುಕೂಲ ಆಗುವಂತೆ ಒಂದು 
ಜರ್ಮನ್‌ ಕ್ಯಾಮರಾವನ್ನು ಖರೀದಿಗೆ ತೆಗೆದುಕೊಂಡೆ. ಇದರಿಂದ 
ನನ್ನ ಫೋಟೋಗ್ರಾಫರ್ ಘಟನೆಗಳನ್ನು ಫೋಟೋ ತೆಗೆದು , 
ಬ್ಲಾಕ್ ಮಾಡಿಸಿ , ನಮ್ಮ ಪೇಪರ್‌ನಲ್ಲಿ ಪ್ರಕಟಿಸುತ್ತಾ ಬಂದಿದ್ದ 
ರಿಂದ ಪತ್ರಿಕೆಯ ಲಕ್ಷಣ ಹೆಚ್ಚಿತು. ಚಂದಾದಾರರು ಮೆಚ್ಚಿದರು . 

೧೯೩೭ ರಿಂದ ನಮ್ಮ ರಾಜಕೀಯದಲ್ಲಿ ಒಂದು ಹೊಸ 
ತಿರುವು ಆಯಿತು, ಜವಾಬ್ದಾರಿ ಸರ್ಕಾರ ಸ್ಥಾಪನೆಗಾಗಿ ಮೈಸೂರು 
ಕಾಂಗ್ರೆಸ್ ಪಕ್ಷ ಹುಟ್ಟಿಕೊಂಡಿತು. ಅದರ ಮುಖಂಡರುಗಳಾಗಿದ್ದ 
ಕೆ. ಟಿ. ಭಾಷ್ಯಂ , ಕೆ. ಸಿ. ರೆಡ್ಡಿ , ಎಚ್ . ಸಿ. ದಾಸಪ್ಪ , ಎಚ್ . 
ಸಿದ್ದಯ್ಯ , ಎಚ್ . ಕೆ. ವೀರಣ್ಣ ಗೌಡ, ವಿ. ವೆಂಕಟಪ್ಪ , ಇನ್ನೂ 
ಬಹುಜನರು ಉಗ್ರವಾದ ಭಾಷಣಗಳನ್ನು ಮಾಡಲಾರಂಭಿಸಿದರು . 
ಟಿ. ಸಿದ್ದಲಿಂಗಯ್ಯನವರು ಪ್ರಾಧಾನ ಪಾತ್ರ ವಹಿಸಿದ್ದರು. 
ಇದರಿಂದ ಜನರಲ್ಲಿ ಜಾಗೃತಿಯುಂಟಾಯಿತು. ಸರ್ಕಾರ ಇದನ್ನು 
ಕಂಡು ತಾಳ್ಮೆಯಿಂದಿರದೆ , ಆ ಮುಖಂಡರ ಮೇಲೆ ಉಗ್ರಕ್ರಮ 
ಗಳನ್ನು ಕೈಗೊಂಡಿತು. ಇದೇ ಮುಂತಾದುವುಗಳನ್ನೆಲ್ಲಾ ಕುರಿತು 
“ ತಾಯಿನಾಡು ' ಪತ್ರಿಕೆಯಲ್ಲಿ ವಿಶದವಾಗಿ ವರದಿಗಳನ್ನು ಪ್ರಕಟಿಸ 
ಲಾಗುತ್ತಿತ್ತು . ಈ ಪತ್ರಿಕೆಯ ಗುರಿಯೂ ಕೂಡ ಮೈಸೂರಿನಲ್ಲಿ 
ಜವಾಬ್ದಾರಿ ಸರ್ಕಾರ ಸ್ಥಾಪನೆ ಮತ್ತು ಭಾರತದಲ್ಲಿ ಸ್ವರಾಜ್ಯ 
ಸ್ಥಾಪನೆ ಆಗಿತ್ತು . ಈ ಗುರಿಗಳಿಗೆ ಅನುಗುಣವಾಗಿ ಪತ್ರಿಕೆಯಲ್ಲಿ 
ಮೈಸೂರು ಜವಾಬ್ದಾರಿ ಸರ್ಕಾರ ಚಳುವಳಿಯನ್ನು ಬೆಂಬಲಿ 
ಸುತ್ತಿದ್ದೆ . 
- ಆಗ ದಿವಾನರಾಗಿದ್ದ ಸರ್ ಮಿರ್ಜಾರವರಿಗೆ ಇದೆಲ್ಲಾ ಇಷ್ಟವಿರ 
ಲಿಲ್ಲ. “ ಈಗ ಶ್ರೀಮನ್ ಮಹಾರಾಜರ ಆಶ್ರಯದಲ್ಲಿ ಬಹಳ 

೩೫ 
ಒಳ್ಳೆ ಸರ್ಕಾರವಿದೆ. ಜನರ ಆಶೋತ್ತರಗಳನ್ನೆಲ್ಲಾ ಈಡೇರಿಸುತ್ತಿ 
ದ್ದೇವೆ. ಈ ಜವಾಬ್ದಾರಿ ಸರ್ಕಾರದ ಚಳುವಳಿ ಎಲ್ಲೋ ಕೆಲವರದು . 
ಇದಕ್ಕೆ ಪ್ರಜೆಗಳೆಲ್ಲರ ಬೆಂಬಲ ಇಲ್ಲ” ಎಂದು ಮುಂತಾಗಿ ಹೇಳು 
ತಿದ್ದರು. ಇದಕ್ಕೆ ಸರಿಯಾಗಿ ಕಾಂಗ್ರೆಸ್ಸಿಗೆ ವಿರೋಧವಾದ ಕೆಲವು 
ಪಂಗಡಗಳು ಹುಟ್ಟಿಕೊಂಡವು. ಅವು ಸರ್ಕಾರವನ್ನು ಬೆಂಬಲಿ 
ಸುತ್ತಾ , ಕಾಂಗ್ರೆಸ್ಸನ್ನು ಟೀಕಿಸುತ್ತಾ ಬಂದವು. 

೧೯೩೮ ರ ವೇಳೆಗೆ ಕಾಂಗ್ರೆಸ್ ಚಳುವಳಿಯು ಪ್ರಬಲವಾಗಿ 
ವಿದುರಾಶ್ವತ್ಥದ ಬಳಿ ಗುಂಡಿನೇಟು ಪ್ರಕರಣವಾಯಿತು. ಪತ್ರಿಕೆ 
ಗಳು ಆ ಸುದ್ದಿಯನ್ನು ಪ್ರಕಟಿಸಿದವು. ಇದನ್ನು ಪ್ರಕಟಿಸಿದ ಪತ್ರಿಕೆ 
ಗಳನ್ನೆಲ್ಲಾ ಸರ್ಕಾರದವರು ನಿಲ್ಲಿಸಿದರು . ಹೀಗೆ ನಿಲ್ಲಿಸಿದ ಪತ್ರಿಕೆ 
ಗಳಲ್ಲಿ ನಮ್ಮದೂ ಒಂದು. ಆದರೆ ೧೫ - ೨೦ ದಿನಗಳಾದ ಮೇಲೆ 
ಪುನಃ ಪತ್ರಿಕೆಗಳನ್ನು ಹೊರಡಿಸಲು ಸರ್ಕಾರ ಆಜ್ಞೆ ಇತ್ತಿತು. 
ಅದರಂತೆ ಪುನಃ ಪತ್ರಿಕೆಗಳು ಪ್ರಕಟವಾದುವು. ನಮ್ಮ ಪತ್ರಿಕೆಯ 
ಪುನಃ ಪ್ರಕಟವಾಯಿತು. 

ಈ ಕಾರಣದಿಂದ ನಮ್ಮ ಪತ್ರಿಕೆಗೆ ಸ್ವಲ್ಪ ನಷ್ಟವೂ ಆಯಿತು. 
ಹೊಸ ಯಂತ್ರಗಳು 

ಈ ಸಂದರ್ಭದಲ್ಲಿ ನಮ್ಮ ಪತ್ರಿಕೆಯನ್ನು ಇನ್ನೂ ಅಭಿವೃದ್ಧಿ 
ಗೊಳಿಸಲು ಕೆಲವು ಕಾರ್ಯಗಳನ್ನು ಕೈಗೊಳ್ಳಬೇಕಾಯಿತು. 
ನಮ್ಮ ಪತ್ರಿಕೆಯನ್ನು ಪ್ರಿಂಟ್ ಮಾಡಲು ಒಳ್ಳೆಯ ಯಂತ್ರಗಳು 
ಇರಲಿಲ್ಲ. ಆಗ ನಾನು ಮದ್ರಾಸಿನ ಡಿಕಿನ್ಸನ್ ಕಂಪೆನಿಯಿಂದ 
ಒಂದು ಹೊಸ ಡಬ್ಬಲ್ ಕೌನ್ ಯಂತ್ರ ಕೊಂಡುಕೊಂಡೆ. 
ಅದಕ್ಕೆ ನನ್ನ ಹತ್ತಿರ ಸಾಕಾದಷ್ಟು ಹಣವಿರಲಿಲ್ಲ. ಆಗ ಮೈಸೂರು 


00 


ಪಿ. ಆರ್ . ರಾಮಯ್ಯ : ಆತ್ಮಚರಿತ್ರೆ 
ಬ್ಯಾಂಕ್ ಛೇರ್‌ಮನ್‌ರಾಗಿದ್ದ ಬಿ.ಕೆ . ಗರುಡಾಚಾರ್ಯರಲ್ಲಿ ನನ್ನ 
ಕಷ್ಟವನ್ನು ಹೇಳಿಕೊಂಡೆ. ಅವರು ಕೂಡಲೇ “ ಪರವಾಗಿಲ್ಲ, ನೀನು 
ಯೋಚನೆ ಮಾಡಬೇಡ, ನೀನು ಯಂತ್ರಕ್ಕೆ ಆರ್ಡರ್ ಮಾಡು, 
ನಿನಗೆ ಸಾಲದ ಹಣವನ್ನು ಮೈಸೂರು ಬ್ಯಾಂಕಿನಿಂದ ಕೊಡಿಸಿ 
ಕೊಡುತ್ತೇನೆ” ಎಂದು ಧೈರ್ಯ ಕೊಟ್ಟರು . ಅದೇ ಸಾಯಂಕಾಲ 
ದೊಳಗೆ ಸಾಲದ ಹಣವನ್ನು ಬ್ಯಾಂಕಿನವರು ಡಿಕಿನ್‌ಸನ್‌ ಕಂಪೆ 
ನಿಗೆ ಕಳುಹಿಸಿದರು . ಆ ಹಣ ತೀರಿಸುವವರೆಗೂ , ಆ ಯಂತ್ರದ 
ಆಧಾರದ ಮೇಲೆ ಬ್ಯಾಂಕಿನವರು ಕೊಟ್ಟ ಸಾಲಕ್ಕಾಗಿ ಪತ್ರ 
ಬರೆದುಕೊಟ್ಟೆ . 

ಅದೇ ಸಮಯದಲ್ಲಿ 'ತಾಯಿನಾಡು ” ಕಛೇರಿಯನ್ನು ಚಾಮು 
ರಾಜಪೇಟೆಯ ಮೊದಲನೇ ರಸ್ತೆಯಲ್ಲಿರುವ ಒಂದು ವಿಶಾಲವಾದ 
ಕಟ್ಟಡಕ್ಕೆ ಬದಲಾಯಿಸಿದೆ. ಈ ಕಟ್ಟಡದಲ್ಲಿಯೇ ಹೊಸ ಯಂತ್ರ 
ವನ್ನು ಸ್ಥಾಪಿಸಲಾಯಿತು. ಇದು ನಡೆದದ್ದು ೧೯೩೮ ರಲ್ಲಿ . ಇದು 
ರಿಂದ ನನ್ನ ಪತ್ರಿಕೆಯ ಪುಟಗಳನ್ನು ಹೆಚ್ಚಿಸಲು ಅವಕಾಶವಾ 
ಯಿತು. ಇನ್ನೆರಡು ವರ್ಷಗಳೊಳಗಾಗಿ ಇನ್ನೊಂದು ಹೊಸ 
ಯಂತ್ರ ಬೇಕಾಯಿತು. ಆಗಲೂ ಮೈಸೂರು ಬ್ಯಾಂಕಿನ ಛೇರ್‌ 
ಮನ್‌ರಾಗಿದ್ದ ಬಿ. ಕೆ. ಗರುಡಾಚಾರ್ಯರವರು ಮೈಸೂರು 
ಬ್ಯಾಂಕಿನಿಂದ ಹಣ ಸಾಲಕೊಡಿಸಿದರು . ಅವರ ಉಪಕಾರವನ್ನು 
ನಾನು ಎಂದಿಗೂ ಮರೆಯಲಾರೆ. 

೧೯೩೯ ನೇ ಸೆಪ್ಟೆಂಬರ್‌ನಲ್ಲಿ ಪ್ರಪಂಚದ ಎರಡನೇ ಯುದ್ಧ 
ಉಪಕ್ರಮವಾಯಿತು. ಯುದ್ದದ ಸುದ್ದಿಯನ್ನು ಜನರು ತಿಳಿ 
ಯಲು ಕಾತುರರಾಗಿದ್ದರು. ಆದ್ದರಿಂದ ನಮ್ಮ ಪತ್ರಿಕೆಯ ಪ್ರಸಾರ 
ಇನ್ನೂ ಹೆಚ್ಚಾಗಲು ಅವಕಾಶವಾಯಿತು. ಆದರೆ ನ್ಯೂಸ್ 

ಪ್ರಿಂಟಿನ ಸರಬರಾಜು ಸರಿಯಾಗಿರಲಿಲ್ಲ. ಅದರ ಬೆಲೆ ಹೆಚ್ಚಿತು. 
ಸರ್ಕಾರದವರು ನ್ಯೂಸ್‌ಪ್ರಿಂಟಿನ ನಿಯಂತ್ರಣವನ್ನು ಮಾಡಿದರು . 
ಜೊತೆಗೆ ಇಷ್ಟಿಷ್ಟು ಬೆಲೆಯ ಪತ್ರಿಕೆಗಳಿಗೆ ಇಷ್ಟಿಷ್ಟು ಪುಟ ಇರ 
ಬೇಕೆಂದು ನಿಬಂಧನೆ ಮಾಡಿದರು . ಈ ಮಧ್ಯೆ ಭದ್ರಾವತಿಯಲ್ಲಿ 
ವೃತ್ತಪತ್ರಿಕೆಗೆ ಉಪಯುಕ್ತವಾಗುವ ಕಾಗದವನ್ನು ತಯಾರು 
ಮಾಡಿದರು. ಇದರಿಂದ ನನಗೂ ಬಹಳ ಪ್ರಯೋಜನವಾಯಿತು. 

೧೯೪೨ ರಲ್ಲಿ ಮಹಾತ್ಮ ಗಾಂಧೀಯವರ “ಕ್ವಿಟ್ ಇಂಡಿಯಾ ” 
ಚಳುವಳಿ ಉಪಕ್ರಮವಾಯಿತು. ಪತ್ರಿಕೆಗಳಿಗೂ ಸರ್ಕಾರಕ್ಕೂ 
ಘರ್ಷಣೆಗಳಾದುವು. ಕೆಲವು ಕಾಲ ನಮ್ಮ ಪತ್ರಿಕೆಯನ್ನೂ ನಿಲ್ಲಿಸ 
ಬೇಕಾಯಿತು. ಸರ್ಕಾರವು ಸಂಪಾದಕರನ್ನೂ ಬಂಧನದಲ್ಲಿಟ್ಟಿತು. 
ಡೇಲಿನ್ಯೂಸ್ ಆರಂಭ 

೧೯೪೦ ನೇ ಡಿಸೆಂಬರ್‌ನಲ್ಲಿ ನಾನು “ ಡೇಲಿ ನ್ಯೂಸ್' ಎಂಬ 
ಆಂಗ್ಲ ಪತ್ರಿಕೆಯನ್ನು ಆರಂಭಿಸಿದೆ. ಈ ಪತ್ರಿಕೆ ಆರಂಭಿಸುವ 
ಕಾಲಕ್ಕೆ ಹಳೆಯ ಕ್ರೂರವಾದ ಪತ್ರಿಕಾ ಕಾನೂನು ಹೋಗಿ, 
ಅದಕ್ಕೆ ಬದಲಾಗಿ ಕಡಿಮೆ ನಿರ್ಬಂಧದ ಪತ್ರಿಕಾ ಕಾನೂನು ಜಾರಿಗೆ 
ಬಂದಿತ್ತು . ಇದರ ಪ್ರಕಾರ ಹೊಸ ಪತ್ರಿಕೆಯನ್ನು ನಡೆಸಲು 
ಸರ್ಕಾರದ ಅಪ್ಪಣೆ ಕೇಳಬೇಕಾಗಿರಲಿಲ್ಲ . ಈ ಅನುಕೂಲವನ್ನು 
ಉಪಯೋಗಿಸಿಕೊಂಡು ನಾನು “ ಡೇಲಿನ್ಯೂಸ್ ” ಆರಂಭಿಸಿದೆ . 
ಈ ಪತ್ರಿಕೆಯೂ ಕೂಡ ೧೯೪೨ ನೇ ಪತ್ರಿಕಾ ನಿರ್ಬಂಧಗಳಿಗೆ 
ಒಳಗಾಯಿತು. ಪತ್ರಿಕೆಯ ಸಂಪಾದಕರುಗಳ ಮೇಲೆಲ್ಲಾ ಮೊಕ 
ದ್ದಮೆ ನಡೆದು, ಕೆಲವು ಕಾಲ ಬೆಂಗಳೂರು ಸೆಂಟ್ರಲ್ ಜೈಲಿನಲ್ಲಿ 
ಅವರನ್ನು ಇಟ್ಟಿದ್ದರು . ಅದು ಬಹಳ ಕೋಲಾಹಲದ ಕಾಲ. 

ಜನರು ಸಮುದ್ರದ ಅಲೆಯಂತೆ ಉತ್ಸಾಹದಲ್ಲಿ ಉಕ್ಕಿ ಕಾರಾಗೃಹ 
ಗಳನ್ನು ಸೇರಿದರು . ಇದ್ದ ಜೈಲುಗಳು ಸಾಲದಾದವು. ಸರ್ಕಾರ 
ದವರು ಬಾಡಿಗೆ ಕೊಟ್ಟು ಜೈಲಿಗಾಗಿ ಕಟ್ಟಡಗಳನ್ನು ತೆಗೆದು 
ಕೊಂಡರು. ಅವೂ ತುಂಬಿದವು. ವಿದ್ಯಾರ್ಥಿಗಳು ತಂಡ ತಂಡವಾಗಿ 
ಕಾರಾಗೃಹ ಸೇರಿದರು . “ಕ್ವಿಟ್ ಇಂಡಿಯಾ” ಚಳುವಳಿ 
ಪ್ರಾರಂಭದ ದಿನಗಳಲ್ಲಿ ಈ ರೀತಿಯಾಗಿತ್ತು . ಆದರೆ ಎಲ್ಲವೂ 
ಕ್ರಮೇಣ ಕಡಿಮೆಯಾಯಿತು. ಸಂಪಾದಕರು ತಪ್ಪಿತಸ್ಥರಲ್ಲವೆಂದು 
ಅವರನ್ನು ಬಂಧನದಿಂದ ಬಿಡಲಾಯಿತು. ೧೯೪೩ ನೇ ಜನವರಿ 
ಹೊತ್ತಿಗೆ “ಕ್ರಿಟ್ ಇಂಡಿಯಾ' ಚಳವಳಿಯ ಉರುಬು ಬಹಳ 
ಕಡಿಮೆಯಾಯಿತು. 
- ಪ್ರಪಂಚದ ಯುದ್ಧ ತೀವ್ರಗತಿಯನ್ನು ಹೊಂದಿ ಏಷ್ಯಾ ಖಂಡ 
ವನ್ನು ವ್ಯಾಪಿಸಿತು. ಇದಕ್ಕೆ ಕಾರಣ ಜಪಾನ್ ೧೯೪೧ನೇ 
ಡಿಸೆಂಬರ್‌ನಲ್ಲಿ ಅಮೆರಿಕಾದ ಪೆರ್ಲ್ ಹಾ‌ಬರನ್ನು ಮುತ್ತಿಗೆ 
ಹಾಕಿದ್ದು , ಆಗ ಅಮೆರಿಕಾ ಯುದ್ಧಕ್ಕೆ ಸೇರಿತು. ಜಪಾನ್ 
ಜರ್ಮನಿಗೆ ಸಹಾಯವಾಗಿ ಪೂರ್ವ ಏಷ್ಯಾದ ಮಲೆಯಾ, 
ಬರ್ಮಾ, ಸಿಂಗಪುರ ಮುಂತಾದುವನ್ನು ಹಿಡಿದುದಲ್ಲದೆ, ಭಾರತ 
ವನ್ನೂ ಆಕ್ರಮಣ ಮಾಡುವ ಮನೋಭಾವವನ್ನು ತೋರಿಸಿತು. 
ಕಾಕಿನಾಡ ಮತ್ತು ಇನ್ನೂ ಕೆಲವು ಪ್ರದೇಶಗಳ ಮೇಲೆ ಜಪಾನ್ 
ಬಾಂಬು ಹಾಕಿತು. ಇದೇ ಕಾಲದಲ್ಲಿ ಸುಭಾಷ್ ಚಂದ್ರ ಬೋಸರು 
ಇಂಡಿಯನ್ ನ್ಯಾಷನಲ್ ಆರ್ಮಿ ' ಎಂಬ ಭಾರತೀಯರು 
ಸೈನ್ಯವನ್ನು ಬರ್ಮಾದಲ್ಲಿ ಸೇರಿಸಿ, ಭಾರತದ ಮೇಲೆ ನುಗ್ಗಿ , ದೇಶ 
ವನ್ನು ಸ್ವಾಧೀನ ಪಡಿಸಿಕೊಳ್ಳಬೇಕೆಂದು ಪ್ರಯತ್ನ ಮಾಡಿದರು . 
ಈ ಎಲ್ಲ ಕಾರಣಗಳಿಂದ ಜನರಲ್ಲಿ ಕುತೂಹಲ ಜಾಸ್ತಿಯಾಯಿತು. 


ಸಾಹಸ ಜೀವನ ; ಜನಾನುರಾಗ 
೧೯೪೩ - ೪೪ - ೪೫ರಲ್ಲ ಈ ಯುದ್ಧ ನಡೆಯುತ್ತಲೇ ಇತ್ತು . 


ಭಾರತಕ್ಕೆ ಸ್ವಾತಂತ್ರ 

೧೯೪೫ ನೇ ಮೇ ತಿಂಗಳಿನಲ್ಲಿ ಜರ್ಮನಿ ಯಾವ ಷರತ್ತೂ 
ಇಲ್ಲದೆ , ಮಿತ್ರ ಸೈನ್ಯಗಳಿಗೆ ಶರಣಾಗತವಾಯಿತು. ಹಿಟ್ಲರನು 
ಆತ್ಮಹತ್ಯೆ ಮಾಡಿಕೊಂಡನು. ಅಮೆರಿಕಾ ಜಪಾನಿನ ನಾಗಸಾಕಿ 
ಮತ್ತು ಹಿರೋಷಿಮಾ ಎಂಬ ನಗರಗಳ ಮೇಲೆ ಆಟಂ ಬಾಂಬು 
ಹಾಕಿತು. ಜಪಾನು ಶರಣಾಗತವಾಯಿತು. ಈ ಮಧ್ಯೆ ಸುಭಾಷ್ 
ಚಂದ್ರ ಬೋಸರ ಐ. ಎನ್ . ಎ . ದ ಪ್ರಯತ್ನಗಳು ವಿಫಲವಾದುವು. 

೧೯೪೫ ರಲ್ಲಿ ಬ್ರಿಟಿಷ್ ಚುನಾವಣೆಗಳು ನಡೆದು, ಲೇಬರ್ 
ಪಂಗಡ ಅಧಿಕಾರಕ್ಕೆ ಬಂದು, ಇಂಡಿಯಾಕ್ಕೆ ಸ್ವರಾಜ್ಯ ಕೊಡುವ 
ಸನ್ನಾಹಗಳು ಆರಂಭವಾದುವು. ಅದಕ್ಕೆ ಮುಂಚೆಯೇ ಗೌರರ್‌ 
ಜನರಲ್ ನೇವಲ್ಲರು ಒಂದು ನಡುಗಾಲದ ಸರ್ಕಾರವನ್ನು ಸ್ಥಾಪಿ 
ಸಿದ್ದರು. ಮೌಂಟ್‌ಬೇಟನ್ನರು ವೈಸರಾಯರಾಗಿ ಬಂದ ಮೇಲೆ 
ಭಾರತವನ್ನು ಇಬ್ಬಾಗ ಮಾಡಿ ಸ್ವಾತಂತ್ರ ಕೊಟ್ಟರು. ಇದೆಲ್ಲಾ 
೧೯೪೭ ನೇ ಆಗಸ್ಟ್ ೧೫ರ ಒಳಗೆ ನಡೆಯಿತು. 

ಈ ಕಾಲದಲ್ಲಿ ನಾನು “ ತಾಯಿನಾಡು ' ವಿಗೆ ಒಂದು ಸ್ವತಂತ್ರ 
ಕಟ್ಟಡವನ್ನು ಮತ್ತು ರೋಟರಿ ಮುದ್ರಣಯಂತ್ರವನ್ನು ಒದಗಿ 
ಸಲು ಪ್ರಯತ್ನಿಸುತ್ತಿದ್ದೆ , ಮೊದಲು ಚಾಮರಾಜಪೇಟೆಯಲ್ಲಿಕೋಟಿ 
ಗೌರ್‌ಮೆಂಟ್ ಮಿಡ್ ಸ್ಕೂಲಿನ ಹಿಂದುಗಡೆ ಇರುವ ಒಂದು 
ಹಳೇ ಕಟ್ಟಡವನ್ನು ಕೊಂಡುಕೊಂಡೆ. ಅದರಲ್ಲಿ ರೋಟರಿ ಯಂತ್ರ 
ವನ್ನು ಇಡಲು ಅನುಕೂಲವಾಗುವಂತೆ ವಿಶಾಲವಾದ ಒಂದು 
ಹಾಲನ್ನೂ ಕಟ್ಟಿಸಿದೆ. ಒಂದು ಹಳೆಯ ರೋಟರಿ ಯಂತ್ರವನ್ನು 


೪೦ ಪಿ, ಆರ್ , ರಾಮಯ್ಯ : ಆತ್ಮಚರಿತ್ರೆ 
ಮದ್ರಾಸಿನಲ್ಲಿ ಕೊಂಡುಕೊಂಡೆ. ಈ ರೋಟರಿ ಯಂತ್ರವನ್ನು 
ಕೊಂಡುಕೊಳ್ಳಲು ಹಣವಿರಲಿಲ್ಲ. ನಾನು ಒಂದು ರಾತ್ರಿ ಪ್ರಸಿದ್ದ 
ವರ್ತಕರಾದ ದೇವರಾವ್ ಶಿವರಾಂ ಅವರಿಗೆಫೋನ್ ಮಾಡಿದೆ. 
“ ನಾನು ಒಂದು ರೋಟರಿ ಯಂತ್ರವನ್ನು ಕೊಳ್ಳಬೇಕಾಗಿದೆ. 
ಅದನ್ನು ಕೊಳ್ಳದಿದ್ದರೆ ನಮ್ಮ ಪತ್ರಿಕೆ ಹಿಂದೆ ಬೀಳುತ್ತದೆ. ನಾನು 
ಏನು ಮಾಡಲಿ ? ” ಎಂದೆ. ಅದಕ್ಕೆ ದೇವರಾವ್ ಶಿವರಾಂ ಅವರು 
“ರಾಮಯ್ಯನವರೇ , ನೀವು ಯೋಚನೆ ಮಾಡಬೇಡಿ, ನಾವು 
ಏರ್ಪಾಡು ಮಾಡೋಣ” ಎಂದರು . ಸ್ವಲ್ಪ ಧೈರ್ಯ ಬಂದಿತು. 

ಮರುದಿನ ಬೆಳಗ್ಗೆ ನಾನು ಪ್ರಸಿದ್ದ ವರ್ತಕರಾದ ಶ್ರೀ 
ನನ್ನಾಜಿ ರಾಯರನ್ನು ಕಾಣಲು ಹೋದೆ. ಅವರು ಮನೆಯಿಂದ 
ಹೊರಕ್ಕೆ ಬರುತ್ತಿದ್ದರು . ಅವರು “ ಬನ್ನಿ , ರಾಮಯ್ಯನವರೇ , ನಿಮಗೆ 
ಯಾವ ರೀತಿಯಾಗಿ ಸಹಾಯ ಮಾಡೋಣ ಎಂದು ನನ್ನ ಮನಸ್ಸಿ 
ನಲ್ಲೇ ತಿರುವಿ ಹಾಕುತಿದ್ದೆ ; ನೆನ್ನೆ ರಾತ್ರಿ ದೇವರಾವ್ ಶಿವರಾಂ 
ಅವರು ಫೋನ್ ಮಾಡಿದ್ದರು , ಏನಾದರೂ ಮಾಡಬೇಕೆಂದು. 
ನೀವು ಈ ಸಾಯಂಕಾಲ ನಾಲ್ಕು ಗಂಟೆ ಹೊತ್ತಿಗೆ ಮೈಸೂರು 
ಬ್ಯಾಂಕಿಗೆ ಬನ್ನಿ ” ಎಂದರು . 

ಅದೇ ಪ್ರಕಾರ ನಾನು ಸಾಯಂಕಾಲ ಮೈಸೂರು ಬ್ಯಾಂಕಿಗೆ 
ಹೋದೆ. ಅಷ್ಟರಲ್ಲಿ ನಾನು ಕೆಲವರು ಮೈಸೂರು ಬ್ಯಾಂಕಿನ ಡೈರೆ 
ಕೈರುಗಳನ್ನು ನೋಡಿದ್ದೆ . ೧ - ೨ ದಿವಸಗಳೊಳಗೆ ಮ್ಯಾನೇಜರ್ 
ಅವರು ನನಗೆ ೨೦ ,೦೦೦ ರೂಪಾಯಿ ಓವರ್‌ಡ್ರಾಫನ್ನು 
ಸ್ಯಾಂಕ್ಷನ್ ಮಾಡಿದರು. ಅದರ ಮೇಲೆ ೨೦ ಸಾವಿರ ರೂಪಾಯಿ 
ಹೆಚ್ಚಿನ ಸಾಲವಾಗಿ ಕೊಟ್ಟು, ತಿಂಗಳಿಗೆ ೨ ಸಾವಿರದಂತೆ ಅದನ್ನು 
೧೦ ತಿಂಗಳಲ್ಲಿ ತೀರಿಸಬೇಕೆಂದು ಹೇಳಿದರು . 


ಸಾಹಸ ಜೀವನ ; ಜನಾನುರಾಗ 
ಈ ಸಮಯದಲ್ಲಿ ನಾನು ನನ್ನೊಳಗೇ ಆಶ್ಚರ್ಯಪಟ್ಟಿ . 
ನಾನೆಂದರೇನು ? ಒಂದು ಲಕ್ಷ ರೂಪಾಯಿ ಸಾಲವೆಂದರೇನು? 
ಇದೆಲ್ಲಾ ಏನು ಚಮತ್ಕಾರ! ಪರಮಾತ್ಮನ ಕೃಪೆಯಿಂದಲೇ ಆದ 
ವಿಷಯಗಳು. ನಾನು ದೇವರಿಗೆ ಎಷ್ಟು ಕೃತಜ್ಞನಾಗಿದ್ದರೂ 
ಸಾಲದು . 

ನಾನು ೧೯೪೬ರ ಜನವರಿಯಲ್ಲಿ ಕಲ್ಕತ್ತಾಗೆ ಹೋಗಿದ್ದೆ , 
ಅಲ್ಲಿ ಯಾವುದಾದರೂ ರೋಟರಿ ಯಂತ್ರ ದೊರೆಯುವುದೇ ಎಂದು 
ನೋಡಲು . ಅಲ್ಲಿ ೧೫ ದಿವಸಗಳಿದ್ದೆ . ಕಲ್ಕತ್ತಾದ ಅಮೃತ ಬಜಾರ್ 
ಪತ್ರಿಕೆ, ಆನಂದ ಬಜಾರ್‌ , ಪತ್ರಿಕೆ ಸ್ಟೇಟ್ಸ್ ಮನ್ ಇವುಗಳ ಆಫೀ 
ಸುಗಳನ್ನೆಲ್ಲಾ ನೋಡಿ, ನನ್ನ ಆಫೀಸನ್ನೂ ಆ ರೀತಿಯಾಗಿ ಮಾಡ 
`ಬೇಕೆಂದು ಮನಸ್ಸಿಗೆ ಬಂದಿತು . 


ರೋಟರಿ ಯಂತ್ರದ ಸ್ಥಾಪನೆ 

ಅಂತೂ ಯಾವುದೋ ರೀತಿಯಾಗಿ ೧೯೪೮ರಲ್ಲಿ ನಮ್ಮ ಸ್ವಂತ 
ಕಟ್ಟಡದಲ್ಲೇ ರೋಟರಿಯನ್ನು ಸ್ಥಾಪಿಸಿದೆ. 

ಇನ್ನೂ ಸ್ವಲ್ಪ ಬಂಡವಾಳ ಬೇಕಾಗಿತ್ತು . ನನಗೆ ಬಂಡವಾಳ 
ದೊರೆಯಲಿಲ್ಲ. ಅಷ್ಟರಲ್ಲಿ ದೊಡ್ಡ ಸಾಹುಕಾರರಾದ ಎಂ . ಎಸ್ . 
ರಾಮಯ್ಯನವರು ತಾವು ಪತ್ರಿಕೆಯನ್ನು ಕೊಳ್ಳುವುದಾಗಿ ಹೇಳಿ 
ದರು . ಅವರಿಗೆ ಕೊಟ್ಟು ಬಿಟ್ಟೆ . ಇದ್ದ ಸಾಲಗಳನ್ನೆಲ್ಲಾ ತೀರಿಸಿದೆ. 
೧೯೫೭ನೇ ಜನವರಿಯಿಂದ ಪತ್ರಿಕಾ ಜೀವನದಿಂದ ನಿವೃತನಾದೆ. 
ಆ ವೇಳೆಗೆ ನಾನು ೩೦ ವರ್ಷ “ತಾಯಿನಾಡು ' ನಡೆಸಿದ್ದೆ . 
| ಯಶಸ್ವಿಯಾಗಿ ಒಳ್ಳೆ ಕೀರ್ತಿಶಾಲಿಯಾಗಿ ಆ ಪತ್ರಿಕೆ ಬೆಳೆಯಿತು. 


೪೨ ಪಿ. ಆರ್ . ರಾಮಯ್ಯ : ಆತ್ಮಚರಿತ್ರೆ 

“ ತಾಯಿನಾಡು ' ವಿನ ಮುಂದಿನ ಜೀವನ ಮಹಾಜನರಿಗೆ 
ವಿದಿತವಾದ ವಿಷಯ . ಅನೇಕಸ್ನೇಹಿತರು “ ತಾಯಿನಾಡು' ವನ್ನು 
ನಾನು ಕೊಟ್ಟು ಬಿಟ್ಟು ದಕ್ಕೆ ಬಹಳ ವ್ಯಸನಪಟ್ಟರು. “ ನನಗೆ 
ಹೇಳಿದ್ದರೆ ನಾನು ಏನಾದರೂ ಮಾಡುತ್ತಿದ್ದೆ ” ಎಂದರು . ಆದರೆ , 
ವಾಸ್ತವಾಗಿ ಹೇಳುವುದಾದರೆ , ೧೯೫೬ ರಿಂದಲೇ ನಾನು ಬಂಡ. 
ನಾಳವನ್ನು ಸಂಪಾದಿಸಲು ನನಗೆ ತಿಳಿದ ಶ್ರೀಮಂತ ಮಿತ್ರರ | 
ನೈಲ್ಲಾ ವಿಚಾರಿಸಿದೆ. ಆದರೆ ನಾನು ಅವರ ಹತ್ತಿರ ನನ್ನ ಸ್ಥಿತಿ.. 
ಯನ್ನು ಹೇಳಿಕೊಳ್ಳಬಾರದು ಎಂದು ನನ್ನ ಮನಸ್ಸು ಹೇಳಿತು . 

ನಾನು “ ತಾಯಿನಾಡು ' ವನ್ನು ನಡೆಸುವ ಬದಲು ಉಪಾ 
ಧ್ಯಾಯ ಕಸಬನ್ನೋ , ಇನ್ಯಾವ ಕಸಬನ್ನೋ ಆರಿಸಬಹುದಾ. 
ಗಿತ್ತು . ಆದರೆ ನಾನು ಪ್ರತಿಕೋದ್ಯೋಗಿಯಾಗಿ ನಡೆಸಿದ ಸಾಹ 
ಸೋತ್ಸಾಹ ಜೀವನ ಅವುಗಳಲ್ಲಿರುತ್ತಿರಲಿಲ್ಲ. “ ತಾಯಿನಾಡು ' ನಡೆ 
ಸುವುದರಲ್ಲಿ ಮತ್ತು ಪತ್ರಿಕೋದ್ಯಮ ಜೀವನದಲ್ಲಿ ನಾನಾ 
ಕಷ್ಟವನ್ನೂ ಪಟ್ಟಿದ್ದೇನೆ, ಆನಂದವನ್ನೂ ಅನುಭವಿಸಿದ್ದೇನೆ, | 
ಜನಾನುರಾಗವನ್ನೂ ಸಂಪಾದಿಸಿದ್ದೇನೆ. 


ಸಹನೆ ; 

ಸೌಖ್ಯ 
ವೆಂಕಟಕೃಷ್ಣಯ್ಯನವರಿಂದ ನನಗೆ ಆದ ಸಹಾಯವನ್ನು 
ನಾನೆಂದೂ ಮರೆಯಲಾರೆ. “ ತಾಯಿನಾಡು' ವನ್ನು ನನ್ನ ಪ್ರೆಸ್ಸಿ 
ನಲ್ಲೇ ಪ್ರಿಂಟ್ ಮಾಡು” ಎಂದಿದ್ದರು ವೆಂಕಟಕೃಷ್ಣಯ್ಯನವರು . 
* ಆದರೆ ನಾನೇ ಶ್ರೀ ಅಗರಂ ರಂಗಯ್ಯನವರ ಶ್ರೀರಾಮ ಪ್ರೆಸ್ಸಿನಲ್ಲಿ 
- ಪ್ರಿಂಟ್ ಮಾಡಿದೆ. “ತಾಯಿನಾಡು” ಹೊರಟ ಕಾಲದಲ್ಲಿ ಅದರ 
ಬಗ್ಗೆ ನನ್ನ ಮಿತ್ರರು ಮತ್ತು ನನ್ನ ಸಹೋದ್ಯೋಗಿ ಪತ್ರಿಕೆಗಳು 
ಒಳ್ಳೆಯ ಮಾತುಗಳಿಂದ ಸ್ವಾಗತ ಮಾಡಿದವು. 

ನಾನು ಕೆಲವು ದಿವಸಗಳಾದ ಮೇಲೆ ಶ್ರೀ ವೆಂಕಟಕೃಷ್ಣಯ್ಯ 
ನವರನ್ನು “ನೀವು ಪ್ರಾರಂಭದಲ್ಲಿ ಒಂದು ರೂಪಾಯನ್ನಾದರೂ 
ಕೊಡಿ. ಅದು ನನ್ನ ಪತ್ರಿಕೆಯ ಶ್ರೇಯಸ್ಸಿಗೆ ಹಿತವಾದುದು ” 
ಎಂದು ಹೇಳಿದೆ. ಕೂಡಲೇ ಅವರು ಒಂದು ರೂಪಾಯಿ ಎತ್ತಿ 
ಕೊಟ್ಟರು. ಆ ಒಂದು ರೂಪಾಯಿ ಸಾವಿರ ರೂಪಾಯಿಗೆ ಸಮಾನ 
ವಾಗಿತ್ತು . 
| ಶ್ರೀ ತಗಡೂರು ರಾಮಚಂದ್ರರಾಯರು ಮತ್ತು ಇನ್ನೂ 
ಅನೇಕ ಮಿತ್ರರು ಪ್ರಾರಂಭದಲ್ಲಿ ' ತಾಯಿನಾಡು ” ಪತ್ರಿಕೆಯ 
ಪ್ರಚಾರಕ್ಕೆ ಬಹಳ ಸಹಾಯ ಮಾಡಿದರು. 

ನಾನು ಪ್ರಾರಂಭದಲ್ಲಿ ದಿವಾನ್ ಮಿರ್ಜಾ ಸಾಹೇಬರ ಸರ್ವಾಧಿ 
ಕಾರತ್ವವನ್ನು ಕೊನೆಗಾಣಿಸಬೇಕೆಂದು ಸಂಕಲ್ಪಿಸಿದೆ. ಈ ಧೋರಣೆ 


೪೪ ಪಿ. ಆರ್. ರಾಮಯ್ಯ : ಆತ್ಮಚರಿತ್ರೆ 
' ಯಲ್ಲಿ ನಾನು ಬಹಳ ಉಗ್ರಲೇಖನಗಳನ್ನು ಬರೆಯುತ್ತಿದ್ದೆ. ನಾನ: 
ನಿರ್ಭಯವಾಗಿ ಬರೆಯುತ್ತಿರುವುದನ್ನು ಕಂಡು ಅನೇಕ ಲಾಯರು 
ಗಳು ಆಶ್ಚರ್ಯಪಟ್ಟರು. ಆದರೆ ನಾನು ಕಾನೂನಿನ ಮಿತಿಯನು 
ತಿಳಿದುಕೊಂಡು, ಟೀಕಿಸುತ್ತಿದ್ದೆ . ಪ್ರಾರಂಭದಲ್ಲಿ ನಾನು ತಾಯಿ 
ನಾಡು ಪತ್ರಿಕೆಯನ್ನು ದಿವಾನ್ ಮಿರ್ಜಾ ಸಾಹೇಬರಿಗೆ ಕಳು 
ಸಿದೆ. ಅವರು “ ನಿಮ್ಮ ಪತ್ರಿಕೆ ಕಳುಹಿಸುವುದು ಬೇಡ” ಎಂದ 
ಅವರ ಕಾರ್ಯದರ್ಶಿಗಳ ಮೂಲಕ ಹೇಳಿ ಕಳುಹಿಸಿದರು . ಒಂದ| 
ರಡು ತಿಂಗಳಾದ ಮೇಲೆ ಅವರು ತಮ್ಮ ಸೂಪರಿಂಟೆಂಡೆಂಟ್ರಿ 
ನಮ್ಮ ಪತ್ರಿಕೆಯನ್ನು ತರಿಸು ಎಂದರು. ಕಾರಣ ಏನೆಂದರೆ , ವಿರ್ಜಾ 
ಸಾಹೇಬರು ಟೈಮ್ಸ್ ಆಫ್ ಇಂಡಿಯಾ ಪತ್ರಿಕೆಯ ವಿಶೇಷ 
ಬಾತ್ಮೀದಾರರಿಗೆ ಒಂದು ಸಂದರ್ಶನವನ್ನು ಕೊಟ್ಟಿದ್ದರು. ಅದ 
ರಲ್ಲಿದ್ದ ಒಳ್ಳೆಯ ಭಾಗಗಳನ್ನು ನಾನು “ ತಾಯಿನಾಡು ' ವಿನ 
ಪ್ರಕಟ ಮಾಡಿದ್ದೆ . ಅದನ್ನು ಓದಿದ ಅವರ ಸ್ನೇಹಿತರು ಯಾರೊ 
ಆ ಬಗ್ಗೆ ಮಿರ್ಜಾ ಸಾಹೇಬರಿಗೆ ಹೇಳಿದ್ದರು. 
* ಅವರು ಆ ಪತ್ರಿಕೆಯನ್ನು ನೋಡಬೇಕೆಂದು ಅಪೇಕ್ಷಿಸಿದರು. 
ದಿವಾನ್ ಕಛೇರಿಯ ಸೂಪರಿಂಟೆಂಡೆಂಟ್ರು ಅಂಗಡಿಗಳಿಗೆಲ್ಲಾ 
ಹೋಗಿ ವಿಚಾರಿಸಿದರು . ಅವರಿಗೆ ಪ್ರತಿ ಸಿಕ್ಕಲಿಲ್ಲ. ನನ್ನ ಬಳಿ? 
ಬಂದು ಆ ತಾರೀಖನ್ನು ನಮೂದಿಸಿ “ ಆ ತಾರೀಖಿನ ಪತ್ರಿಕೆಯನ್ನು 
ಕೊಡಿ, ದಿವಾನರು ಆ ಸೇಪರನ್ನು ನೋಡಲು ಅಪೇಕ್ಷಿಸಿದ್ದಾರೆ! 
ಎಂದರು . ನಾನು ನನ್ನ ಫೈಲ್‌ನಲ್ಲಿದ್ದ ಆ ತಾರೀಖಿನ ಪ್ರತಿಯೊ 
ದನ್ನು ಕೊಟ್ಟೆ. ಇದರಿಂದ ಒಂದು ಸಂಗತಿ ತಿಳಿಯುತ್ತದೆ. ಯಾ 
ಗಾಗಲಿ ಅವರಿಗೆ ಇಷ್ಟವಾಗದ್ದನ್ನು ಬರೆದರೆ , ಆ ಪತ್ರಿಕೆ ಬೇಡ 
ಅವರಿಗೆ ಇಷ್ಟವಾದ್ದು ಏನಾದರೂ ಇದ್ದರೆ ಅವರಿಗೆ ಆ ಪತ್ರಿ 


೪೫. 


ಸಹನೆ ; ಸೌಖ್ಯ 
ಬೇಕು. ಇದು ನನ್ನ ಪತ್ರಿಕಾ ಜೀವನದಲ್ಲಿ ಪೂರ್ಣವಾಗಿ 
ಅನುಭವಕ್ಕೆ ಬಂದಿದೆ. ನನ್ನ ಪ್ರಿಯಮಿತ್ರರೂ ಅಷ್ಟೆ , ಅವರಿಗೆ. 
ಅಪ್ರಿಯವಾದ್ದನ್ನು ಏನಾದರೂ ಬರೆದರೆ, ಪತ್ರಿಕೆಯ ಖಂಡನೆ . 
ಅವರಿಗೆ ಇಷ್ಟವಾದ್ದು ಏನಾದರೂ ಇದ್ದರೆ, ಪತ್ರಿಕೆ ವಿಷಯದಲ್ಲಿ 
ಸಂತೋಷ. ಪ್ರತಿಯೊಬ್ಬ ಲೇಖಕನ ಅನುಭವವೂ ಇದೇ ಆಗಿದೆ. 

ಇನ್ನೊಂದು ಉದಾಹರಣೆಯನ್ನು ಕೊಡಬಹುದು . ಬೆಂಗಳೂರಿ 
ನಲ್ಲಿ ದಿವಾನ್ ಬಹದ್ದೂರ್‌ ಪಿ . ಮಹದೇವಯ್ಯನವರು ಚೀಫ್ 
ಜಸ್ಟಿಸ್‌ ಆಗಿದ್ದರು . ಆ ಕಾಲದಲ್ಲಿ ಮೈಸೂರಿನ ಲಾಯರ್ 
ಅಸೋಸಿಯೇಷನ್ ಅಧ್ಯಕ್ಷರಾಗಿದ್ದ ಶ್ರೀ ಸಿ. ನರಸಿಂಹಯ್ಯನವರು 
ಏನೋ ಭಾಷಣ ಮಾಡಿದರು . ಅದು ಹೈಕೋರ್ಟಿಗೆ ಅಪಮಾನ 
- ಕರವಾಗಿದೆ ಎಂದೂ , ಅವರ ಮೇಲೆ ಏಕೆ ಕ್ರಮ ತೆಗೆದುಕೊಳ್ಳ 
ಬಾರದೆಂದೂ ಚೀಫ್ ಜಸ್ಟಿಸ್ ಪಿ. ಮಹದೇವಯ್ಯನವರು. 
ಒಂದು ನೋಟೀಸ್ ಕೊಟ್ಟರು . ಇದು ಲಾಯರ್‌ ಪ್ರಪಂಚದಲ್ಲೇ 
ಕೋಲಾಹಲ ಉಂಟು ಮಾಡಿತು. ಸಿ. ಮಹದೇವಯ್ಯನವರ 
ಕಾಲದಲ್ಲಿಯೇ ಒಂದೆರಡು ಹೀರಿಂಗುಗಳು ನಡೆದುವು. ಶ್ರೀ ಸಿ. 
ನರಸಿಂಹಯ್ಯನವರ ಪರವಾಗಿ ವಾದ ವಹಿಸಿದ್ದ ಲಾಯರ್‌ರವರು. 
ಅನೇಕ ಕಾರಣಗಳನ್ನು ಕೊಟ್ಟು ತಪ್ಪಿಸ್ಟರಲ್ಲವೆಂದು ವಾದಿಸಿದರು. 
ಇಷ್ಟರಲ್ಲಿಯೇ ಸಿ . ಮಹದೇವಯ್ಯನವರಿಗೆ ಅಧಿಕಾರದಿಂದ ನಿವೃತ್ತಿ 
ಯಾಯಿತು. ಈ ಕೇಸು ಆಗ ಮುಗಿದಿರಲಿಲ್ಲ . ಹೊಸ ಚೀಫ್ 
ಜಸ್ಟಿಸ್ ಡಾಗ್ನಿ ರೇಲಿಯವರು ಈ ವಿಚಾರಣೆಯನ್ನು ನಡೆಸಬೇಕಾ 
ಯಿತು. ಅವರು ಒಂದು ತಾರೀಖನ್ನು ಗೊತ್ತುಮಾಡಿದರು. 
ಶ್ರೀ ಸಿ. ನರಸಿಂಹಯ್ಯನವರ ಕಡೆಯವರು ಮದ್ರಾಸಿನಿಂದ 
ಅಲ್ಲಾಡಿ ಕೃಷ್ಣಸ್ವಾಮಿ ಅಯ್ಯರ್ ಅವರನ್ನು ತಮ್ಮ ಕಡೆ ವಾದ 


' ೪೬ 


ಪಿ . ಆ೦೯ , ರಾಮಯ್ಯ : ಆತ್ಮಚರಿತ್ರೆ 
ನಡೆಸಲು ಕರೆತಂದಿದ್ದರು. ನಾದ ಚೆನ್ನಾಗೇ ನಡೆಯಿತು. ಮ : 
ರೇಲಿಯವರು “ ಹಾಗಾದರೆ ನಿಮ್ಮ ಕಕ್ಷಿಗಾರರು ವಿಷಾದ ಸೂಚಿ 
ತಾರೆಯೇ ?” ಎಂದು ಕೇಳಿದರು . ಅಲ್ಲಾಡಿ ಕೃಷ್ಣಸ್ವಾಮಿ ಅಯ್ಯ 
ಅವರು ಅದನ್ನು ಬೇರೆ ತರಹ ತಿರುಗಿಸಿ ವಾದಿಸಿದರು. ಪರಿರ್ಣಾ 
ದಲ್ಲಿ ಸಿ. ನರಸಿಂಹಯ್ಯನವರ ಮೇಲಿನ ಕೇಸು ವಜಾ ಆಯಿತು. 

ಈ ಹೈಕೋರ್ಟ್ ಮೊಕದ್ದಮೆಯನ್ನು ವರದಿ ಮಾಡ 
ನಾನೇ ಹೋಗಿದ್ದೆ . ಇಂಗ್ಲಿಷಿನಲ್ಲಿ ನೋಟ್ಟನ್ನು ತೆಗೆದುಕೊಂ 
ಅದನ್ನು ಕನ್ನಡದಲ್ಲಿ ಅವನನ್ನೇ ಪ್ರಕಟಿಸುತ್ತಿದ್ದೆ. ಈ 
ದಿವಸವೂ ನಾನೇ ಹೈಕೋರ್ಟಿಗೆ ಹೋಗಿ, ವರದಿಯನ್ನು ಇಂಗ್ಲಿ 
ನಲ್ಲಿ ತೆಗೆದುಕೊಂಡು, ಅದನ್ನು ಕನ್ನಡದಲ್ಲಿ ಪ್ರಕಟಿಸಿದೆ. ರೆ. 
ಯವರು ಕೇಳಿದ ಪ್ರಶ್ನೆಯನ್ನು ಇಂಗ್ಲಿಷಿನಲ್ಲಿ ಹಾಗೇ ಬರೆ 
ಅದನ್ನು ಕನ್ನಡದಲ್ಲಿ ಪ್ರಕಟಿಸಿದೆ. ಮರುದಿನ ಪ್ರಾತಃಕಾಲ ಮೈತ 
ರಿನ ಪ್ರಸಿದ್ಧ ಲಾಯರುಗಳಾಗಿದ್ದ ಲಕ್ಷ್ಮಿನಾರಾಯಣರಾವ 
ದೊರೆಸ್ವಾಮಿ ಅಯ್ಯಂಗಾರ್ , ಸುಬ್ಬರಾವ್ ನನ್ನ ಕಛೇ 
ಬಂದು , “ನೀವು ಹೇಗೆ ವರದಿ ಮಾಡಿದ್ದೀರಿ? ತೋರಿಸಿ ” ಎಂದರ 
ನಾನು ಹೇಳಿದೆ : “ ಹಾಗೆ ತೋರಿಸುವುದು ಪತ್ರಿಕಾ ಸಂಪ್ರದಾ 
ವಲ್ಲ. ಅದು ಪತ್ರಿಕೆಯಲ್ಲಿ ಮುದ್ರಿತವಾದ ಮೇಲೆ ತಾವು ನೊ ? 
ಬಹುದು. ಅವರಿಗೆಕೋಪಬಂದಿತು . ಅವರು ಹೊರಟುಹೋದ 
ಸಾಯಂಕಾಲ ಎಂದಿನಂತೆ ಪತ್ರಿಕೆ ಬಂದಿತು. ಕೋರ್ಟಿನಲ್ಲಿ ನರ 
ವ್ಯವಹಾರ ಪ್ರಕಟವಾಯಿತು. ಅದರಲ್ಲಿ ಚೀಫ್ ಜಸ್ಟಿಸ್ ಅನ 
ಕೇಳಿದ ಪ್ರಶ್ನೆ ಪ್ರಕಟವಾಗಿತ್ತು . ಆ ಮೈಸೂರು ಲಾಯರುಗ 
ಮತ್ತಷ್ಟು ಕೋಪ ಬಂದು , ಲಾಯರ್ ಅಸೋಸಿಯೇಷನ್ 
ಬರುತ್ತಿದ್ದ “ ತಾಯಿನಾಡು ' ಪತ್ರಿಕೆಯನ್ನು ನಿಲ್ಲಿಸಿದರು . 


ಸಹನೆ ; ಸೌಖ್ಯ 
ನಾನು ಮದ್ರಾಸಿಗೆ ಹೋದ ತರುಣದಲ್ಲಿಯೇ “ ಹಿಂದೂ ” 
ಪತ್ರಿಕೆ ಮಾಲೀಕರಾದ ಕಸ್ತೂರಿ ರಂಗಯ್ಯಂಗಾರ್ ಅವರ ಬಳಿ 
ಹೋಗಿ, “ ಹಿಂದೂ ” ಪತ್ರಿಕೆಗೆ ನನ್ನನ್ನು ಸೇರಿಸಿಕೊಳ್ಳಬೇಕು. 
ನಾನು ಕನ್ನಡ ಪತ್ರಿಕೆಯನ್ನು ಹೊರಡಿಸಬೇಕೆಂದಿದ್ದೇನೆ. ಅದಕ್ಕಾಗಿ 
ತಮ್ಮ ಕಛೇರಿಯಲ್ಲಿ ಶಿಕ್ಷಣ ಪಡೆಯಲು ಅಪೇಕ್ಷಿಸುತ್ತೇನೆ” ಎಂದು 
ಹೇಳಿದೆ. ಅವರು ನನ್ನ ವಿಷಯವನ್ನೆಲ್ಲಾ ಕೇಳಿ, “ ಯಾರಾದರೂ 
ತಿಳಿದವರಿಂದ ಒಂದು ಸರ್ಟಿಫಿಕೇಟನ್ನು ತೆಗೆದುಕೊಂಡು ಬಾ . 
ಏಕೆಂದರೆ , ನೀನು ನನಗೆ ಗೊತ್ತಿಲ್ಲದವನು . ನೀನು ಯಾರೋ 
ನಮಗೆ ತಿಳಿಯದು. ಇಲ್ಲಿ ನಮ್ಮ ಪತ್ರಿಕೆಯಲ್ಲಿ ಅನೇಕ ರಹಸ್ಯ 
ಗಳಿರುತ್ತವೆ. ಅವನ್ನು ಹೊರಗೆ ಹರಡದಂತಹ ಮನುಷ್ಯ ನಮ್ಮ 
ಕಛೇರಿಗೆ ಸೇರಬೇಕು” ಎಂದು ಹೇಳಿದರು . 
ಕಾರ್ಯಾಲಯದ ಶಿಸ್ತು 

ಇದರಿಂದ ಒಂದು ಸಂಗತಿ ಗೊತ್ತಾಗುತ್ತದೆ. ವೃತ್ತ ಪತ್ರಿಕೆಯ 
ಕಛೇರಿ ಬೀದಿಯ ಸಂತೆಯಂತಿರಬಾರದು. ಸಿಕ್ಕಿದವರನ್ನು ಒಳಗೆ 
ಸೇರಿಸಬಾರದು . ಎಷ್ಟೋ ರಹಸ್ಯಗಳಿರುತ್ತವೆ. ಅವು ಹೊರಗಡೆ 
ಹೋಗಬಾರದು. ಈ ದೃಷ್ಟಿಯಿಂದ ನಾನು “ತಾಯಿನಾಡು 'ವಿನ 
ಸಂಪಾದಕೀಯ ವರ್ಗದಲ್ಲಿ ಅದೇ ಗೋಪ್ಯತೆಯನ್ನು ಕಾಪಾಡಿ 
ಕೊಂಡು ಬರುತ್ತಿದ್ದೆ . ಪತ್ರಿಕೆಯಲ್ಲಿ ಏನು ಪ್ರಕಟವಾಗುತ್ತಿದೆಯೋ 
ಏನು ಇಲ್ಲವೋ ಅದು ಪತ್ರಿಕೆ ಹೊರಗಿನವರಿಗೆ ತಿಳಿಯಬಾರದು. 

ಪತ್ರಿಕೆಯಲ್ಲಿ ಮುದ್ರಿತವಾದ ಲೇಖನಗಳನ್ನು ಆವಶ್ಯಕ 
ಬಿದ್ದಾಗ, ವಿಧಿ ಇಲ್ಲದೆ ಹೋದರೆ , ತಿದ್ದಬೇಕು. ಇಲ್ಲದೆ ಹೋದರೆ 
ವೃಥಾ ಕಾಲಹರಣವಾಗುತ್ತದೆ. ಪತ್ರಿಕೆ ಸರಿಯಾದ ಕಾಲಕ್ಕೆ 
ಹೊರಡುವುದಿಲ್ಲ. 


೪೮ 


ಪಿ . ಆರ್ . ರಾಮಯ್ಯ : ಆತ್ಮಚರಿತ್ರೆ 
ಒಂದು ಸಾರಿ ಯಾವುದೋ ಊರಿನಿಂದ ಯಾರೋ ಒಬ್ಬ 
ಮನುಷ್ಯ ಮೃತಪಟ್ಟನೆಂಬ ಸುದ್ದಿ ನಮ್ಮ ಪತ್ರಿಕೆಯಲ್ಲಿ ಪ್ರಕಟ 
ವಾಯಿತು. ಇದಾದ ೨ - ೩ ದಿವಸದ ಮೇಲೆ ಒಬ್ಬ ಮನು. 
ಸ್ಯರು ನನ್ನ ಕಛೇರಿಗೆ ಬಂದರು . “ ಯಾರು, ಸ್ವಾಮಿ , ಈ 
ಸುದ್ದಿ ನಿಮಗೆ ಕಳುಹಿಸಿದವರು ? ಆ ಸತ್ತು ಹೋದ ಮನುಷ್ಯ 
ನಾನೇ , ಸ್ವಾಮಿ ” ಎಂದರು . ನನಗೆ ಏನು ಮಾಡಬೇಕೆಂದು ತೋರ 
ಲಿಲ್ಲ. ಅವರನ್ನು “ ಕುಳಿತುಕೊಳ್ಳಿ ” ಎಂದು ಹೇಳಿದೆ. ಸುದ್ದಿಯನ್ನು 
ಯಾರು ಕಳುಹಿಸಿದ್ದು ಎಂಬುದನ್ನು ವಿಚಾರಿಸಿದೆ. ಯಾರೋ 
ಕಳುಹಿಸಿದ್ದರು. ಆ ಕಾಗದದಲ್ಲಿ ಯಾರು ಕಳುಹಿಸಿದರೆಂಬ ಹೆಸರಿರು 
ಲಿಲ್ಲ. ನನಗೆ ಬಹಳ ಪೇಚಾಟಕ್ಕಿಟ್ಟು ಕೊಂಡಿತು. ಆ ದಿನದಿಂದ 
ಹೆಸರಿಲ್ಲದ ಕಾಗದಗಳನ್ನು ಮತ್ತು ಸುದ್ದಿಗಳನ್ನು ಪ್ರಕಟಿಸಕೂಡ 
ದೆಂದು ನಿರ್ಧಾರ ಮಾಡಿದೆ. ಬಂದಿದ್ದ ಮಹನೀಯರೊಡನೆ ಉಪಾ 
ಯವಾಗಿ ಮಾತಾನಾಡಿದೆ . “ ನಿನ್ನ ಹೆಸರಿನವರು ಬೇರೆಯವರು 
ಇರಬಹುದಲ್ಲ , ಆದ್ದರಿಂದ ಆ ಸತ್ತವರು ಎಂಬ ಸುದ್ದಿ ನಿಮಗೆ 
ಹೇಗೆ ಅನ್ವಯಿಸುತ್ತದೆ ? ಇದು ಸತ್ಯ ಸುದ್ದಿ ಅಲ್ಲ ಎಂದು ಅದನ್ನು 
ಖಂಡಿಸಿ ನಾನು ಬದುಕಿದ್ದೇನೆಂದು ನಿನ್ನ ಹೆಸರು ಹಾಕಿ ಲೇಖನ 
ಕೊಡಿ, ನಾನು ಪ್ರಕಟಿಸುತ್ತೇನೆ. ಆದರೆ ಇದು ನಗುಪಾಟಲಾಗು 
ತದೆ” ಎಂದೆ . ಆತ “ಏನೋ ಸ್ವಾಮಿ , ನನ್ನ ಗ್ರಹಚಾರ ಹೀಗ 
ಯಿತು ” ಎಂದು ಪರಿತಾಪಪಟ್ಟ . ನಾನು ತಮಾಷೆಯಾಗಿ 
“ ಬದುಕಿದ್ದವನು ಸತ್ಯ ಎಂದು ಜನಗಳ ಬಾಯಲ್ಲಿ ಬಂದರೆ ಅವನಿಗೆ 
೧೦೦ ವರ್ಷ ಆಯುಸ್ಸು ಎಂದು ಜನ ಹೇಳುತ್ತಾರೆ. ನಿಮಗೆ 
ದೇವರು ಇನ್ನೂ ಹೆಚ್ಚಾಗಿ ಆಯಸ್ಸು ಕೊಡುತ್ತಾನೆ” ಎಂದೆ. 
ಆತ ಏನೋ ಗೊಣಗಿಕೊಂಡು ಹೊರಟುಹೋದ. 


೪೯ 


ಸಹನೆ ; ಸೌಖ್ಯ 
ಅನೇಕ ಜನರಿಗೆ ಸಂಪಾದಕನ ಜವಾಬ್ದಾರಿ ಏನು ಎಂಬುದು 
ಗೊತ್ತಿರುವುದಿಲ್ಲ. ಒಬ್ಬನನ್ನು ಸಿಕ್ಕಾಪಟ್ಟೆ ಬೈದು ಪತ್ರಿಕೆಯಲ್ಲಿ 
ಪ್ರಕಟಿಸಬಹುದೆಂದು ತಿಳಿದುಕೊಂಡಿರುತ್ತಾರೆ. ಮೊದಮೊದಲು 
ನನ್ನು ಪತ್ರಿಕೆಗೆ ಇಂಥಾ ಲೇಖನಗಳನ್ನು ಕೆಲವರು ಬರೆದು ಕಳುಹಿ 
ಸುತ್ತಿದ್ದರು. ತಮಗೆ ಆಗದವರ ವಿಷಯದಲ್ಲಿ ಏನೇನನ್ನೋ ಬರೆದು 
ಅದನ್ನು ಪ್ರಕಟಿಸಿ ಎಂದು ನನ್ನ ಕೈಲಿ ಕೊಡುತ್ತಿದ್ದರು . ನಾನು 
ಅದನ್ನು ಓದಿ ಪ್ರಕಟಿಸಲು ಸಾಧ್ಯವಿಲ್ಲ ಎಂದು ಹೇಳಿದರೆ, “ನೀವೇ 
ತಕ್ಕೆ ಹೆದರಿಕೊಳ್ಳುತ್ತೀರಾ ? ಬರೆದವನು ನಾನಿದ್ದೇನೆ” ಎಂದು 
ಎದೆ ತಟ್ಟಿಕೊಂಡು ಧೈಠ್ಯವನ್ನು ಪ್ರದರ್ಶಿಸುತ್ತಿದ್ದರು. ನಾನು 
ಅವರಿಗೆ ಹೇಳುತ್ತಿದ್ದೆ : “ ನಾನು ಧೈಯ್ಯಸ್ಥ , ನಿನಗಿಂತ ಹೆಚ್ಚು 
ಧೈರಸ್ಥ . ಆದರೆ ಕಾನೂನಿಗೆ ವಿರೋಧವಾಗಿ ಲೇಖನವನ್ನು ಪ್ರಕಟ 
ಸಬಾರದು . ಇತರರಿಗೆ ಮಾನನಷ್ಟವಾಗುವ ಲೇಖನವನ್ನು ಪ್ರಕಟಿಸ 
ಬಾರದು . ಅದನ್ನು ಪ್ರಕಟಿಸಿದರೆ ಸಂಪಾದಕನೇ ವಿಚಾರಣೆಗೂ 
ಶಿಕ್ಷೆಗೂ ಗುರಿಯಾಗುತ್ತಾನೆ. ಕೆಲವು ಸಂದರ್ಭಗಳಲ್ಲಿ ಲೇಖನ 
ಬರೆದವರೂ ಗುರಿಯಾಗುತ್ತಾರೆ. ನಿನ್ನ ದ್ವೇಷ ಅಸೂಯೆಗಳನ್ನು 
ನೀವು ಬೇರೆ ರೀತಿಯಾಗಿ ತೋರಿಸಬೇಕು. ಸಾರ್ವಜನಿಕ ಕೊರತೆ 
ಗಳಿದ್ದರೆ ಬರೆದು ತಂದು ಕೊಡಿ. ಅದನ್ನು ನಾನು ಪ್ರಕಟಿಸು 


ಕೆಲವರಿಗೆ ಅರ್ಥವಾಗಿ ಸರಿ ಎಂದು ಹೊರಟು ಹೋಗುತ್ತಿ 
ದ್ದರು. ಇನ್ನು ಕೆಲವರು “ ನಿಮಗೆ ಧೈರವಿಲ್ಲ, ಕಿ ” ಎಂದು 
ಬೈದು ಹೊರಟು ಹೋಗುತ್ತಿದ್ದರು. 

ಇಷ್ಟಾದಾಗ್ಯೂ ಕೆಲವು ಮಾನನಷ್ಟಕರವಾದ ಲೇಖನಗಳು 
ನನ್ನ ಕಣ್ಣಿಗೆ ಬೀಳದೆ ಪತ್ರಿಕೆಯಲ್ಲಿ ಪ್ರಕಟವಾಗಿ ಬಂದುಬಿಡು 


ಪಿ. ಆರ್ . ರಾಮಯ್ಯ : ಆತ್ಮಚರಿತ್ರೆ 
ತಿದ್ದವು. ಅದಕ್ಕೆ ಕಾರಣ ನನ್ನ ಸಂಪಾದಕವರ್ಗದಲ್ಲಿ ಕೆಲವರು 
ಹೊಸಬರು , ಅನುಭವವಿಲ್ಲದವರು . 

ಚಿತ್ರದುರ್ಗದಿಂದ ನಮ್ಮ ಪತ್ರಿಕೆಯ ಬಾತ್ಮೀದಾರರು ಒಬ್ಬ 
ನರ್ಸ್‌ನ ವಿಷಯದಲ್ಲಿ ಏನೋ ಬರೆದು ಕಳುಹಿಸಿದ್ದರು. ಅದು ನನ್ನ 
ಗಮನಕ್ಕೆ ಬಂದಿರಲಿಲ್ಲ. ಪತ್ರಿಕೆಯಲ್ಲಿ ಪ್ರಕಟವಾಯಿತು. ಆ 
ನರ್ಸ್‌ನ ಲಾಯರು ನನಗೆ ಒಂದು ನೋಟೀಸ್ ಕಳುಹಿಸಿದರು : 
“ ನಿನ್ನ ಮೇಲೆ ಮಾನನಷ್ಟ ಮೊಕದ್ದಮೆ ಏಕೆ ಹೂಡಬಾರದು ? 
ನಿಮ್ಮಿಂದ ಮಾನದಂಡ ಏತಕ್ಕೆ ವಸೂಲಾಡಬಾರದು ? ” ಎಂದು. 
ಇದು ಅತ್ಯಂತ ಮೊದಲಿನ ಪ್ರಸಂಗ, ನಾನೇ ಆ ಲಾಯರಿಗೆ 
ಬರೆದು “ಇದು ನಿಜವಾಗಿಯೂ ಮಾನನಷ್ಟಕರವಾದದ್ದೇ ಸರಿ. 
ಆದರೆ ಕೋರ್ಟಿಗೆ ಹೋದರೆ ಆ ನರ್ಸ್‌ನ ಗೌರವ ಇನ್ನೂ ಕಡಿಮೆ 
ಯಾಗಬಹುದು. ನಮ್ಮ ಕಡೆಯ ಲಾಯರು ಆಕೆಗೆ ಸಿಕ್ಕಿದ ಹಾಗೆ. 
ಪ್ರಶ್ನಿಸಬಹುದು. ಕೆಲವಕ್ಕಾದರೂ ಆಕೆ ಉತ್ತರ ಹೇಳಲೇಬೇಕಾ 
ಗುತ್ತದೆ. ಆ ಮೇಲೆ ಮೊಕದ್ದಮೆ ಹೇಗೆ ತಿರುಗುತ್ತೋ ? ಇದೆಲ್ಲಾ 
ಬೇಡ. ಆಕೆಗೆ ಮಾನನಷ್ಟವುಂಟುಮಾಡುವುದು ನಮ್ಮ ಉದ್ದೇಶ 
ವಾಗಿರಲಿಲ್ಲ. ಈಗಲೂ ಇಲ್ಲ. ಇದನ್ನು ಆಕೆಗೆ ತಿಳಿಸಿ, ಈ ವಿಷಯ 
ವನ್ನು ಅಷ್ಟಕ್ಕೇ ನಿಲ್ಲಿಸಬೇಕು' ಎಂದು ತಿಳಿಸಿದೆ. ಈ ಕಾಗದದಿಂದ 
ಆ ಲಾಯರಿಗೆ ತೃಪ್ತಿಯಾಯಿತು ಅಂತ ಕಾಣುತ್ತದೆ. ಮುಂದೆ 
ಆ ವಿಷಯ ತಲೆ ಎತ್ತಲಿಲ್ಲ . 

ಒಂದು ಸಾರಿ ತಿಪಟೂರಿನಲ್ಲಿ ಇಬ್ಬರು ವರ್ತಕರ ವ್ಯವಹಾರದ 
ಸಂಬಂಧವಾಗಿ ನಮ್ಮ ಪತ್ರಿಕೆಯಲ್ಲಿ ಏನೋ ಪ್ರಕಟವಾಗಿ ಒಬ್ಬ 
ವರ್ತಕರು ನನ್ನ ಮೇಲೆ ಮಾನನಷ್ಟ ಮೊಕದ್ದಮೆಯನ್ನು ಹಾಕಿ 
ದರು . ಕೋರ್ಟಿಗೆ ನಾನು ೫ - ೬ ತಿಂಗಳು ಅಲೆಯಬೇಕಾಯಿತು. 


೫೧ 


ಸಹನೆ ; ಸೌಖ್ಯ 
ಕಡೆಗೆ ನಮ್ಮ ಕಡೆಯ ಲಾಯರಿಂದ ತೃಪ್ತರಾದ ಮ್ಯಾಜಿಸ್ಟ್ರೇಟರು 
ಆ ಮೊಕದ್ದಮೆಯನ್ನು ವಜಾ ಮಾಡಿದರು. 
- ನಾನು ಇತರರ ಮೇಲೆ ಮಾನನಷ್ಟದ ಮೊಕದ್ದಮೆಗಳನ್ನು 
ಹಾಕಿದ್ದೇನೆ ; ಜಯಿಸಿದ್ದೇನೆ. ಕೆಲವರು ನನ್ನ ಮೇಲೆಮೊಕದ್ದಮೆ 
ಗಳನ್ನು ಹಾಕಿ ಸೋತಿದ್ದಾರೆ. ಇನ್ನೂ ಕೆಲವು ಸಂದರ್ಭಗಳಲ್ಲಿ 
ಮಾನನಷ್ಟದ ಮೊಕದ್ದಮೆ ರಾಜಿಯೂ ಆಗಿದೆ. 

ಇನ್ನೊಂದು ವಿಚಿತ್ರ ಮಾನನಷ್ಟದ ಮೊಕದ್ದಮೆ ನನ್ನ ಮೇಲೆ 
ನಡೆಯಿತು.ಕೋರ್ಟಿನಲ್ಲಿ ಆಪಾದಿತರನ್ನು ಸಾಮಾನ್ಯ ಅಪರಾಧಿ 
ಎಂದು ಕರೆಯುತ್ತಾರೆ. ನಾವು ಅದೇ ಪ್ರಕಾರ ಒಂದು ಮೊಕದ್ದ 
ಮೆಯಲ್ಲಿ ಅಪರಾಧಿ ಬಂದಿರಲಿಲ್ಲವೆಂದು ವರದಿಮಾಡಿದೆವು. ಆ 
ಮನುಷ್ಯರು “ ನನ್ನ ತಪ್ಪು ಇನ್ನೂ ರುಜುವಾತಾಗುವುದಕ್ಕಿಂತ 
ಮುಂಚೆಯೇ ನನ್ನನ್ನು ಅಪರಾಧಿ ಎಂದು ಕರೆದಿದ್ದಾರೆ. ಇದರಿಂದ 
ನನಗೆ ಮಾನನಷ್ಟವಾಯಿತು” ಎಂದು ನನ್ನ ಮೇಲೆ ಮೊಕ 
ದ್ದಮೆ ಹಾಕಿದರು . ಅವರ ಅಭಿಪ್ರಾಯದಲ್ಲಿ ಅವರನ್ನು ಆಪಾದಿತ 
ಎಂದು ಕರೆಯಬೇಕಾಗಿತ್ತು , ಅಪರಾಧಿ ಎಂದಲ್ಲ. ಅಪರಾಧಿ ಅಲ್ಲ 
ಎಂದು ಅವರು ವಾದಿಸಿದರು . ಈಚೆಗೆ ಅವರೇ ಸಮಾಧಾನದಿಂದ 
ಮೊಕದ್ದಮೆಯನ್ನು ವಾಪಸ್ಸು ತೆಗೆದುಕೊಂಡರು . 
* ಒಂದು ಕೋಮಿಗೂ , ಇನ್ನೊಂದು ಕೋಮಿಗೂ ವೈಮನಸ್ಯ 
ಉಂಟುಮಾಡುವ ಅಥವಾ ದ್ವೇಷ ಉಂಟುಮಾಡುವ ಲೇಖನ 
ಗಳು ಪ್ರಕಟವಾದರೆ , ಅವುಗಳ ಬಗ್ಗೆ ಸರ್ಕಾರ ಮೊಕದ್ದಮೆ ಹಾಕಿ 
ವಿಚಾರಣೆ ನಡೆಸುತ್ತದೆ. ಇಂಥ ಮೊಕದ್ದಮೆಗೆ ಕೋಮುವಾರು 
ದ್ವೇಷದ ಮೊಕದ್ದಮೆ ಎಂದು ಹೆಸರು . ಇಂಥಾ ಒಂದೆರಡು 
ಮೊಕದ್ದಮೆಗಳನ್ನು ನಮ್ಮ ಪತ್ರಿಕೆಯ ಮೇಲೆ ಹಾಕಲಾಯಿತು. 


ಸಿ. ಆರ್ . ರಾಮಯ್ಯ : ಆತ್ಮಚರಿತ್ರೆ 
ಕೋರ್ಟಿನಲ್ಲಿ ವಿಚಾರಣೆ ನಡೆದ ಮೇಲೆ ನಾನು ತಪ್ಪಿತಸ್ಥ ನಲ್ಲ 
ಎಂದು ಬಿಡುಗಡೆಯಾಯಿತು. 
ಕೋರ್ಟ್ನಿಂದನೆ 

ಇನ್ನೂ ಕೆಲವು ತರಹ ಮೊಕದ್ದಮೆಗಳಿವೆ. ಅವನ್ನು 
“ಕಂಟೆನ್ಸ್ ಆಫ್ ಕೋರ್ಟ್” ಅಥವಾ ಕೋರ್ಟ್‌ನ ನಿಂದನೆ 
ಮೊಕದ್ದಮೆಗಳು ಎಂದು ಹೇಳುತ್ತಾರೆ.ಕೋರ್ಟಿನಲ್ಲಿ ಮೊಕದ್ದಮೆ . 
ನಡೆಯುವಾಗ ಜಡ್ಡರು ಪಕ್ಷಪಾತಿಗಳು ಎಂಬ ಭಾವನೆ ತೋರುವ. 
ಲೇಖನಗಳು , ಮಾತುಗಳು ಈ ಮೊಕದ್ದಮೆಗಳಿಗೆ ಗುರಿಯಾಗು. 
ಇವೆ. ಉದಾಹರಣೆಗೆ ೧೯೪೦ ರಲ್ಲಿ ಮೈಸೂರು ಹೈಕೋರ್ಟು 
ಕಾಂಗ್ರೆಸ್‌ನಲ್ಲಿ ಭಾಗವಹಿಸಿದ ಕೆಲವು ಲಾಯರುಗಳ ಮೇಲೆ 
ಕಾನೂನಿಗೆ ವಿರುದ್ಧವಾದ ಕಾಠ್ಯಕ್ರಮಗಳಲ್ಲಿ ಆ ಲಾಯರುಗಳು 
ಭಾಗವಹಿಸಿದ್ದು ತಪ್ಪೆಂದು ಅಭಿಪ್ರಾಯಪಟ್ಟು , ಅವರ ಲಾಯರ್‌ 
ಸನ್ನದುಗಳನ್ನು ವಜಾ ಮಾಡಿತು . ನಮ್ಮ ಪತ್ರಿಕೆಯಲ್ಲಿಕೋರ್ಟಿನ 
ಈ ತೀರಾನ ಸರಿಯಲ್ಲ ಎಂದು ಲೇಖನ ಬಂದಿತು. ಆಗ ದಿವಾನ 
ರಾಗಿದ್ದ ಸರ್ ಮಿರ್ಜಾರವರು ಗೌ‌ಮೆಂಟ್ ಅಡ್ವಕೇಟ್ 
ಮುಖಾಂತರ ನಮ್ಮ ಪತ್ರಿಕೆ ಮೇಲೆ “ ಕಂಟೆನ್ಸ್ ಆಫ್ 
ಕೋರ್ಟ್ ” ಮೊಕದ್ದಮೆಯನ್ನು ಹಾಕಿಸಿದರು . ಆಗ ಶ್ರೀ ಮಿರೆ 
ಲಕ್ಷ್ಮೀನಾರಣಪ್ಪನವರು ಗೌ‌ ಮೆಂಟ್ ಅಡ್ವಕೇಟ್ ಆಗಿ 
ದ್ದರು. ನನ್ನ ಕಡೆ ಶ್ರೀ ಎಲ್ . ಎಸ್ . ರಾಜುರವರು ಲಾಯರಾಗಿ 
ದ್ದರು. ಹೈಕೋರ್ಟಿನಲ್ಲಿ ವಿಚಾರಣೆ ನಡೆಯಿತು. ಚೀಫ್ ಜಸ್ಟಿಸ್ 
ರೇಲಿಯವರು ಮತ್ತು ಎಸ್ ವೆಂಕಟರಂಗಯ್ಯಂಗಾರ್‌ರವರು ಜಡ್ಡಿ 
ಗಳು . 
ರೈಲಿ ಅವರು ಕನ್ನಡದಲ್ಲಿದ್ದ ಲೇಖನವನ್ನು ಇಂಗ್ಲಿಷಿಗೆ ಅನುವಾದ 


ಸಹನೆ ; ಸೌಖ್ಯ 

೫೩ 
ಮಾಡಿಸಿದರು. ಅದನ್ನು ಓದಿದರು . “ ಕಂಟೆವನ್ಸ್ ಆಫ್ ಕೋರ್ಟ್ ” 
ಕಾನೂನಿನ ಪ್ರಕಾರ ಒಂದು ಕೇಸಿನ ವಿಚಾರಣೆಯಾಗುತ್ತಿರುವಾಗ, 
ವಿಚಾರಣೆ ಇನ್ನೂ ಮುಗಿಯದೇ ಇರುವಾಗ, ಆ ಮೊಕದ್ದಮೆಗೆ 
ಸಂಬಂಧಪಟ್ಟವರ ವಿಷಯದಲ್ಲಿ ಟೀಕೆ ಮಾಡಿದರೆ ಅಪರಾಧವಾಗು 
ತಿತ್ತು . ಇಲ್ಲಿ ಟೀಕೆ ಮಾಡಿರುವುದು ವಿಚಾರಣೆ ಮುಗಿದು ಶಿಕ್ಷೆ 
ಯಾದವರ ವಿಷಯದಲ್ಲಿ. ಆದ್ದರಿಂದ “ ಕಂಟೆನ್ಸ್ ಆಫ್ 
ಕೋರ್ಟ್ ” ಮೊಕದ್ದಮೆ ಈ ವಾದಕ್ಕೆ ಅನ್ವಯಿಸುವುದಿಲ್ಲ . ಎಂದು 
ತೀರ್ಪುಕೊಟ್ಟರು . 
* ಹೀಗೆಯೇ ಇನ್ನೊಂದೆರಡು ಕಂಟೆನ್ಸ್ ಆಫ್ ಕೋರ್ಟಿನ 
ಮೊಕದ್ದಮೆಗಳು ನಡೆದವು. ಅವುಗಳಲ್ಲಿ ನಮ್ಮ ಖುಲಾಸೆಯಾ 
ಯಿತು. 

೧೯೪೨ ನೇ “ಕ್ವಿಟ್ ಇಂಡಿಯಾ ಚಳುವಳಿಯ ಸಂಬಂಧವಾಗಿ 
ನಮ್ಮ ಪತ್ರಿಕೆ ಮತ್ತು ಇತರ ಕೆಲವು ಪತ್ರಿಕೆಗಳು ಕಾನೂನು ಬದ್ಧ 
ವಾಗಿ ನಡೆಯಲಿಲ್ಲವೆಂದು ಡಿಫೆನ್ಸ್ ಆಫ್ ಇಂಡಿಯಾ ಆಕ್ಟ್ 
ಪ್ರಕಾರ ನಮ್ಮನ್ನು ದಸ್ತಗಿರಿ ಮಾಡಿ ಜೈಲಿನಲ್ಲಿಟ್ಟು ಮೊಕದ್ದಮೆ 
ಹಾಕಿದರು. ಕೆಳಗಿನ ಕೋರ್ಟಿನಲ್ಲಿ ನಮ್ಮನ್ನು ಜಾಮೀನಿನ 
ಮೇಲೆಯೂ ಬಿಡುಗಡೆ ಮಾಡಲಿಲ್ಲ. ಹತ್ತು - ಹದಿಮೂರು ದಿವಸ 
ಗಳು ಜೈಲಿನಲ್ಲೇ ಕಳೆದೆವು. ಆ ಮೇಲೆ ಸೆಷನ್ಸ್ ಕೋರ್ಟಿನಲ್ಲಿ 
ಅಪೀಲ್ ಹಾಕಿದಾಗ, ಬಿಡಬೇಕೆಂದುಕೋರ್ಟ್ಅಪ್ಪಣೆಮಾಡಿತು. 
ನಮ್ಮ ಬಿಡುಗಡೆಯಾದ ಮೇಲೆ ಮೊಕದ್ದಮೆ ಎಷ್ಟೋ ದಿವಸ 
ನಡೆದು, ನನ್ನನ್ನು ನಿರಪರಾಧಿಗಳೆಂದು ಖುಲಾಸೆ ಮಾಡಲಾ 
ಯಿತು. 

ಅಮೂಲ್ಯ ಸತ್ಯ 

ಒಂದು ಸಂದರ್ಭದಲ್ಲಿ ನಮ್ಮ ಉಪಸಂಪಾದಕರಲ್ಲೊಬ್ಬರಿಂದ 
ನನ್ನ ಜೀವನ ಮಾರ್ಗದಲ್ಲಿ ಒಂದು ಅಮೂಲ್ಯವಾದ ಸತ್ಯವನ್ನು 
ನಾನು ಕಂಡುಕೊಂಡೆ. ಅದೇನೆಂದರೆ, ತಾತ್ಕಾಲಿಕವಾಗಿ ನನ್ನ ಮನ 
ಸ್ಸಿನಲ್ಲಿ ಯಾರ ಮೇಲಾದರೂ ಅತೃಪ್ತಿಯುಂಟಾದರೆ , ಅಸಮಾಧಾನ 
ವುಂಟಾದರೆ,ಕೋಪವುಂಟಾದರೆ, ಅದನ್ನು ಆದಷ್ಟು ಮಟ್ಟಿಗೆ ತಗಿಸಿ 
ಕೊಂಡು ಪ್ರತೀಕಾರ ಮಾಡದೆ ಸುಮ್ಮನೆ ಇದ್ದು ಬಿಡುವುದು ನನ್ನ 
ನಂಬಿಕೆ . ಯಾರೂ ನಿರ್ನಿಮಿತ್ತವಾಗಿ ನಮ್ಮ ಶತ್ರುಗಳಾಗಲೀ 
ದ್ವೇಷಿಗಳಾಗಲೀ ವಿರೋಧಿಗಳಾಗಲೀ ಆಗಲಾರರು . ಏನೋ ಒಂದು 
ಕಾರಣ ಇರಬೇಕು. ಆ ಕಾರಣ ಹೊರಟುಹೋದರೆ ಅವರಿಗೆ 
ನನ್ನ ಮೇಲೆಏನೂ ದ್ವೇಷ ಇರುವುದಿಲ್ಲ . 

ಎಷ್ಟೋ ಸಂದರ್ಭಗಳಲ್ಲಿ ನಾನು ವಿರೋಧಿಗಳೆಂದು ತಿಳಿದು 
ಕೊಂಡಿದ್ದ ಕೆಲವರು ಕೆಲವು ಕಾಲಾನಂತರ ನನಗೆ ಬಹಳ ಸಹಾಯ 
ಮಾಡಿದ್ದಾರೆ, ನನ್ನನ್ನು ಮೆಚ್ಚಿಕೊಂಡಿದ್ದಾರೆ. ನಾನು ವಿರೋಧಿ 
ಗಳು ಎಂದು ತಿಳಿದುಕೊಂಡವರಿಗೆ ಸ್ವಲ್ಪ ಒಳ್ಳೆಯದನ್ನು ಮಾಡಿ 
ದರೂ ಅವರು ನನಗೆ ಪ್ರತಿಫಲವಾಗಿ ಇನ್ನೂ ಹೆಚ್ಚಿನ ಉಪಕಾರ 
ಮಾಡಿರುತ್ತಾರೆ. ಆದ್ದರಿಂದ ಒಂದೊಂದು ಸಾರಿ ನನಗೆ ಅನ್ನಿ 
ಸುತ್ತದೆ : ನಾನು ಹೇಗಿದ್ದರೆ ಹಾಗೇ ಲೋಕ ನನ್ನ ಕಡೆ ನರ್ತಿಸು 
ತದೆ. ಆದುದರಿಂದ ನಾವು ಕ್ರೋಧಕ್ಕೆ ಕ್ರೋಧವನ್ನು , ದ್ವೇಷಕ್ಕೆ 
ದ್ವೇಷವನ್ನು ತೋರಿಸಬಾರದು. ನನ್ನ ಜೀವನದಲ್ಲಿ ಈ ರೀತಿಯಾದ 
ವರ್ತನೆ ಅನೇಕ ಸಾರಿ ದೊಡ್ಡ ಪ್ರತಿಫಲಕೊಟ್ಟಿದೆ. ಆದುದರಿಂದ 
ಇದನ್ನು ನನ್ನ ಸ್ವಂತ ಹಿತದೃಷ್ಟಿಯಿಂದಲೇ ನಾನು ಸಾಧಿಸಿಕೊಂಡಿ 
ದೇನೆ. ಯಾವುದೋ ಅಲ್ಪ ವಿಷಯಗಳಲ್ಲಿ ಕೋಪ ಬಂದಾಗ್ಯೂ , 

ನಾನು ಅದನ್ನು ಸಾಧ್ಯವಾದಷ್ಟು ತಡೆಯಲು ಪ್ರಯತ್ನಿಸಿದ್ದೇನೆ. 
ನಾನು ನನ್ನ ಮನೆಯ ಹೊರಗಂತೂ ಆದಷ್ಟು ಶಾಂತಿಯನ್ನು 
ಕಾಪಾಡಿಕೊಂಡಿದ್ದೇನೆ. ಕೆಲವರ ಬಗ್ಗೆ ನನಗೆ ಕೋಪವೇ ಇಲ್ಲ 
ವೆಂಬುವ ಮಟ್ಟಿಗೆ ನಡೆದುಕೊಂಡಿದ್ದೇನೆ. 

ಸಹನೆ ಎಲ್ಲಾ ಗುಣಗಳಿಗಿಂತಲೂ ದೊಡ್ಡದು. ತಾಳಿದವನು 
ಬಾಳಿಯಾನು ಎಂದು ಎಲ್ಲೋ ಓದಿದ್ದೆ . ಅದು ನಿಜವಾಗಿಯೂ 
ನನ್ನ ಜೀವನದಲ್ಲಿ ಪ್ರತಿಫಲ ಕೊಟ್ಟಿದೆ. ನನ್ನ ಜೀವನದ ಅನೇಕ 
ಪ್ರಕರಣಗಳಲ್ಲಿ ನಾನು ಈ ಸಹನೆ ಗುಣವನ್ನು ಬಲಾತ್ಕಾರವಾಗಿ 
ರೂಢಿಸಿಕೊಳ್ಳಬೇಕಾಯಿತು. ನನಗೆ ಸಹಜವಾಗಿ ಅಸಹನೆಯ 
ಸ್ವಭಾವ. ಆದರೆ ಆ ಅಸಹನೆಯನ್ನು ತಳ್ಳಿಹಾಕಿ , ಸಹನೆಯನ್ನು 
ರೂಢಿಸಿಕೊಳ್ಳುವುದು ಒಂದು ತಪಸ್ಸಿನಂತೆಯೇ ನನಗೆ ತೋರಿತು . 
ನಾನು ಆ ತಪಸ್ಸನ್ನು ಬಹುಕಾಲ ಆಚರಿಸಿದೆ . ಅದರಿಂದ ನನ್ನ 
ಜೀವನದ ಅನೇಕ ಕಂಟಕಗಳು ಮಾಯವಾದವು. ನಾನು ನನ 
ಗಿಂತಲೂ ಸಹನೆವುಳ್ಳವರನ್ನು ನೋಡಿದ್ದೇನೆ. ಆ ಸಹನೆ ಅವರನ್ನು 
ಕಾಪಾಡಿದೆ. ಸಹನೆಯೇ ದೇವರು ಎಂಬುವ ಮಟ್ಟಿಗೆ ನಾನು 
ಭಾವಿಸಿಕೊಂಡಿದ್ದೇನೆ. ಮಹಾತ್ಮ ಗಾಂಧಿಯವರು “ದೇವರು 
ಸಹನಶೀಲ. ಆದ್ದರಿಂದಲೇ ಲೋಕದಲ್ಲಿ ನಡೆಯುವ ಇಷ್ಟೊಂದು 
ಕೆಟ್ಟದನ್ನು ಸೈರಿಸಿಕೊಂಡು ಬಂದಿದ್ದಾನೆ” ಎಂದು ಹೇಳಿದ್ದಾರೆ . 

ನನ್ನ ಜೀವನದಲ್ಲಿ ಇತರರ ತಪ್ಪು ಕುಂದು ಕೊರತೆಗಳ ಬಗ್ಗೆ 
ಉದಾರವಾಗಿರುವ ಅಭ್ಯಾಸ ಮಾಡಿಕೊಂಡಿದ್ದೆ . ಮಾನವನು 
ತಪ್ಪು ಮಾಡುತ್ತಾನೆ. ತಪ್ಪು ಮಾಡುವವನು ತಿದ್ದಿಕೊಳ್ಳುತ್ತಾನೆ. 
ಒಬ್ಬ ಮನುಷ್ಯ ಕೆಲವು ವರ್ಷಗಳ ಹಿಂದೆ ನಿಷ್ಪ ಯೋಜಕನಾ 
ಗಿದ್ದ . ಕೆಲವು ವರ್ಷಗಳ ನಂತರ ಸಹನಶೀಲನಾದ . ಇದು ಅವನ 

ಜೀವನದಲ್ಲಿ ನಾನು ಕಂಡಿದ್ದು , ಆದ್ದರಿಂದ ನನಗೆ ಈಗ ಅವನ 
ದುರ್ಗುಣವನ್ನು ನೋಡುವ ಮನಸ್ಸಿರುತ್ತಿರಲಿಲ್ಲ . ಆದ್ದರಿಂದ ತಪ್ಪು 
ಮಾಡುತ್ತಾನೆಂದು ಇತರರನ್ನು ಹಳಿಯುವುದಾಗಲೀ ಅವರನ್ನು 
ಕೀಳಾಗಿ ನೋಡುವುದಾಗಲೀ ಸರಿಯಲ್ಲ. 

ನಾನು ಇತರರ ತಪ್ಪುಗಳನ್ನು ತಿದ್ದುವ ಸಾಹಸವನ್ನೂ 
ಮಾಡಿಲ್ಲ . ನಾನು ಈ ಪ್ರಪಂಚದಲ್ಲಿ ಯಾರನ್ನು ತಿದ್ದುವುದು ? 
ಏನೋ ನಮ್ಮಷ್ಟಕ್ಕೆ ನಾವು ಇದ್ದು ಕೊಂಡು, ಎಲ್ಲರಲ್ಲಿಯೂ 
ಒಂದು ರೀತಿಯಾದ ಸಹಾನುಭೂತಿಯನ್ನು ತೋರಿಸಿಕೊಂಡು , , 
ಇದ್ದರೆ ಸಾಕಾಗಿದೆ. ಇದು ನನ್ನ ಅನುಭವ. ಆದ್ದರಿಂದ ನಾನು 
ಯಾರನ್ನೂ ವಿಶೇಷವಾಗಿ ತಿದ್ದುವುದಕ್ಕಾಗಲೀ , ಅವರಿಗೆ ಉಪದೇಶ 
ಮಾಡುವುದಕ್ಕಾಗಲೀ ಹೋಗಲಿಲ್ಲ . ನಮ್ಮ ಮನೆಯಲ್ಲಿಯೂ , 
ನನಗಿಂತಲೂ ಚಿಕ್ಕವರ ವಿಷಯದಲ್ಲಿ ನಾನು ಹಾಗೆಯೇ ವರ್ತಿಸಿ 
ದೇನೆ. ಉಪಾಯವಾಗಿ ಒಂದೆರಡು ಮಾತನ್ನು ಹೇಳಬಹುದು . 
ಆದರೆ ಅದನ್ನು ನಮ್ಮವರು ತಿಳಿದುಕೊಂಡು ನಡೆದರೆ ಒಳ್ಳೆಯದು. 
ಇಲ್ಲದಿದ್ದರೆ ನಾವೇನು ಮಾಡುವುದಕ್ಕಾಗುತ್ತದೆ ? ಅವರ ವರ್ತನೆ 
ಯಿಂದ ನಮಗೂ ಏನಾದರೂ ತೊಂದರೆಯಾಗುವುದಾದರೆ ನಾವು 
ಅದರಿಂದ ರಕ್ಷಿಸಿಕೊಳ್ಳಬೇಕು, ಅಷ್ಟೆ . 

ನನಗೆ ಇರುವ ಬುದ್ದಿ ಎಷ್ಟು ಎಂಬುದನ್ನು ತಿಳಿದುಕೊಳ್ಳಲು 
ಬಹಳ ಕಾಲವಾಯಿತು. ನನಗೆ ಒಂದು ಬಾರಿ ಭಾಸವಾಯಿತು. 
ಕೆಲವರು ಬಹಳ ಬುದ್ದಿವಂತರಿರುತ್ತಾರೆ. ಕೆಲವರಿಗೆ ಬುದ್ದಿ ಇರು 
ವುದಿಲ್ಲ. ಆದರೆ ಬುದ್ದಿ ಇಲ್ಲದವರು ಹತಾಶರಾಗಬಾರದು. ಬುದ್ದಿ 
ಇರುವವರು ಬಹಳ ಸುಲಭವಾಗಿ ಒಂದು ಸಲ ಓದಿಯೇ ತಿಳಿದು 
ಕೊಂಡರೆ, ಬುದ್ದಿ ಇಲ್ಲದವರು ಅದನ್ನೇ ನಾಲ್ಕು ಸಲವಾಗಲೀ 


೫೭ 


ಸಹನೆ ; ಸೌಖ್ಯ 
ಹತ್ತು ಸಲವಾಗಲೀ ಓದಿ ತಿಳಿದುಕೊಳ್ಳಬೇಕು. 

ನಾನು ವಿದ್ಯಾರ್ಥಿಯಾದ ಕಾಲದಿಂದ ಬಹಳ ಬುದ್ದಿವಂತ 
ರನ್ನು ನೋಡಿದ್ದೇನೆ. ಬುದ್ದಿ ಎಂಬುದು ಪ್ರಕೃತಿಯ ವರ. ಒಬ್ಬನು 
ಬಹಳ ಒಳ್ಳೆಯ ಸಂಗೀತಗಾರನಾಗುತ್ತಾನೆ. ಇನ್ನೊಬ್ಬನಿಗೆ 
ಸಂಗೀತದ ಗಂಧವೂ ಗೊತ್ತಿರುವುದಿಲ್ಲ. ಇದೆಲ್ಲಾ ಪ್ರಕೃತಿದತ್ತವಾದ 
ವರಗಳು. ಆದ್ದರಿಂದ ನಾವು ನಮ್ಮ ನಮ್ಮ ಶಕ್ತಿಯನ್ನು ತಿಳಿದು 
ಕೊಂಡು, ಜೀವನದಲ್ಲಿ ಮುಂದೆ ಬರಲು ಪ್ರಯತ್ನಿಸಬೇಕು. 


M 


ಪಿ . ಆರ್ . ರಾಮಯ್ಯನವರ ಜೀವಿತದ 

ಕೆಲವು ಸಂಗತಿಗಳು 
1894 ಜನನ , ಶ್ರೀರಂಗಪಟ್ಟಣದಲ್ಲಿ, ಸೆಪ್ಟೆಂಬರ್ ೧೦ 
1913 ಮೈಸೂರಿನಲ್ಲಿ ಮರಿಮಲ್ಲಪ್ಪ ಸ್ಕೂಲಿನಲ್ಲಿ ಪ್ರಥಮ ಶ್ರೇಣಿಯ | 

ಎಸ್ . ಎಸ್ . ಎಲ್ . ಸಿ . ಪರೀಕ್ಷೆಯಲ್ಲಿ ಉತ್ತೀರ್ಣರಾದದ್ದು 
1917 ಕಾಶಿ ಸೆಂಟ್ರಲ್ ಹಿಂದೂ ಕಾಲೇಜ್ ಮೂಲಕ ಎಂಟ್ರಿಂಗ್ 

ಪರೀಕ್ಷೆಯಲ್ಲಿ ಪ್ರಥಮ ಶ್ರೇಣಿಯಲ್ಲಿ ಉತ್ತೀರ್ಣರಾದದ್ದು , 
1919 ಪ್ರಥಮ ಶ್ರೇಣಿಯಲ್ಲಿ ಬಿ. ಎಸ್‌ಸಿ, ಡಿಗ್ರಿ ಪರೀಕ್ಷೆಯ 

ಪಾಸಾದದ್ದು , 
1921 ಕಾಶಿ ಹಿಂದೂ ವಿಶ್ವವಿದ್ಯಾನಿಲಯದ ಎಂ . ಎಸ್ಸಿ, ಫೈನಲು 

ಪರೀಕ್ಷೆ ಕಟ್ಟಿದ್ದರೂ , ಗಾಂಧೀಜಿಯ ಉಪದೇಶ ಪಡೆದು ದೇಶ || 
ಸ್ವಾತಂತ್ರ್ಯ ಕ್ಕಾಗಿ ಶ್ರಮಿಸುವ ದೀಕ್ಷೆ ವಹಿಸಿ , ಪರೀಕ್ಷೆ 

ಹೋಗದೆ ಇದ್ದದ್ದು . 
1923 ಮದ್ರಾಸ್ ಸ್ವರಾಜ್ಯ ಪತ್ರಿಕೆಗೆ ಉಪಸಂಪಾದಕರಾಗಿ ಸೇರಿದ್ದು 
1924 ಬೆಳಗಾವಿ ಕಾಂಗ್ರೆಸ್ ಅಧಿವೇಶನಕ್ಕೆ ಹೋದದ್ದು . 

ಬೆಂಗಳೂರಿಗೆ ಬಂದು ಸ್ವರಾಜ್ಯ ಪತ್ರಿಕೆಯ ವರದಿಗಾರ ಹಾಗು 

ಏಜೆಂಟ್ ಆದದ್ದು , 
1925 ಮೈಸೂರಿಗೆ ಹೋಗಿ, ಎಂ . ವೆಂಕಟಕೃಷ್ಣಯ್ಯನವರ ಶಿಷ 

ರಾದದ್ದು , ಅವರ ಸಾಧಿ , ಸಂಪದಭ್ಯುದಯ , ವೆಲ್ಸ್ ಆಫ್ 
ಮೈಸೂರು ಪತ್ರಿಕೆಗಳಿಗೆ ಉಪಸಂಪಾದಕ ಹಾಗೂ ವರದಿಗಾ || 

ರಾಗಿ ಕೆಲಸಕ್ಕೆ ಸೇರಿದ್ದು . 
1927 ಮೈಸೂರಿನಲ್ಲಿ ಸೆಪ್ಟೆಂಬರ್ ( ಗಣೇಶನ ಹಬ್ಬ ) ನಲ್ಲಿ ತಾಯಿ 

ನಾಡು ವಾರಪತ್ರಿಕೆಯನ್ನು ಆರಂಭಿಸಿದ್ದು , ಆಕಾರ ಕೌನ 
ಅರ್ಧ ೪ ಪುಟಗಳು, 


೫೯ . 


ಜೀವಿತದ ಕೆಲವು ಸಂಗತಿಗಳು | 
1928 ತಾಯಿನಾಡು ಪತ್ರಿಕೆ ದ್ವಿ - ವಾರಪತ್ರಿಕೆಯಾದದ್ದು , ಡಿಸೆಂಬರ್ 

೧ ರಿಂದ ದಿನಪತ್ರಿಕೆ : ಬೆಲೆ ಪ್ರತಿಗೆ ಒಂದು ಕಾಸು ( ಈಗಿನ 

ಅರ್ಧ ಪೈಸ), ಆಕಾರ ಕೌನ್ ಅರ್ಧ ಎರಡು ಪುಟಗಳು. 
1929 ಬೆಂಗಳೂರಿಗೆ ತಾಯಿನಾಡು ಪತ್ರಿಕೆಯ ವರ್ಗಾವಣೆ, ಹೊಸ 

ತರಗುಪೇಟೆ ಕ್ಯಾಕ್ಟ ನ್ ಪ್ರೆಸ್ಸಿನಲ್ಲಿ ( ಶ್ರೀ ಕೆ. ನಾರಾಯಣ 
ಯ್ಯಂಗಾರ್ ಮಾಲೀಕರು) ಮುದ್ರಣ ಮೊದಲನೇ ಸಂಚಿಕೆ ; 
(ಕಾನ್ ೪ ಪುಟಗಳು) ( ಏಪ್ರಿಲ್ ೧೭) . 
ಸುಲ್ತಾನಪೇಟೆ ಗಣಪತಿ ಗಲಾಟೆಯಲ್ಲಿ ಪಾತ್ರ . 
ತಾಯಿನಾಡು ಪತ್ರಿಕೆಯ ಮುದ್ರಣ ಹೊಸ ತರಗುಪೇಟೆಯಲ್ಲಿ 
ಶ್ರೀ ಲಕ್ಷ್ಮೀನರಸಿಂಹ ಪ್ರೆಸ್ಸಿನಲ್ಲಿ ( ಶ್ರೀ ಕೆ . ಶಿಂಗ್ನಾ ಚಾರ್ 

ಮಾಲೀಕರು) ಆರಂಭ ( ನವೆಂಬರ್ ) . 
1932 ತಾಯಿನಾಡು ಮುದ್ರಣಾಲಯದ ಸ್ಥಾಪನೆ ಕಿಲಾರಿ ರಸ್ತೆಯ 

ಮನೆಯೊಂದರಲ್ಲಿ , ಪಿ. ಬಿ. ಶ್ರೀನಿವಾಸನ್ ಆಂಧ್ರ ಪತ್ರಿಕೆಯ 
ವರದಿಗಾರರ ನೌಕರಿ ಬಿಟ್ಟು , ತಾಯಿನಾಡು ಉಪಸಂಪಾದಕ 

ವರದಿಗಾರರಾಗಿ ನೌಕರಿ ಸೇರಿದ್ದು , 
1933 ಫ್ರಾನ್ಸಿನ ಮಹಾಕ್ರಾಂತಿ ” ಪುಸ್ತಕದ ಪ್ರಕಟನೆ. 
1935 ತಾಯಿನಾಡು ಕಾರ್ಯಾಲಯ ಅರಳೇಪೇಟೆ ಮನೆಗೆ ವರ್ಗಾ 

ವಣೆ. 
1937 ಚಾಮರಾಜಪೇಟೆ ಮೊದಲನೇ ರಸ್ತೆ ಮನೆಗೆ ಕಾರ್ಯಾಲಯದ 

ವರ್ಗಾವಣೆ 
-1939 ಮೈಸೂರು ಸಂಸ್ಥಾನದ ಪತ್ರಿಕೋದ್ಯೋಗಿಗಳ ಸಂಘದ ಅಧ್ಯಕ್ಷ 

ರಾಗಿ ಚುನಾಯಿತರಾದದು , ಮೈಸೂರು ಸಂಸ್ಥಾನದ ಹರಿಜನ 

ಸೇವಕ ಸಂಘದ ಅಧ್ಯಕ್ಷರಾಗಿ ನೇಮಕವಾದದ್ದು , 
2940 ಡೈಲಿ ನ್ಯೂಸ್, ಇಂಗ್ಲೀಷ್ ದೈನಿಕ ಪತ್ರಿಕೆ, ( ಆಕಾರ ಕೌನ್ 

೪ ಪುಟಗಳು) ಸ್ಥಾಪನೆ. 
ಡಿಸೆಂಬರ್ ೧ ರಂದು ಮೈಸೂರು ಸಂಸ್ಥಾನದ ಪತ್ರಿಕೋದ್ಯೋಗಿ 


ಪಿ. ಆರ್ . ರಾಮಯ್ಯ : ಆತ್ಮಚರಿತ್ರೆ 
ಗಳ ಮೊದಲನೇ ಸಮ್ಮೇಳನ ಬೆಂಗಳೂರಿನಲ್ಲಿ ನಡೆಯಿ 

ಸ್ವಾಗತ ಸಮಿತಿಯ ಅಧ್ಯಕ್ಷರಾಗಿ ವ್ಯವಸ್ಥೆಗೊಳಿಸಿದ್ದು , 
1941 ಮೈಸೂರು ಸಂಸ್ಥಾನದ ಪತ್ರಿಕೋದ್ಯೋಗಿಗಳ ಸಂಘದ ಅ 

ಸ್ಥಾನಕ್ಕೆ ಪುನರಾಯ್ಕೆ . 
1942 ಕ್ವಿಟ್ ಇಂಡಿಯಾ ಚಳುವಳಿ ಸಂಬಂಧವಾಗಿ ದಸ್ತಗಿರಿ ಮ 

ಕೆಲವು ದಿನಗಳ ನಂತರ ಬಿಡುಗಡೆ. 
1943 “ ಆಧುನಿಕ ರಷ್ಟಾ ” ಪುಸ್ತಕದ ಪ್ರಕಟನೆ. 

ಬೆಂಗಳೂರು ಸಿಟಿ ಮುನಿಸಿಪಲ್ ಕೌನ್ಸಿಲ್ ಗೆ ಚಾಮರಾಜನ 
ಕ್ಷೇತ್ರದಿಂದ ಚುನಾವಣೆ, ಕಾಂಗ್ರೆಸ್ ಉಮೇದುವಾರರಾಗಿ, 
ಮೈಸೂರು ಸಂಸ್ಥಾನದ ಪತ್ರಿಕೋದ್ಯೋಗಿಗಳ ಸಂಘದ ಅತಿ 

ಸ್ಥಾನಕ್ಕೆ ಪುನರಾಯ್ಕೆ , 
1944 ಮೈಸೂರು ಸಂಸ್ಥಾನದ ಪತ್ರಿಕೋದ್ಯೋಗಿಗಳ ಮ 

ಸಮ್ಮೇಳನದ ಅಧ್ಯಕ್ಷರಾಗಿದ್ದು , ಸಿದ್ದಗಂಗೆಯಲ್ಲಿ ಅಧಿವೇ 
1947 ಬೆಂಗಳೂರು ಸಿಟಿ ಮುನಿಸಿಪಲ್ ಕೌನ್ಸಿಲ್ ಗೆ ಚಾಮರಾಜ 

ಕ್ಷೇತ್ರದಿಂದ ಸ್ವತಂತ್ರ ಉಮೇದುವಾರರಾಗಿ ಚುನಾವಣೆ. 
ತಾಯಿನಾಡು ಕಾರ್ಯಾಲಯಕ್ಕೆ ಪಂಪ ಮಹಾಕವಿ ರಸ್ತೆ 
ಕೋಟೆಹೈಸ್ಕೂಲ್ ಪಕ್ಕದಲ್ಲಿ ಸ್ವಂತ ಕಟ್ಟಡ ಕೊಂಡ 

ರೋಟರಿ ಯಂತ್ರದಲ್ಲಿ ಮುದ್ರಣಾರಂಭ. 
1952 ಮೈಸೂರು ಸ್ವಾತಂತ್ರ ಹೋರಾಟ ಚರಿತ್ರೆ ಸಮಿತಿಯ 

ಸ್ಯರು. 
ಮೈಸೂರು ವಿಧಾನ ಸಭೆಗೆ ಬಸವನಗುಡಿಕ್ಷೇತ್ರದಿಂದ ಕಾಂಗ 

ಉಮೇದುವಾರರಾಗಿ ಚುನಾವಣೆ. 
1962 +( Political Evolution of Mysore ” ಪುಸ್ತು 

ಪ್ರಕಟನೆ, 
1966 ವೆಂಕಟಕೃಷ್ಣಯ್ಯ ಪ್ರತಿಮೆ ಸಮಿತಿಯ ಅಧ್ಯಕ್ಷರಾಗಿದ್ದು , 


ಜೀವಿತದ ಕೆಲವು ಸಂಗತಿಗಳು 

೬೧ 
1969 “ ದಯಾಸಾಗರ ಎಂ . ವೆಂಕಟಕೃಷ್ಣಯ್ಯನವರ ಜೀವನ ಚರಿ. 

ತೆ ” ಯ ಪ್ರಕಟನೆ, 
ಅಕ್ಟೋಬರ್‌ನಲ್ಲಿ ಮೈಸೂರು ಸರ್ಕಾರದಿಂದ “ಸ್ಟೇಟಿ 

ಅವಾರ್ಡ” ದೊರೆತದ್ದು . 
[1970 ಮೇ 25 ಸಂಜೆ ಮೈಸೂರಿನ ಹೋಲ್ಸ್ ವರ್ತ್ ( ಮಿಷನ್ ) 

ಆಸ್ಪತ್ರೆಯಲ್ಲಿ ಸ್ವರ್ಗಸ್ಥರಾದದ್ದು . 
1972 “ ಗಾಂಧೀಜಿ” ಗ್ರಂಥದ ಪ್ರಕಟನೆ . 

ಆತ್ಮಚರಿತ್ರೆ ಪ್ರಕಟನೆ, ಬೆಂಗಳೂರಿನ ಕನ್ನಡ ಪ್ರಭ' ಪತ್ರಿಕೆ 

ಯಲ್ಲಿ. 
(1973 ಆತ್ಮಚರಿತ್ರೆ ಪುಸ್ತಕದ ಪ್ರಕಟನೆ. 
| ಹಿಂದಿ ಪ್ರಚಾರ ಪರಿಷತ್ತಿನಲ್ಲಿಯೂ , ಟೆಲಿಫೋನ್ ಕಮಿಟಿಯ 
ಲ್ಲಿಯೂ , ಬಸವನಗುಡಿ ಕೋ - ಆಪರೇಟಿವ್ ಸೊಸೈಟಿಯಲ್ಲಿಯೂ 
ಗೋಪಾಲಸ್ವಾಮಿ ಅಯ್ಯರ್ ಹರಿಜನ ಹಾಸ್ಟಲಿನಲ್ಲಿಯೂ , ಬಸವನಗುಡಿ, 
ಮಿತ್ರ ಸಂಸ್ಥೆಯಲ್ಲಿಯೂ , ಆದಿವಾಸಿ ಸಂಘದಲ್ಲಿಯೂ , ಇನ್ನೂ ಹಲವಾರು. 
ಸಂಸ್ಥೆಗಳಲ್ಲಿ ಅಧ್ಯಕ್ಷ ಸದಸ್ಯರಾಗಿದ್ದರು. 


ಪಿ . ಆರ್ . ರಾಮಯ್ಯನವರನ್ನು ಕುರಿತು... 
ಡಿ. ವಿ. ಜಿ. : 


( ೧೯೭೦ ನೇ ಮೇ ೨೫ ನೇ ಸಂಜೆ 

ಆಕಾಶವಾಣಿಗೆ ಕೊಟ್ಟ ಸಂದರ್ಶನ) 
ಸಿ . ಆರ್ . ರಾಮಯ್ಯನವರು ಸಮಸ್ತ ಕನ್ನಡ ದೇಶಕ 
ಪ್ರಿಯರಾದವರು . ಅವರು ಮೈಸೂರಿನಲ್ಲಿ ವೆಂಕಟಕೃಷ್ಣರು 
ನವರು ಸಾಧ್ವ ಮೊದಲಾದ ಪತ್ರಿಕೆಗಳನ್ನು ನಡೆಸುತ್ತಿದ್ದಾಗಲ.. 
ತರುವಾಯ ಬೆಂಗಳೂರಿನಲ್ಲಿ ತಾಯಿನಾಡು ಪತ್ರಿಕೆಯನ 
ಸ್ಥಾಪಿಸಿ ನಡೆಸುತ್ತಿದ್ದಾಗಲೂ ಬಹು ಮುಖ್ಯವಾಗಿ ಪ್ರಜಾಸೇ 
ಸಲ್ಲಿಸಿದರು . ಎಲ್ಲಕ್ಕಿಂತಲೂ ಹೆಚ್ಚಾಗಿ ನಮ್ಮ ಜನತೆಯ ಅತ್ಯುತ್ತ 
ವಾದ ಆದರ್ಶಗಳನ್ನು ಪದೇಪದೇ ಒತ್ತೊತ್ತಿ ಜನತೆಗೆ ತಿಳಿಯುಸು 
ಸುತ್ತಿದ್ದವರು . ಅವರು ಲಲಿತವಾದ, ಸುಲಭವಾದ ಕನ್ನಡದ 
ಪತ್ರಿಕೆಯನ್ನು ನಡೆಸಿದರು . ನನಗೆ ಜ್ಞಾಪಕವಿರುವ ಮಟ್ಟ 
ಬಹುಕಾಲ ನಿಂತು ಸಂತತವಾಗಿ ದೇಶಸೇವೆಯನ್ನೂ ಭಾಷಾಸೆ 
ಯನ್ನೂ ಮಾಡಿದ ಪತ್ರಿಕೆ ಎಂದರೆ ತಾಯಿನಾಡು . ಪತ್ರಿ 
ವೃತ್ತಿಯ ಜೊತೆಗೆ ರಾಮಯ್ಯನವರು ಬಹುಮುಖವಾದ ಸಾವ 
ಜನಿಕ ಸಮಾರಂಭಗಳಲ್ಲಿ ಭಾಗವಹಿಸಿದ್ದವರು. ಅವರು ಸೌಜ 
ವುಳ್ಳವರು , ವಿನಯಶೀಲರು ಮತ್ತು ಸತ್ಯಸಂಧರು . ಇಂಡ್ಯ 
ಒಳ್ಳೆಯ ಪ್ರಖ್ಯಾತ ವ್ಯಕ್ತಿ ಮೃತರಾದದ್ದರಿಂದ ದೇಶಕ್ಕೆ 
ದೊಡ್ಡ ನಷ್ಟವುಂಟಾಗಿದೆ. ಅದರಲ್ಲಿಯೂ ಈ ಕಾಲದಲ್ಲಿ ಒಂದ 


ಪಿ. ಆರ್ . ರಾಮಯ್ಯನವರನ್ನು ಕುರಿತು.... ೬೩ 
ದೊಡ್ಡ ಆದರ್ಶವನ್ನು ಹಿಡಿದು ಸ್ವಾರ್ಥದ ಚಿಂತೆ ಎಳ್ಳಷ್ಟೂ 
ಇಲ್ಲದೆ ಸಾರ್ವಜನಿಕ ಸೇವೆ ಸಲ್ಲಿಸುವವರ ಸಂಖ್ಯೆ ಬಹಳ 
ಹೆಚ್ಚಾಗಿಲ್ಲ. ಇಂಥಾ ಕಾಲದಲ್ಲಿ ಸಿ . ಆರ್ . ರಾಮಯ್ಯ 
ನನರು ನಮ್ಮನ್ನು ಬಿಟ್ಟು ಅಗಲಿದ್ದು ನಮಗೆಲ್ಲಾ ಬಹಳ ಹೆಚ್ಚಿನ 
ದುಃಖ . 

ಅವರ ಕುಟುಂಬದವರು , ಜಯಲಕ್ಷಮ್ಮನವರು , ಯಜಮಾನ 
ರಂತೆಯೇ ದೇಶಸೇವೆ ಸಲ್ಲಿಸಿದ್ದಾರೆ. ಬಹುವಿಧವಾದ ಸಾರ್ವಜನಿಕ 
ಸಮಾರಂಭಗಳಲ್ಲಿ ಸೇರಿ ಕೆಲಸ ಮಾಡಿದ್ದಾರೆ. ಕನ್ನಡದಲ್ಲಿ ಅನೇಕ 
ಲೇಖನಗಳನ್ನು ಬರೆದಿದ್ದಾರೆ. ಅವರ ದುಃಖದಲ್ಲಿ ಅವರು ಧೈರ್ಯ 
ತಂದುಕೊಂಡು ಜನರೆಲ್ಲಾ ರಾಮಯ್ಯನವರನ್ನು ಮೆಚ್ಚಿರುವುದನ್ನು 
ಮನಸ್ಸಿಗೆ ತಂದುಕೊಂಡು , ಅವರು ದುಃಖವನ್ನು ಉಪಶಮನ 
ಮಾಡಿಕೊಳ್ಳಬೇಕೆಂದು ನಾನು ಅವರ ಒಡಹುಟ್ಟಿದವನಂತೆ 


ಬೇಡುತ್ತೇನೆ. 


- ರಾಮಯ್ಯನವರ ಭೌತಶರೀರ ಮಾಯವಾಗಿದೆ. ಆದರೆ ಅವರ 
| ಒಳ್ಳೆಯತನವನ್ನು ಯಾರೂ ಮರೆಯುವಂತಿಲ್ಲ . ಪರಮಾತ್ಮನು 

ಅವರಿಗೆ ಸದ್ವಿಧಿಯನ್ನು ಉಂಟುಮಾಡಲಿ. 


( ರಾಮಯ್ಯನವರ ' ಗಾಂಧೀಜಿ' ಪುಸ್ತಕಕ್ಕೆ 
೧೯೭೧ ನೇ ಜುಲೈ ೨೬ ರಂದು ಬರೆದ ಮುನ್ನುಡಿ) 
ಈ ಮುನ್ನುಡಿ ಬರೆಯುವುದರಲ್ಲಿ ನನಗೆ ಅನೇಕ ಸಂತೋಷ 
ಗಳು ಸೇರಿವೆ . ಮುಖ್ಯವಾಗಿ ಮೂರು: ( ೧) ಗ್ರಂಥಕರ್ತರು 
ನನಗೆ ಪ್ರಿಯರೂ ಮಾನ್ಯರೂ ಆದ ಸ್ನೇಹಿತರು ; ( ೨) ವಿಷಯವು 
ದೇಶಚರಿತ್ರೆಯ ಒಂದು ಮಹತ್ವದ ಪ್ರಕರಣ ; ( ೩ ) ಗ್ರಂಥದ 


ಪಿ. ಆರ್ . ರಾಮಯ್ಯ : ಆತ್ಮಚರಿತ್ರೆ 
ಶೈಲಿಯು ಕನ್ನಡದ ನೈಜವನ್ನು ಪ್ರತಿಬಿಂಬಿಸಬಲ್ಲದು. 

ರಾಮಯ್ಯನವರು ತಮ್ಮ ಜನತೆಗೆ ತನ್ನ ಕಡೆಯ ಕಾರ್ಣಿ 
ಯಾಗಿ ಇಂಥ ಸದ್ದಂಥವನ್ನು ಕೊಟ್ಟಿದ್ದಾರೆಂಬುದು ನನಗೆ 
ಹೆಮ್ಮೆಯ ಸಂಗತಿ. 

ರಾಮಯ್ಯನವರ ಸಾರ್ವಜನಿಕವನ್ನು ಮೊದಲಿನಿಂದ ಕಡೆಯ 
ವರೆಗೂ ಹತ್ತಿರವಿದ್ದು ಕಂಡವನು ನಾನು. ಎಷ್ಟೋ ಸನ್ನಿವೇಶಗಳಲ್ಲಿ 
ನಾವಿಬ್ಬರೂ ಸಹಚಾರಿಗಳಾಗಿದ್ದವರು. ಆ ನನ್ನ ಅನುಭವಗಳಿಂದ 
ಉನ್ನತವಾಗಿ ಬೆಳೆದದ್ದು ನನಗೆ ರಾಮಯ್ಯನವರ ವಿಷಯದಲ್ಲಿ 
ರುವ ಗೌರವ ಭಾವನೆ. 

ರಾಮಯ್ಯನವರು ಮೊದಲು ತನ್ನ ಆದರ್ಶವನ್ನು ಗೊತ್ತು 
ಮಾಡಿಕೊಂಡು , ಆಮೇಲೆ ಕಾರ್ಯಕ್ಕೆ ಹೊರಟವರು ; ಇದು 
ದೊಡ್ಡ ಸಂಗತಿ. ಅವರ ಜೀವನ ಗೊತ್ತಾದ ಗುರಿಯುಳ್ಳದ್ದು 
ವೃಥಾ ಜೀವನವಲ್ಲ. ಅವರು ಎಂಥವರನ್ನು ತಮ್ಮ ಗುರುಗಳೆಂದು 
ಆರಿಸಿಕೊಂಡರೆಂಬುದೂ ಅವರ ಸ್ವಭಾವವನ್ನು ತೋರಿಸುತ್ತದೆ! 
ಆ ಗುರುಗಳು ಇಬ್ಬರು : ವೆಂಕಟಕೃಷ್ಣಯ್ಯನವರು ಮತ್ತು 
ಮಹಾತ್ಮಾ ಗಾಂಧಿಯವರು . ಒಬ್ಬರು ಸಮೀಪದವರು , ಸಣ್ಣ 
ಕ್ಷೇತ್ರದವರು ; ಇನ್ನೊಬ್ಬರು ಕೊಂಚ ದೂರದವರು , ವಿಸ್ತಾರ 
ಕ್ಷೇತ್ರದವರು. ಆದರೆ ಆ ಇಬ್ಬರ ಸೂತ್ರಗಳೂ ಸಮಾನವಾದುವು - 
( ೧) ಪ್ರಜಾ ವಾತ್ಸಲ್ಯ ( ೨) ಅಸತ್ಯ ಅನ್ಯಾಯಗಳ ವಿಷಯದಲ್ಲಿ 
ತೀವ್ರ ಅಸಹನೆ (೩ ) ಒಂದು ತತ್ವಕ್ಕಾಗಿ ಬದುಕಬೇಕೆಂಬ ದೃಢ 
ಪ್ರತಿಜ್ಞೆ . . 

ಈ ಮೂರು ನೀತಿ ಸೂತ್ರಗಳು ರಾಮಯ್ಯನವರ ಜೀವನದ 
ಒಂದೊಂದು ಅಂಶವನ್ನೂ ಆಳುತ್ತಿದ್ದನೆಂದು ನಾನು ದೃಢವಾಗಿ 


ಪಿ. ಆರ್ . ರಾಮಯ್ಯನವರನ್ನು ಕುರಿತು.... ೬೫ 
ಹೇಳಬಲ್ಲೆ . ಅವರ ಮುಖ್ಯ ಲಕ್ಷಣವನ್ನು ಒಂದೇ ಮಾತಿನಲ್ಲಿ 
ಹೇಳಬೇಕೆಂದರೆ , ಅದು ಶೀಲವಂತಿಕೆ, ಶೀಲವೆಂಬುದು ಇಂಗ್ಲಿಷಿನಲ್ಲಿ 
character ಎಂದು ಹೇಳುವ ಗುಣ . ಯಾವ ಮನುಷ್ಯನು 
ತನ್ನ ಜೀವಿತದ ಪ್ರತಿಯೊಂದು ಸಂದರ್ಭದಲ್ಲಿಯೂ ತಾನು ನಡೆದು 
ಕೊಳ್ಳಬೇಕಾದ ರೀತಿ ಎಂಥಾದ್ದೆಂಬುದನ್ನು ಮನಸ್ಸಿನಲ್ಲಿ ಗೊತ್ತು 
ಮಾಡಿಕೊಂಡು, ಅದರಿಂದ ತಪ್ಪದಂತೆ, ಯಾವಾಗಲೂ , ಎಂಥೆಂಥ 
ಕಷ್ಟ ಪರೀಕ್ಷೆಗಳಲ್ಲಿಯೂ ನಡೆದುಕೊಳ್ಳುತ್ತಾನೋ ಆತನು 
ಶೀಲವಂತ , Character ಅಥವಾ ಶೀಲ ಎಂದರೆ ಅಂಥಾ ನೀತಿ 
ದಾರ್ಢ , ಇದು ರಾಮಯ್ಯನವರ ದೊಡ್ಡ ಗುಣ. ಯಾವುದೋ 
ಒಂದು ಲಾಭಕ್ಕಾಗಿ ಅಥವಾ ಅನುಕೂಲಕ್ಕಾಗಿ ಅಥವಾ 
ದಾಕ್ಷಿಣ್ಯಕ್ಕಾಗಿ ತಾವು ಹಿಡಿದ ವ್ರತವನ್ನು ಅವರು ಸಡಿಲಿಸಲಿಲ್ಲ. 

ಒಂದು ಉದಾಹರಣೆ ನನಗೆ ಜ್ಞಾಪಕಕ್ಕೆ ಬರುತ್ತದೆ. 
೧೯೨೬ - ೨೭ ರಲ್ಲಿ ಮಿರ್ಜಾ ಸಾಹೇಬರು ದಿವಾನರಾಗಿದ್ದಾಗ, 
ರಾಮಯ್ಯನವರು ವೆಂಕಟಕೃಷ್ಣಯ್ಯನವರ ' ಸಾಧಿ ' ಪತ್ರಿಕೆಯ 
ಉದ್ಯೋಗದಲ್ಲಿದ್ದಾಗ, ದಿವಾನರು ಚಿತ್ರದುರ್ಗ ಜಿಲ್ಲೆಯಲ್ಲಿ 
ಸಂಚಾರ ಮಾಡಿದರು. ಆಗ ಅವರ ಪರಿವಾರದಲ್ಲಿ ಎಂಟು - ಹತ್ತು 
ಮಂದಿ ಪತ್ರಿಕೋದ್ಯೋಗಿಗಳಿದ್ದರು. ಆ ಸಂಚಾರ ಮುಗಿದ ಬಳಿಕ 
ತಮ್ಮ ಸಂಚಾರವನ್ನು ಪತ್ರಿಕೋದ್ಯೋಗಿಗಳು ಚೆನ್ನಾಗಿ ವರದಿ 
ಮಾಡಿದರೆಂಬ ತಮ್ಮ ಸಂತೋಷದ ಗುರುತಾಗಿ, ದಿವಾನರು ಪ್ರತಿ 
ಯೊಬ್ಬ ಪತ್ರಿಕೋದ್ಯೋಗಿಗೂ ಒಂದು ನೂರು ರೂಪಾಯಿಗಳಷ್ಟು 
ಪಾರಿತೋಷಕವನ್ನು ಕೊಟ್ಟರು. ರಾಮಯ್ಯ ನವರಿಗೂ ಹಾಗೆ 
ಬಹುಮಾನ ಬಂತು. ಆದರೆ ರಾಮಯ್ಯನವರು ಅದು ತನ್ನ 
ಕೈಗೆ ಬಂದಾಗ, ತಾವು ಅದನ್ನು ಸ್ವೀಕರಿಸುವುದು ಯುಕ್ತವೋ 


ದಿವಾನರು ಕೊಟ್ಟರೆಆ ಹಣವನ್ನು 
ಸಂತೋಷ 


೬೬ . ಪಿ. ಆರ್ . ರಾಮಯ್ಯ : ಆತ್ಮಚರಿತ್ರೆ 
ಅಲ್ಲವೋ ಎಂದು ಸಂದೇಹದಲ್ಲಿರುವುದಾಗಿಯೂ , ತನ್ನ ಯಜ 
ಮಾನರಾದ ವೆಂಕಟಕೃಷ್ಣಯ್ಯನವರಲ್ಲಿ ಅದನ್ನು ಬಿನ್ನಯಿಸಿ, 
ಅವರ ಉಪದೇಶದಂತೆ ನಡೆಯುವುದಾಗಿಯೂ ಹೇಳಿದರು . 
ವೆಂಕಟಕೃಷ್ಣಯ್ಯನವರಿಗೆ ಈ ಮಾತನ್ನು ಹೇಳಿದಾಗ, ಅವರು 
ಸಂತೋಷಪಟ್ಟು , 'ನೀನು ಏನು ಮಾಡುತ್ತೀ ?” ಎಂದು 
ರಾಮಯ್ಯನವರನ್ನೇ ಕೇಳದರು. ರಾಮಯ್ಯನವರು ' ನಾನು 
ದಿವಾನರ ಹಿಂದೆ ಹೋದದ್ದು ನಮ್ಮ ಪತ್ರಿಕೆಯ ಕೆಲಸಕ್ಕಾಗಿ, 
ಪತ್ರಿಕೆ ಕೆಲಸ ಮಾಡಿದ್ದಕ್ಕೆ ಪ್ರತಿಫಲ ನಿಮ್ಮಿಂದ ನನಗೆ ಬರುತ್ತದೆ. 
ದಿವಾನರು ಕೊಟ್ಟ ಮೇಲ್ಬಂಪಾದನೆ ನನಗೆ ಅನಾವಶ್ಯಕವೆನಿಸು 
ಇದೆ. ಅಪ್ಪಣೆಯಾದರೆ ಆ ಹಣವನ್ನು ಹಿಂದಕ್ಕೆ ಕಳುಹಿಸುತ್ತೇನೆ' 
ಎಂದರು. ವೆಂಕಟಕೃಷ್ಣಯ್ಯನವರಿಗೆ ಇನ್ನೂ ಸಂತೋಷವಾಯಿತು. 
ರಾಮಯ್ಯನವರು ಹಣವನ್ನು ವಾಪಸ್ಸು ಕಳುಹಿಸಿ, ದಿವಾನರ 
ಕ್ಷಮೆ ಬೇಡಿದರು . ಆ ಕಾಲದಲ್ಲಿ ರಾಮಯ್ಯನವರ ಸ್ಥಿತಿ ಹಣ 
ಬೇಡವೆನ್ನಿಸುವ ಹಾಗಿರಲಿಲ್ಲ. ಅವರು ತಮ್ಮ ವ್ರತವನ್ನು ಕಾಪಾಡಿ 
ಕೊಂಡರು . ಇಂಥವರು ಈ ಗ್ರಂಥದ ಲೇಖಕರು. 
- ರಾಮಯ್ಯನವರು ಹೇಗೆ ಪರಿಶುದ್ದರೋ ಹಾಗೆ ಉದಾರಿಗಳು . 
ಅವರ ಮನೆ ಒಂದು ಧರ್ಮಛತ್ರ . ಈ ಮಾತು ಹೇಳುವಾಗ 
ಅವರ ಧರ್ಮಪತ್ನಿ ಶ್ರೀಮತಿ ಜಯಲಕ್ಷಮ್ಮನವರ ಹೆಸರನ್ನು 
ಹೇಳದಿದ್ದರೆ, ನ್ಯಾಯ ತಪ್ಪಿದಂತೆ ಆಗುತ್ತದೆ. ಈ ದಂಪತಿಗಳು 
ಎಷ್ಟೋ ಮಂದಿಗೆ ಅನ್ನ ವಸ್ತಗಳ ರೂಪದಲ್ಲಿಯೂ , ದ್ರವ್ಯರೂಪ 
ದಲ್ಲಿಯೂ ಸಹಾಯ ಮಾಡಿದವರು . ಸ್ನೇಹಿತರು ಸೇರಿದ್ದಾಗ 
ರಾಮಯ್ಯನವರಿಗೆ ತುಂಬ ಸಂತೋಷ. ಎಲ್ಲರಲ್ಲಿಯೂ ಬೆರೆಯು 
ತಿದ್ದರು. ಸರಸಿಗಳು, ರಾಮಯ್ಯನವರು ನನಗೆ ಎಷ್ಟೋ ವೇಳೆ 


ಪಿ . ಆರ್ . ರಾಮಯ್ಯನವರನ್ನು ಕುರಿತು... ೬೭ 
ಗಳಲ್ಲಿ ಬೆಂಬಲವಾಗಿ ನಿಂತಿದ್ದರು. ಭಗವಂತನು ಅವರಿಗೆ ತ್ಯಾಗ 
ಶೀಲತೆಗಳನ್ನು ಕೊಟ್ಟಂತೆ, ವಾತ್ಸಲ್ಯ ಕಾರುಣ್ಯಗಳನ್ನೂ ಅವರ 
ಹೃದಯದಲ್ಲಿ ತುಂಬಿದ್ದ . 
- ಮೈಸೂರಿನ ಸಾರ್ವಜನಿಕಕ್ಕಾಗಿಯೂ ಸರ್ವಭಾರತದ ಸಾರ್ವ 
ಜನಿಕಕ್ಕಾಗಿಯೂ ರಾಮಯ್ಯನವರು ಸಲ್ಲಿಸಿದ ಸೇವೆ ಅಳತೆಗೆ 
ಮಾರಿದ್ದು , ಆ ಸೇವೆಯಲ್ಲಿ ಮುಖ್ಯ ಭಾಗ ' ತಾಯಿನಾಡು' 
ಪತ್ರಿಕೆಯನ್ನು ಕಟ್ಟಿ ಬೆಳೆಸಿದ್ದು , ಈ ಅವರ ಸಾಧನೆಯ ಚರಿತ್ರೆ 
ಯನ್ನು ನಾನು ಬಹುಮಟ್ಟಿಗೆ ನೋಡಿಬಲ್ಲೆ . 'ತಾಯಿನಾಡು' 
ಪತ್ರಿಕೆಗೆ ಪೂರ್ವದಲ್ಲಿ ಕನ್ನಡ ದಿನಪತ್ರಿಕೆ ಯಾವುದೂ ಇರಲಿಲ್ಲ . 
ಬಹು ಹಿಂದೆ ಒಂದೆರಡು ಪ್ರಯತ್ನಗಳು ನಡೆದಿದ್ದವು. ಅವು 
ಲೆಬ್ಬಕ್ಕೆ ಬರತಕ್ಕವಲ್ಲ, ರಾಮಯ್ಯನವರಾದರೋ ಧೈರ್ಯ 
ಮಾಡಿ ಹೊರಟರು. ಆಗ ಅವರಿಗಿದ್ದ ಬಲ ಒಂದೇ . ಅದು ಆಗ 
ಚಿಕ್ಕ ಹುಡುಗರಾಗಿದ್ದ ತಮ್ಮಂದಿರ ಸಹಕಾರ, ಪುಟ್ಟ ಹುಡುಗರ 
ಸಹಾಯದಿಂದ ರಾಮಯ್ಯನವರು ಅಷ್ಟು ದೊಡ್ಡ ಕೆಲಸವನ್ನು 
ಸಾಧಿಸಿದ್ದು ಹೇಗೆ ? ಅದು ಅವರ ಒಳಸದ ವಿಕಾಸದಿಂದ, 
ಅವರ ಕ್ಯಾರೆಕ್ಟರಿನಿಂದ. 

ಕ್ರಿಯಾಸಿದ್ಧಿಃ ಸತ್ ಭವತಿ 

ಮಹತಾ ನೋಪಕರಣೆ 
ಅವರ ಅಂತಃಸತ್ಯವೇ ಅವರಿಗಿದ್ದ ಮೂಲಧನ, ಅವರ ಶೀಲ 
ದಾರ್ಥವೇ ಅವರಿಗಿದ್ದ ಬಂಡವಾಳ . 

ಹೀಗೆ ಎಷ್ಟೋ ಕಾರಣಗಳಿಂದ ರಾಮಯ್ಯನವರು ನನಗೆ 
ಪ್ರಿಯರೂ ಮಾನ್ಯರೂ ಆಗಿದ್ದವರು . 

ಇನ್ನು ಗ್ರಂಥದ ವಿಷಯ . ಇಂಡಿಯಾ ದೇಶದ ಚರಿತ್ರೆಯಲ್ಲಿ 


೬೮ ಪಿ . ಆರ್ . ರಾಮಯ್ಯ : ಆತ್ಮಚರಿತ್ರೆ 
ಈ ವಿಸ್ತಾರ ದೇಶವು ಏಕೈಕ ರಾಷ್ಟ್ರವಾಗಿ ಸ್ವತಂತ್ರವಾಗಬೇಕೆಂಬ 
ಉದ್ದೇಶವನ್ನು ಜನತೆ ಕೈಕೊಂಡಿದ್ದೇ ಒಂದು ಮಹಾಘಟನೆ. 
ಅದರಲ್ಲಿ ಮಹಾತ್ಮರಂಥ ತಪಸ್ವಿಗಳಾದ ಸತ್ಯಸಂಧರ ನಾಯಕತ್ವ 
ದೊರತದ್ದು ಅತಿ ಅಪೂರ್ವವಾದ ಮಹತ್ವದ ಘಟನೆ. ಆ ಮಹಾ 
ಘಟನೆಯ ಇತಿಹಾಸವನ್ನು ರಾಮಯ್ಯನವರು ಇಲ್ಲಿ ಸಂಕ್ಷೇಪವಾಗಿ 
ರೂಪಗೊಳಸಿದ್ದಾರೆ. ಅದು ಎಂಥವರಿಗೂ ಮನಮುಟ್ಟುವಂಥ 
ಚಿತ್ರಾವಳಿ, ಆ ಚಿತ್ರಾವಳಿಯ ಕೇಂದ್ರಮೂರ್ತಿ ಮಹಾತ್ಮಾ 
ಗಾಂಧಿಯವರು. ಸ್ವಾತಂತ್ರ್ಯ ಸಂಪಾದನೆಯ ಮಹಾಸಮಾರಂಭ 
ದಲ್ಲಿ ಅ ಮಹಾಪುರುಷರು ಹೇಗೆ ಹೇಗೆ ನಡೆದುಕೊಂಡರು ; 
ಅವರಿಗೆ ಯಾವ ಯಾವ ಕಷ್ಟಗಳು ಬಂದವು; ಎಂಥೆಂಥ ಪ್ರಶ್ನೆ 
ಗಳು ಅವರನ್ನು ಕಾಡಿಸಿದುವು; ಅವರು ಆ ವಿಘ್ನಗಳನ್ನು 
ಎದುರಿಸುವುದರಲ್ಲಿ ಎಂಥ ವಿವೇಕವನ್ನು ತೋರಿಸಿದರು ; ಎಂಥ 
ತಾಳ್ಮೆಯನ್ನು ತೋರಿಸಿದರು ; ಹೇಗೆ ಕಮಾಗುಣವನ್ನೂ ಶಾಂತಿ 
ಯನ್ನೂ ಅವಲಂಬಿಸಿದರು ಮತ್ತು ಫಲ ಕೈಗೆ ಬರುವ ವೇಳೆಗೆ 
ಎಲ್ಲಿಂದಲೋ ಬಂದ ಮಂಗನು ಆ ಫಲವನ್ನು ಹೇಗೆ ಹಾರಿಸಿ 
ಕೊಂಡು ಹೋಯಿತು ; ಆಗ ನಡೆದ ಭಯಂಕರ ದೇಶಘಾತಕ 
ಸಮಯದಲ್ಲಿ ಅವರು ಹೇಗೆ ಭಗವಂತನ ಕಡೆ ಮುಖ ತಿರುಗಿಸಿ 
ಶರಣುಹೊಕ್ಕರು – ಈ ಹತ್ತಾರು ಮನೋವೇಧಕವಾದ ಚಿತ್ರ 
ಪರಂಪರೆಯೇ ಈ ಪುಸ್ತಕದ ವಸ್ತು . ಪುಸ್ತಕವನ್ನು ಓದುತ್ತಿದ್ದರೆ 
ಆ ಮಹಾಚರಿತ್ರೆಯ ವಿಸ್ತಾರ ಕ್ಷೇತ್ರವನ್ನು ಹಕ್ಕಿಯ ನೋಟ 
ದಿಂದ ನೋಡಿದಂತೆ ಅನುಭವವಾಗುತ್ತದೆ. ಇದು ಮಹೋಪಕಾರ . 
ಅದರಲ್ಲಿಯೂ ಇಂದು ಯುವಕರಾಗಿರುವವರಿಗೂ , ಮುಂದೆ ಹುಟ್ಟಿ 
ಬೆಳೆದು ದೇಶವನ್ನು ನಡೆಸಬೇಕಾಗಿರುವವರಿಗೂ ಈ ಜ್ಞಾಪಕವು 


ಸಿ. ಆರ್ . ರಾಮಯ್ಯನವರನ್ನು ಕುರಿತು.... ೬೯ 
ಮಹೋಪಕಾರ . ಅವರಿಗೆ ಎಂಥ ನೀತಿನಿಷ್ಠೆಯಿಂದ, ಎಂಥ 
ಮಹೋನ್ನತಿಯಿಂದ , ಎಂಥ ಉಪಕಾರ ಬುದ್ದಿಯಿಂದ, ಎಂಥ 
ನಿರ್ಮಲ ದೇಶಭಕ್ತಿಯಿಂದ ಅವರ ಪೂರ್ವಿಕರು ದುಡಿದರು , 
ಇಂದಿನ ಮತ್ತು ಮುಂದಿನ ಯುವಕರ ಪ್ರಯೋಜನಕ್ಕಾಗಿ 
ಹೇಗೆ ಅವರು ಪರಿಶ್ರಮಿಸಿದರು ಎಂಬುದು ಮನಸ್ಸಿಗೆ ಹೊಳೆಯದೆ. 
ಇರದು. 
* ಇನ್ನು ಗ್ರಂಥದ ಶೈಲಿಯ ಮಾತು. ರಾಮಯ್ಯನವರ ಮಾತಿನ 
ಗುಣ ಅದರ ನೈಜತೆ, ಅವರ ಬರವಣಿಗೆಯಲ್ಲಿ ಕೃತಕತೆ ಕೊಂಚವೂ 
ಇಲ್ಲ. ಬರಿಯ ಶಬ್ದಾಡಂಬರಕ್ಕಾಗಿಯಾಗಲಿ, ಪಾಂಡಿತ್ಯ ಪ್ರದರ್ಶನ 
ಕ್ಯಾಗಿಯಾಗಲಿ ರಾಮಯ್ಯನವರು ಭಾಷೆಯನ್ನು ಉಪಯೋಗಿಸಿ 
ದವರಲ್ಲ . ಪ್ರೌಢ ಶೈಲಿ ಅವರಿಗೆ ಅಸಾಧ್ಯವಾಗಿರಲಿಲ್ಲ . ಅವರು 
ಸಂಸ್ಕೃತ ಬಲ್ಲವರು . ಕಾವ್ಯ , ವ್ಯಾಕರಣ ವ್ಯಾಸಂಗಮಾಡಿದ್ದವರು. 
ಆದರೂ ಕನ್ನಡದ ನೈಜವಾದ ಸೊಗಸನ್ನು ಕೆಡಿಸಬಾರದೆಂದು 
ತಿಳಿದಿದ್ದವರು. ತಮ್ಮ ಹೃದಯದಲ್ಲಿದ್ದ ವಿಷಯವನ್ನು ತಮ್ಮ 
ಜನಕ್ಕೆ ತಿಳಿಯಪಡಿಸಬೇಕು, ಜನಸಾಮಾನ್ಯದ ಭಾಷೆಯಲ್ಲಿ 
ಹೇಳಬೇಕು, ಆದಷ್ಟು ಸುಲಭವಾಗಿ ತಿಳಿಯಪಡಿಸಬೇಕು, ತಿಳಿ 
ಯಾದ ನಯವಾದ ಮಾತುಗಳಿಂದ ತಿಳಿಯಪಡಿಸಬೇಕು - ಇದು 
ಮೊದಲಿನಿಂದಲೂ ಅವರ ತಾತ್ಪರ್ಯ. ' ತಾಯಿನಾಡು ' ಪತ್ರಿಕೆಯ 
ಸಂಚಿಕೆ - ಸಂಚಿಕೆಯಲ್ಲಿಯೂ ಕಾಣಬರುತ್ತಿದ್ದುದು ಈ ತಿಳಿಗನ್ನಡದ 
ಅಭಿಮಾನ, ' ತಾಯಿನಾಡು' ಎಂಬ ಹೆಸರೇ ಅದನ್ನು ಸೂಚಿಸು 
ತದೆ . ತಿಳಿಯ , ಸರಳವೂ , ಲಲಿತವೂ , ಗಂಭೀರವೂ ಆದ 
ಕನ್ನಡವನ್ನು ಓದಬೇಕೆಂದು ಅಪೇಕ್ಷೆಯಿರುವವರಿಗೆ ಈ ಗ್ರಂಥ 
ಮೆಚ್ಚಿಕೆ ಆದೀತೆಂದು ನಾನು ನಂಬಿಕೊಂಡಿದ್ದೇನೆ. ಕನ್ನಡಕ್ಕೆ 


೭೦ ಪಿ. ಆರ್ . ರಾಮಯ್ಯ : ಆತ್ಮಚರಿತ್ರೆ 
ಸಹಜವಾದ ಸೊಗಸು ಈಚೀಚಿನ ಕೆಲವು ಬರವಣಿಗೆಗಳಲ್ಲಿ ಅಪ 
ರೂಪವಾಗಿದೆ . ಒಳ್ಳೆಯ ಕನ್ನಡವು ಸುಸಂಸ್ಕೃತರ ಬಳಕೆಯಲ್ಲಿ 
ಹೇಗೆ ಬರುತ್ತೆಂಬುದನ್ನು ಈ ಪುಸ್ತಕದಲ್ಲಿ ಕಾಣಬಹುದು. 

ಈ ಗ್ರಂಥವನ್ನು ರಾಮಯ್ಯನವರು ಮಹಾತ್ಮಾ ಗಾಂಧಿಯವರ 
ಜನ್ಮ ಶತಾಬ್ಲಿ ವರ್ಷದಲ್ಲಿ ಬರೆದರು . ಆ ವರ್ಷವೇ ಪ್ರಕಟಿಸ 
ಬೇಕೆಂದು ಆಶೆಯುಳ್ಳವರಾಗಿದ್ದರು. ಆದರೆ ಅವರು ವ್ಯಾಧಿಗ್ರಸ್ತ 
ರಾದ್ದರಿಂದ ಆ ಕೆಲಸವನ್ನು ಆಗ ಮಾಡಲಾಗಲಿಲ್ಲ. ಅದನ್ನು 
ಅವರ ಕುಟುಂಬದವರು ಮಾಡಿ, ಯಾವ ಜನಕ್ಕಾಗಿ ರಾಮಯ್ಯ 
ನವರು ಯಾವಜೀವವೂ ದುಡಿದರೋ ಆ ಜನಕ್ಕೆ ಅರ್ಪಿಸಿದ್ದಾರೆ. 
ಮಹಾಜನರು ಇದನ್ನು ಆದರದಿಂದ ಸ್ವೀಕರಿಸಬೇಕೆಂದು ನಾನು 
ಹಾರೈಸುತ್ತೇನೆ. .. 

ರಾಮಯ್ಯನವರು ಬರೆದ ಕರಡು ಪ್ರತಿಯನ್ನು ಅವರ ತಂಗಿಯ 
ಮೊಮ್ಮಗಳು ಕುಮಾರಿ ಗಾಯತ್ರಿ ನಕಲು ಮಾಡಿದಳು . ಆ 
ನಕಲನ್ನು ನನಗಾಗಿ ಓದಿದಳು . ಇದಕ್ಕಾಗಿ ನಾನು ಕೃತಜ್ಞ 
ನಾಗಿದ್ದೇನೆ. 
* ಈ ಎರಡು ಮಾತುಗಳನ್ನು ಬರೆಯಲು ನನಗೆ ಅವಕಾಶ 
ಕೊಟ್ಟಿದ್ದಕ್ಕಾಗಿ ತಂಗಿ ಶ್ರೀಮತಿ ಜಯಲಕ್ಷಮ್ಮನವರಿಗೆ ನಾನು 
ಕೃತಜ್ಞನಾಗಿದ್ದೇನೆ. ಭಗವಂತನು ಆಕೆಗೂ ಅವರ ಎಲ್ಲ 
ಚಿರಂಜೀವಿಗಳಿಗೂ ಶುಭ ಕೊಡಲಿ. 


ತಿ , ತಾ . ಶರ್ಮ : 

( ೧೯೭೦ ನೇ ಮೇ ೨೫ ರಂದು 

ಆಕಾಶವಾಣಿಗೆ ಕೊಟ್ಟ ಸಂದರ್ಶನ). 
ಪಿ. ಆರ್ . ರಾಮಯ್ಯನವರು ನಾನು ಬಹಳ ಆತ್ಮೀಯರಾದ 
ಸ್ನೇಹಿತರು. ಅವರು ಪಂಡಿತ ಮದನ ಮೋಹನ ಮಾಳವೀಯರು 
ಸ್ಥಾಪಿಸಿದ ವಿಶ್ವವಿದ್ಯಾಲಯದ ಪದವೀಧರರು . 

ಮುಖ್ಯವಾಗಿ ಅವರು ವಿಜ್ಞಾನದ ವಿದ್ಯಾರ್ಥಿಗಳು . ನಾನು 
ಅವರನ್ನು ಅನೇಕ ಸಲ ಕೇಳಿದ್ದೇನೆ : “ ಭೌತಶಾಸ್ತ್ರದಲ್ಲಿ ತಮಗೆ 
ಪ್ರವೇಶ, ಗಣಿತಶಾಸ್ತ್ರದಲ್ಲಿ ವಿಶೇಷ ಪ್ರವೇಶ ; ಅದರಲ್ಲಿ ಮತ್ತಷ್ಟು 
ಪರಿಶೋಧನಾ ಕಾರ್ಯವನ್ನು ತಾವು ನಡೆಸಬಹುದಿತ್ತಲ್ಲಾ ? ಈ 
ಪತ್ರಿಕಾ ವೃತ್ತಿಗೆ ಏಕೆ ಪ್ರವೇಶ ಮಾಡಿದಿರಿ ? ” ಎಂದು ಅವರು 
ನನಗಿಂತ ಚತುರರು . ಆ ಮಾತನ್ನೇ ತಿರುಗಿಸಿ, ನಿಮ್ಮ ಮೇಲೆ 
ನಾನು ಪ್ರಯೋಗ ಮಾಡುತ್ತೇನೆ. ಇತಿಹಾಸ, ಸಂಶೋಧನೆಯ 
ಶಾಖೆಯಲ್ಲಿ ತಾವಿದ್ದಿರಿ. ಪೂರ್ವಕಾಲದ ಶಿಲಾಶಾಸನಗಳನ್ನೆಲ್ಲಾ 
ಪರೀಕ್ಷೆ ಮಾಡುತ್ತಿದ್ದಿರಿ ? ದೇಶದ ಇತಿಹಾಸ ಸಂಸ್ಕೃತಿಗೆ 
ಪೋಷಕವಾದ ಸಾಮಗ್ರಿಗಳನ್ನು ಸಂಗ್ರಹಿಸುತ್ತಾ ಇದ್ದಿರಿ ? 
ಅದನ್ನು ಬಿಟ್ಟು , ತಾವೇಕೆ ಈ ಕ್ಷೇತ್ರ ಪ್ರವೇಶ ಮಾಡಿದಿರಿ ? ಅದೇ 
ಕಾರಣದಿಂದಲೇ ನಾನು ಪ್ರವೇಶ ಮಾಡಿದೆ ' ಎಂದು ಉತ್ತರ 
ಕೊಟ್ಟರು. ಇಬ್ಬರಿಗೂ ಅರ್ಥವಾಯಿತು. 

ಗಾಂಧೀಜಿಯವರು ಕಾಂಗ್ರೆಸ್ಸಿನ ನಾಯಕತ್ವವನ್ನು ವಹಿಸಿದ 
ಅಪೂರ್ವ ಸಮಯವದು. ನೂರಾರು ವರ್ಷಗಳ ದಾಸ್ಯ ದುಃಖ 


ಮಾಡಿದ್ರೆ 


ಈ ವೃತ್ತಿಪರ 
ವಿದ್ಯಾರ್ಥಿಗಳ 


ಪಿ. ಆರ್ . ರಾಮಯ್ಯ : ಆತ್ಮಚರಿತ್ರೆ 
ದಿಂದ ಭರತಖಂಡವನ್ನು ಬಿಡಿಸಬೇಕು ; ಕನ್ನಡನಾಡು ಛಿದ . 
ವಾಗಿತ್ತು , ಅದನ್ನು ಒಂದುಗೂಡಿಸಬೇಕು. ಇವೆರಡು ಉದ್ದಿಶ್ಯ | 
ಗಳನ್ನು ಲಕ್ಷದಲ್ಲಿಟ್ಟುಕೊಂಡು ಶ್ರೀ ರಾಮಯ್ಯನವರು ಪತ್ರಿಕೆ 
ಯನ್ನು ಸ್ಥಾಪಿಸಿದರು . ನಾನೂ ಪತ್ರಿಕೆಯನ್ನು ಸ್ಥಾಪಿಸಿದೆ. 
ನಾನೂ ಮಾಡಿದೆ ಎಂದು ಹೇಳುವುದರಲ್ಲಿ ಇನ್ನೇನೂ ಇಲ್ಲ. 
ಆ ಕಾಲಧರ್ಮ ನಮ್ಮನ್ನೆಲ್ಲಾ ಈ ವೃತ್ತಿಗೆಎಳೆಯಿತು. ರಾಮಯ್ಯ 
ನವರು ಎಷ್ಟು ಪ್ರಮಾಣದ ವಿಜ್ಞಾನದ ವಿದ್ಯಾರ್ಥಿಗಳೋ 
ಹಾಗೆಯೇ ಇತಿಹಾಸ, ರಾಜನೀತಿ, ಅರ್ಥಶಾಸ್ತ್ರ , ಸಮಾಜ 
ಶಾಸ್ತ್ರ ಇವೆಲ್ಲದರಲ್ಲೂ ಸಾಕಾದಷ್ಟು ನೈಪುಣ್ಯತೆ ಪಡೆದಂತಹವರು . 

ಮೇಲಾಗಿ , ದೇವರಲ್ಲಿ ಅಪಾರವಾದ ನಂಬಿಕೆ. ಆಸ್ತಿಕ್ಯ 
ಅದೈತ ದರ್ಶನ ಎಂದರೆ ಅವರಿಗೆ ವಿಶೇಷವಾದಂತಹ ಜ್ಞಾನ. 
ಒಂದು ಶುಕ್ರವಾರವೂ ಅವರು ತಪ್ಪದೆ ಶಂಕರಮಠಕ್ಕೆ 
ಬರುತ್ತಿದ್ದರು. ಅಲ್ಲಿಗೆ ಬರುವುದನ್ನು ನಾನು ಒಂದು ಶುಕ್ರವಾರವೂ 
ತಪ್ಪದೆ ನೋಡಿದ್ದೇನೆ. ಅಷ್ಟು ಶ್ರದ್ದೆ ಅವರಿಗೆ, ನಿಜವಾದಂತಹ 
ಧರ್ಮ ಮತ್ತು ದರ್ಶನದಲ್ಲಿ. 

ಒಳ್ಳೆಯ ಸಾಹಿತಿಗಳು , ಹುಟ್ಟು, ತಮಿಳರಾದರೂ ಕನ್ನಡವನ್ನು 
ಅವರು ತಮ್ಮ ಮಾತೃಭಾಷೆಯನ್ನು ಮಾರಿಸಿದ ಪ್ರಮಾಣದಲ್ಲಿ 
ಭಕ್ತಿಯಿಂದ, ಶ್ರದ್ದೆಯಿಂದ ಕಲಿತು , ಅದರ ಸೇವೆ ಸಲ್ಲಿಸಿದರು . 
'ತಾಯಿನಾಡು ' ಭಾಷೆ ಸರಳವಾದ ಸಾಮಾನ್ಯ ಜನರೂ ಅರ್ಥ 
ಮಾಡಿಕೊಳ್ಳಬಹುದಾದಂತಹ ಭಾಷೆ , ಬಹಳ ಪ್ರಭಾವಯುತ 
ವಾಗಿ ಸಾಮಾನ್ಯ ಜನರ ಮೇಲೆ ಚೆನ್ನಾಗಿ ಪರಿಣಾಮವನ್ನುಂಟು 
ಮಾಡುತ್ತಿದ್ದರು. ಆ ವಿಚಾರದಲ್ಲಿ ಯಾರೂ ಸಂಶಯಪಡಬೇಕಾದು 


ದಿಲ್ಲ . 


ಪಿ. ಆರ್ . ರಾಮಯ್ಯನವರನ್ನು ಕುರಿತು.... ೭೩ 
ನಾನು ಕೊಂಚ ಸ್ವಾತಂತ್ರ ವಹಿಸಿ ಹೇಳಬಹುದಾದರೆ, 
ನನಗಿಂತಲೂ ಅವರು ಬಹಳ ಚೆನ್ನಾಗಿ ಸರಳವಾಗಿ ಕನ್ನಡದಲ್ಲಿ 
ಬರೆಯಲು ಸಮರ್ಥರಾಗಿದ್ದರು . ಈ ಸಮಯದಲ್ಲಿ ನಾವಿಬ್ಬರೂ 
ಎಷ್ಟೋ ಸಲ ಚರ್ಚೆ ಮಾಡಿದ್ದೇವೆ. ನಿಜವಾಗಿಯೂ ರಾಮಯ್ಯ 
ನವರು ಸಾಮಾನ್ಯ ಜನರ ಹೃದಯವನ್ನು ತಿಳಿಯುವುದಕ್ಕೆ , 
ಅವರ ಮಟ್ಟವನ್ನು ಅರಿತು ಅದಕ್ಕೆ ತಕ್ಕಂತೆ ಭಾವನೆಯನ್ನು 
ವ್ಯಕ್ತಪಡಿಸುವುದಕ್ಕೆ ಬೇಕಾದ ಶಕ್ತಿಯನ್ನು ಪಡೆದಿದ್ದರು. 
- ರಾಮಯ್ಯನವರು ಪತ್ರಿಕಾ ಪ್ರಪಂಚದಲ್ಲಿ ಮಾಡಿದ ಕೆಲಸ 
ಬಹಳ ದೊಡ್ಡ ಕೆಲಸ ಎಂದು ನಾನು ಹೇಳುತ್ತೇನೆ. ಕಾರಣವಿಷ್ಟೇ . 
ಅವರು ಈ ವೃತ್ತಿ ಆಶ್ರಯಿಸಿ ಪತ್ರಿಕೆಯನ್ನು ನಡೆಸಿದ ಕಾಲ 
ಅಂತಹುದು. ಅವರಿಗಾಗಲೀ , ನನಗಾಗಲೀ ಅಥವಾ ಆ ಕಾಲದಲ್ಲಿ 
ಈ ಕ್ಷೇತ್ರ ಪ್ರವೇಶ ಮಾಡಿದಂತಹ ಇತರ ವ್ಯಕ್ತಿ ಯಾರೇ ಆಗಿರಲಿ 
ಅವರಿಗಾಗಲೀ ಒಂದು ಸಮಾಧಾನವಿದೆ : ನಾವು ಗಾಂಧೀಜಿ 
ಯಂತಹ ಮತ್ತು ಅಂತಹ ದೇಶ ನಾಯಕರ ದಾರಿಯಲ್ಲಿ ನಾಲ್ಕು 
ಹೆಜ್ಜೆಯನ್ನು ಇಟ್ಟಿದ್ದೆವು; ದೇಶದ ಬಂಧವಿಮೋಚನೆಗೆ ನಮ್ಮಿಂ 
ದಲೂ ಅವರು ಒಂದಷ್ಟು ಕೆಲಸ ಮಾಡಿಸಿದರು . 

ರಾಮಯ್ಯನವರು ಕನ್ನಡದಲ್ಲಿ ಕೆಲವು ಗ್ರಂಥಗಳನ್ನು ಬರೆ 
ದಿದ್ದಾರೆ. ಅದರಲ್ಲಿ ಫ್ರಾನ್ಸಿನ ಮಹಾಕ್ರಾಂತಿ ಎಂಬುದು ಮೊಟ್ಟ 
ಮೊದಲನೆಯ ಪುಸ್ತಕ. ನಿಜವಾಗಿಯೂ ಅದು ಅವರ ಉಜ್ವಲ 
ಸಾಹಿತ್ಯ ಶಕ್ತಿಯನ್ನು ಸ್ಪಷ್ಟ ಪಡಿಸುತ್ತದೆ. 


ಎಚ್ಚೆಸ್ಕೆ : 

( ಬೆಂಗಳೂರಿನ ' ಸುಧಾ' ವಾರಪತ್ರಿಕೆಯ 
೧೯೭೦ನೇ ಜೂನ್ ೧೪ರ ಸಂಚಿಕೆಯಲ್ಲಿ 

ನಾರದ ವ್ಯಕ್ತಿ ಶಿರ್ಷಿಕೆಯಲ್ಲಿ ಲೇಖನ) 
ಕಳೆದ ತಲೆಮಾರಿನ ಕನ್ನಡ ಪತ್ರಿಕೋದ್ಯಮದ ಇತಿಹಾಸದಲ್ಲಿ 
ಪಿ . ಆರ್ . ರಾಮಯ್ಯನವರ ಹೆಸರು ಚಿಕ್ಕದಲ್ಲ . ' ಪಾಲಹಳ್ಳಿ " 
ರಾಮಯ್ಯನವರು ' ತಾಯಿನಾಡು' ರಾಮಯ್ಯನವರಾದ ಕತೆಯ 
ಹಸುರು ಎಂದಿಗೂ ಮಾಸುವುದಿಲ್ಲ. 

ಪೂರ್ವಯುಗದಲ್ಲಿ , ನಾರದರು ಮಾಡುತ್ತಿದ್ದ ಕೆಲಸವನ್ನು 
ಈಗಿನ ಯುಗದಲ್ಲಿ ಪತ್ರಿಕೆಗಳು ಮಾಡುತ್ತವೆಂಬುದು ನಮ್ಮ 
ಹಿರಿಯ ಪತ್ರಿಕೋದ್ಯಮಿ - ಸಾಹಿತಿಗಳಲ್ಲಿ ಒಬ್ಬರಾದ ಡಿ. ವಿ. ಜಿ . 
ಯವರ ಅಭಿಪ್ರಾಯ . ಲೋಕವಾರ್ತೆಯನ್ನು ಸಾರುವುದೂ , 
ದುಷ್ಟ ಚೇಷ್ಟೆಯನ್ನು ಗಮನಕ್ಕೆ ತರುವುದೂ , ಹಿತವನ್ನು ಸೂಚಿ 
ಸುವುದೂ ಪತ್ರಿಕೆಗಳ ಕೆಲಸ, ಹಿರಣ್ಯಕಶಿಪುವಿಗೆ ಅಪಾಯ 
ಸೂಚಿಸಿದವರೂ , ಇಂದ್ರನಿಗೆ ಎಚ್ಚರಿಕೆ ಹೇಳಿದವರೂ , ಸತ್ಯ 
ಭಾಮೆಗೆ ಆಕೆಯ ಹಕ್ಕನ್ನು ತಿಳಿಸಿಕೊಟ್ಟವರೂ , ಧ್ರುವನಿಗೆ 
ಹಿತೋಪದೇಶ ಮಾಡಿದವರೂ , ಅರ್ಜುನನಿಗೆ ಗರ್ವಭಂಗ ಮಾಡಿ 
ದವರೂ , ಮಹಾವಿಷ್ಣುವಿಗೆ ಲೋಕಗಳ ಸ್ಥಿತಿಯನ್ನು ಅರಿಕೆ 
ಮಾಡುತ್ತಿದ್ದವರೂ , ಸಕಲ ಜೀವಿಗಳಗೂ ದೈವಲೀಲೆಯನ್ನು 
ಕೀರ್ತಿಸಿ ಜ್ಞಾನಾನಂದಗಳನ್ನು ನೀಡುತ್ತಿದ್ದವರೂ ನಾರದರೇ 
ಎಂಬ ಮಾತನ್ನು ರಾಮಯ್ಯನವರ 'ತಾಯಿನಾಡು' ವನ್ನು 
ಮನಸ್ಸಿನಲ್ಲಿ ಇಟ್ಟುಕೊಂಡೇ ಬರೆದರೇನೋ ಎನಿಸುವ ವಿಸ್ಮಯ . 


೭೫ 


ಪಿ. ಆರ್ . ರಾಮಯ್ಯನವರನ್ನು ಕುರಿತು... 
ರಾಮಯ್ಯನವರ ಪತ್ರಿಕೋದ್ಯಮವೆಲ್ಲ ಇಂಥ ಹಲವಾರು 
ಪ್ರಸಂಗಗಳ ಕಣಜ. 


ಕನಸುಗಳ ಕಲಾಪ 

ರಾಮಯ್ಯನವರ ತಂದೆಯವರಾದ ರಾಮಸ್ವಾಮಯ್ಯನವರದು 
ಬಡಕುಟುಂಬ. ಟಿಂಬರ್‌ ವ್ಯಾಪಾರಿಯೊಬ್ಬರಲ್ಲಿ ಅವರ ಉದ್ಯೋಗ. 

ಕಾಲೇಜು ಹಂತದವರೆಗೆ ಮೈಸೂರಿನಲ್ಲಿ ವ್ಯಾಸಂಗ ನಡೆಸುವ 
ವೇಳೆಗೆ ರಾಮಯ್ಯನವರ ಮನಸ್ಸು ತುಮುಲ ರಂಗ , ನಿಂತ ನೀರಿನ 
ದುರ್ಗಂಧಪೂರಿತ ವಾತಾವರಣದಿಂದ ಹೊರಬರುವ ಕಾತರ , 
ಉದ್ವೇಗ. 

ಕಿತ್ತಳೆಯ ಕದಪಿನಂಥ ಕೆನ್ನೆಯ ಹುಡುಗನ ಮನಸ್ಸಿನಲ್ಲಿ 
ಏನೇನೋ ಕನಸುಗಳ ಕಲಾಪ: ಒಂದು ಬೆಳಗ್ಗೆ ಮೈಸೂರಿನಲ್ಲಿ 
ಕಾಣೆಯಾದ ರಾಮಯ್ಯನವರಿಗೆ ಮುಂದೆ ಕೆಲಕಾಲ ಕಾಶೀವಾಸ.. 
ಬದುಕಿನ ಹೋರಾಟ. ವಿದ್ಯಾಭ್ಯಾಸ, ಸೆಂಟ್ರಲ್ ಹಿಂದೂ ಕಾಲೇಜಿ 
ನಲ್ಲಿ ಬಿ. ಎಸ್ಸಿ . ಸ್ನಾತಕ . 

ಇಂಥವರು ಗಾಂಧಿಯವರ ಪುಂಗಿಯನಾದಕ್ಕೆ ಮರುಳಾಗದಿರುವು 
ದಾದರೂ ಹೇಗೆ ಸಾಧ್ಯ ? ಅಸಹಕಾರದ ಸುಳಿಯಾಗಿದ್ದ ಸಬರ 
ಮತಿ ಆಶ್ರಮದಲ್ಲಿ ಕೆಲಕಾಲ ಠಾಣ್ಯ , ಈ ಪ್ರಾಯೋಗಿಕ ತರಬೇತಿ 
ಪಡೆದು ಮದರಾಸ್‌ಗೆ ಪ್ರವೇಶ. 
- ಆಗಿನಿಂದಲೂ ರಾಮಯ್ಯನವರಿಗೆ ಪತ್ರಿಕಾಮೋಹ. ದೀನವಾಣಿ 
ಕೈಬರಹ . 

ಆ ವೇಳೆಗಾಗಲೇ ಭಾರತದಲ್ಲೂಾರಂಭವಾಗಿದ್ದ ಯಂತ್ರಯುಗ 
ದಲ್ಲಿ ಇದೊಂದು ಸಾಹಸ ಪ್ರಯೋಗ. 


ಪಿ. ಆರ್ . ರಾಮಯ್ಯ : ಆತ್ಮಚರಿತ್ರೆ 
ಆಂಧ್ರ ಕೇಸರಿಯೊಡನೆ 
- ಆಂಧ್ರ ಕೇಸರಿಗಳಾದ ಟಿ . ಪ್ರಕಾಶಂರವರ ಸ್ವರಾಜ್ಯ ಪತ್ರಿಕೆಗೆ 
ಆಕರ್ಷಣೆಗೊಳಗಾಗಿದ್ದ ರಾಮಯ್ಯನವರಿಗೆ ಲಭ್ಯವಾದ ಅನುಭ 
ಅಪಾರ . ಪಣಿಕ್ಕರ್, ಕೃಪಾನಿಧಿ ಮುಂತಾದವರ ಸಹಯೋ 
ಸ್ವರಾಜ್ಯದ ವರದಿಗಾರರಾಗಿ ಮೊದಲು ಮದರಾಸಿನಲ್ಲ. 
ಆಮೇಲೆ ಬೆಂಗಳೂರಿನಲ್ಲಿ ಸುದ್ದಿಯ ಬೇಟೆಗಾಗಿ ಗಸ್ತು ಹೊಡೆಯ 
ತಿದ್ದ ರಾಮಯ್ಯನವರು ಪತ್ರಿಕೋದ್ಯಮದ ಮಹಡಿಯ ಯಾ 
ಮೆಟ್ಟಿಲನ್ನು ಬಲ್ಲವರಲ್ಲ ? 

ಮೈಸೂರು ಸಂಸ್ಥಾನದ ಆಗುಹೋಗುಗಳಿಗೆಲ್ಲ ಆಗ ಅರತ 
ನೆಯೇ ಕೇಂದ್ರ , ಅರಮನೆಯವರು ಸೀತದ್ದೇ ಆದರೆ ಸಂಸ್ಥಾನ 
ಚಳಿಜ್ವರ, ಮೈಸೂರಿನ ತಾತಯ್ಯನವರಾದ ವೆಂಕಟಕೃಷ್ಣಯ 
ನವರು ಜನಜಾಗೃತಿಯ ಪ್ರತೀಕ. ಪ್ರವಹನಶೀಲರಾದ ರಾಮ 
ನವರು ಬೆಂಗಳೂರಿನ ತಿಟ್ಟಿನಿಂದ ಮೈಸೂರಿನ ಮಹಾಮುಡುಪಿ 
ಹರಿದುಬಂದದ್ದು ಅಸಹಜವೇನೂ ಅಲ್ಲ. 

ಪಿ . ಆರ್ . ರಾಮಯ್ಯನವರ ಮೇಲೆ ವೆಂಕಟಕೃಷ್ಣಯ್ಯನವಣೆ 
`ಬೀರಿದ ಪ್ರಭಾವ ಬಹಳ. ವೆಂಕಟಕೃಷ್ಣಯ್ಯನವರು ಹುಟ 
ಹಾಕಿದ ಪತ್ರಿಕೆಗಳಲ್ಲೊಂದಾದ ಸಂಪದಭ್ಯುದಯಕ್ಕೆ ರಾಮಯ 
ನವರೇ ಸಂಪಾದಕ. 
- ಅದು ದಿವಾನ್ ಮಿರ್ಜಾ ಇಸ್ಮಾಯಿಲ್ ಅಧಿಕಾರದ ಏa 
ಗಾಲ . ಶ್ರಾವಣದ ಪೈರಿನಂತೆ ಹೊರವಾಗಿ ಮೇಲೇಳುತ್ತಿದ್ದ ಜನ 
ಜಾಗೃತಿಯನ್ನು ನಿಟ್ಟಿಸಲಾರದ ಸರ್ಕಾರ , ಮಿರ್ಜಾಡಳಿತದ ರೀ6 
ನೀತಿಗಳನ್ನು ಟೀಕಿಸಿದರೆಂಬ ಕಾರಣದಿಂದ ವೆಂಕಟಕೃಷ್ಣಯ 
ನವರ ಪತ್ರಿಕೆಗಳಿಗೆಲ್ಲ ಸರಕಾರದ ಗದಾಪ್ರಹಾರ , ರಾಮಯ 


- ೭೭ 


ಪಿ. ಆರ್ . ರಾಮಯ್ಯನವರನ್ನು ಕುರಿತು.... 
ನವರ ಸಂಪಾದಕತ್ವ ಕ್ಕೂ ತಾತ್ಕಾಲಿಕ ಅಂತ್ಯ . 


ಬಿಡಿಕಾಸಿನ ಪತ್ರಿಕೆ | 

ಆದರೆ , ಆಗಲೇ ಪಿ. ಆರ್ . ರಾಮಯ್ಯನವರ ಸ್ವತಂತ್ರ 
ಪತ್ರಿಕೋದ್ಯಮದ ಆರಂಭ . ಈಗ ಮೈಸೂರಿನ ' ಸಾಧಿ ' ಯಿರು 
ವೆಡೆಯಲ್ಲಿ ಆಗ ತಾಯಿನಾಡುವಿನ ಜನನ. ಪತ್ರಿಕೆಯ ಬಿಡಿ 
ಪತ್ರಿಕೆಗೆ ಒಂದು ಕಾಸು ಶುಲ್ಕ , ತಿಂಗಳಿಗೆ ಎರಡೂವರಾಣೆ. 

ಇದನ್ನೂ ಮುಗಿಸಿಬಿಡಬೇಕೆಂದು ಕಂಸಮಾವನಿಗೆ ತವಕ . 
ನಿಷೇಧಾಜ್ಞೆ . ಪತ್ರಿಕೆಯ ಕಂಠಬಂಧ. 
- ಸಾಹಸಪ್ರಿಯ ರಾಮಯ್ಯನವರಿಗೆ ನಿರಾಶೆಯೆಂಬ ಪದವೇ 
ಗೊತ್ತಿರಲಿಲ್ಲ. 'ತಾಯಿನಾಡು' ನಿಂತಾಗ 'ನವಜನ್ಮ ' ದ ಆರಂಭ . 
ಹೊಸ ಹೆಸರಿನಡಿಯಲ್ಲಿ ಹಳೆಯ ಪತ್ರಿಕೆಯ ಉಸಿರಾಟ . 
. ಅಷ್ಟರಲ್ಲಿ ಮೈಸೂರಿನ ರಾಜಕೀಯ ತಾತ್ಕಾಲಿಕವಾಗಿ ತಿಳಿ 
- ಗೊಂಡದ್ದರಿಂದ 'ತಾಯಿನಾಡು ' ಪುನರಾರಂಭ. 

ರಾಜಸತ್ತೆಗೆ ಪ್ರತಿಸ್ಪರ್ಧಿಯಾಗಿ ಬೆಳೆಯುತ್ತಿದ್ದ ಪ್ರಜಾಸತ್ತೆಯ 
ಕುರುಹೋ ಎಂಬಂತೆ ಪ್ರಾಮುಖ್ಯ ತಳೆಯುತ್ತಿದ್ದ ಬೆಂಗಳೂರಿನ 
ವಿಶಾಲ ಜಗತ್ತಿಗೆ ' ತಾಯಿನಾಡು' ವಿನ ವರ್ಗ, ಸಣ್ಣದರಿಂದ 
ದೊಡ್ಡತನ . ಬಾಡಿಗೆ ಮನೆಯಿಂದ ಸ್ವಂತ ಕಟ್ಟಡದ ಸ್ಥಾನ 
ಮಾನ. ಅಚ್ಚು ಕಟ್ಟು , ಯಂತ್ರೋಪಕರಣ, ಸುದ್ದಿಗಳ ಸರಬರಾಜಿ 
ಗಾಗಿ ನಾಡಿನ ಒಳಗೂ ಹೊರಗೂ ಬಾತ್ಮೀದಾರರ ಬಳಗ 
ನಿರ್ಮಾಣ, ಸಮಾಚಾರ ಚಿತ್ರಗಳ ಪಡಿಯಚ್ಚು ಮಾಡಿಸಿ , 
ಮುದ್ರಿಸತೊಡಗಿದ ಕನ್ನಡ ಪತ್ರಿಕೆ ಇದೇ ಪ್ರಥಮ . 


ಮುದ್ರಿಸತೊಡಗಿಕಾರ ಚಿತ್ರಗಳ ಆತ್ಮೀದಾರರ ಬಳಗ 


೭೮ 


ಪಿ. ಆರ್ . ರಾಮಯ್ಯ : ಆತ್ಮಚರಿತ್ರೆ 
ರಾಷ್ಟ್ರೀಯಧೋರಣೆ 

ಪಿ . ಆರ್ . ರಾಮಯ್ಯನವರು ರಾಷ್ಟ್ರೀಯ ಧೋರಣೆಯನ್ನೆಂದೂ 
ಬಿಟ್ಟುಕೊಡದಿದ್ದರೂ , ಇವರಿಗೆ ಪತ್ರಿಕೋದ್ಯಮವೇ ಪ್ರಥಮ 
ಧರ್ಮ . ಇಟ್ಟ ದಿಟ್ಟ ಹೆಜ್ಜೆಯಲ್ಲ ಸಾವಧಾನ, ಸ್ಥಳೀಯ ಸುದ್ದಿ 
ಗಳಿಗೆ ಹೆಚ್ಚು ಗಮನ ನೀಡುತ್ತಿದ್ದುದು ಇವರ ಪತ್ರಿಕೆಯ ಒಂದು 
ವೈಶಿಷ್ಟ , ಆಡುಮಾತಿನ ಸಂಪಾದಕೀಯದ ಜೊತೆಗೆ, ನಗರ 
ಸಂಚಾರಿಯ ಡೈರಿಯ ಪ್ರಖ್ಯಾತ, ಮಧ್ಯಮ ವರ್ಗದ 
ಶ್ರೀಸಾಮಾನ್ಯನ ನೋವು ನಲಿವು ನಂಬಿಕೆಗಳ ಛಬಾಣ. 

ಈ ವೇಳೆಗೆ ತಾಯಿನಾಡುವಿಗೊಂದು ಇಂಗ್ಲೀಷ್ ಸಂತಾನ . 
ತನ್ನ ಸಂಪಾದಕರನ್ನೂ ಬಾತ್ಮೀದಾರರನ್ನೂ ವಿದೇಶ ಪ್ರವಾಸಕ್ಕೆ 
ಕಳಿಸಿಕೊಟ್ಟ ಈ ಪ್ರಥಮ ಕನ್ನಡ ದಿನಪತ್ರಿಕೆಗೆ ಬೆಳ್ಳಿಯ ಹಬ್ಬದ 
ಕಿರೀಟ. ಇದೂ ಒಂದು ವಿಕ್ರಮ . 
- ಹಳೆಯ ವಾತಾವರಣಕ್ಕೆ ಹೊಂದಿ ಬೆಳೆದು ಹೊಸ ಹುಟ 
ಗಾಗಿ ಸಾಕಷ್ಟು ಶ್ರಮಿಸಿದ 'ತಾಯಿನಾಡು'ವಿನ ಮೂಲಕವಾಗಿ 
ತಾವು ಮಾಡಬೇಕೆಂದಿದ್ದದ್ದನ್ನೆಲ್ಲ ಮಾಡಿಯಾದಮೇಲೆ, ರಾಮಯ್ಯ 
ನವರಿಂದ ಆ ಸಂಸ್ಥೆಯ ತ್ಯಾಗ, ಬೆಳೆದ ಮಗಳನ್ನು ಇನ್ನೊಬ್ಬ 
ರಿಗೆ ಧಾರೆಯೆರೆದು ಕೊಟ್ಟು ನಿರಾಳ 

ತಾಯಿನಾಡು ಬಿಟ್ಟರೂ ಪತ್ರಿಕಾಧರ್ಮ ಮಾತ್ರ ಇವರನ್ನು 
ಬಿಡಲಿಲ್ಲ. ಚೇತನ , ಚಿತ್ರಗುಪ್ತಗಳ ಚಿಕ್ಕ ಪುಟ್ಟ ಉದ್ಯಮ . 

ಬಂಡವಾಳದ ಬಲವಿಲ್ಲದ ಈ ಪತ್ರಿಕೆಗಳಿಗೆ ಬಾಲಾರಿಷ್ಟ 
ತಪ್ಪಲಿಲ್ಲ. ಮುಪ್ಪಿನಲ್ಲಿ ಹುಟ್ಟಿದ ಈ ಮಕ್ಕಳಿಗೆ ಸಾಕಷ್ಟು ಶಕ್ತಿ 
ಲಭಿಸಲಿಲ್ಲ . 


೭೯ 


ಪಿ . ಆರ್ . ರಾಮಯ್ಯನವರನ್ನು ಕುರಿತು... 
ಸಂಘಸಂಸ್ಥೆಗಳ ಸೇವೆ 

ಪತ್ರಿಕೆಯಿರಲಿ, ಇಲ್ಲದಿರಲಿ ರಾಮಯ್ಯನವರದು ದೊಡ್ಡ 
ಕುಟುಂಬ, ಮನೆಯ ತುಂಬ ಬಂಧು ಬಳಗ , ಧರ್ಮಕಾರ್ಯ 
ತೀರ್ಥಯಾತ್ರೆಗಳಲ್ಲಿ ಇವರ ಶ್ರದ್ದೆ ಅಸೀನು. 

ವೃತ್ತಿ ಸಂಬಂಧವಾದ ಸಂಘ ಸಮ್ಮೇಳನಗಳ ಜೊತೆಗೆ ಸಹ 
ಕಾರವೂ ಹರಿಜನಸೇವೆಯೂ ಇವರಿಗೆ ತುಂಬಾ ಪ್ರಿಯ . 
ವಿಧಾನಸಭೆಯ , ಮುನಿಸಿಪಾಲಿಟಿಯ ಇವರನ್ನು ಬಿಡಲಿಲ್ಲ. 

ಈ ಎಲ್ಲ ಹವ್ಯಾಸಗಳ ಜೊತೆಗೆ ಓದು ಬರಹಗಳೂ ಇವರಿಗೆ 
ಇಷ್ಟ , ಫ್ರೆಂಚ್ ಮಹಾಕ್ರಾಂತಿಯಿಂದ ಆಧುನಿಕ ರಷ್ಯದವರೆಗೆ 
ಇವರ ಆಸಕ್ತಿಯ ಕ್ಷೇತ್ರ ವಿಸ್ತಾರ, ಕನ್ನಡ ಪತ್ರಿಕೋದ್ಯಮದಲ್ಲಿ 
ಕೈ ಹಿಡಿದು ನಡೆಸಿದ ವೆಂಕಟಕೃಷ್ಣಯ್ಯನವರ ಜೀವನಚರಿತ್ರೆ 
ಬರೆದದ್ದಲ್ಲದೆ, ಮೈಸೂರಿನಲ್ಲಿ ಅವರ ಶಿಲಾವಿಗ್ರಹದ ಸ್ಥಾಪನೆಗಾಗಿ 
ರಾಮಯ್ಯನವರು ಪಟ್ಟ ಶ್ರಮ ಅಪಾರ. 

ಮೆದುನಗೆಯ ಮಿತಭಾಷೆಯ ಕನ್ನಡ ಕಾರ್ಯತತ್ಪರ 
ರೊಬ್ಬರ ಸಾರ್ಥಕ ಬಾಳು ಸಂಪೂರ್ಣ 


ನೀರೇಂದ್ರ ಪಾಟೀಲ್ : 
( ೧೯೬೯ ರಲ್ಲಿ ರಾಜ್ಯ ಪ್ರಶಸ್ತಿ ವಿತರಣೆ ಮಾಡಿದ ಸಂದರ್ಭದಲ್ಲಿ 

- ಮುಖ್ಯಮಂತ್ರಿಯಾಗಿ ಮಾಡಿದ ಭಾಷಣ) 
ಕನ್ನಡ ನಾಡಿನ ನಿಷ್ಠಾವಂತ ಪತ್ರಿಕೋದ್ಯಮಿಗಳಲ್ಲಿ ಶ್ರೀ 
ಪಿ . ಆರ್ . ರಾಮಯ್ಯನವರು ಅಗ್ರಗಣ್ಯರೆಂದು ಹೇಳಿದರು 
ತಪ್ಪಾಗಲಾರದು. ಅವರಿಗೆ ರಾಜ್ಯ ಪ್ರಶಸ್ತಿ ನೀಡುತ್ತಿರುವುದು 
ನಮಗೆ ನಾವೇ ಗೌರವಿಸಿಕೊಂಡಂತಿದೆ. ಅವರೆಂದೂ ಇಂತಹ 
ಪ್ರಶಸ್ತಿಗಳಿಗೂ ಸನ್ಮಾನಗಳಿಗೂ ಆಶೆಪಟ್ಟವರಲ್ಲ . ಕನ್ನಡ ನಾಡಿನ 
ಪತ್ರಿಕಾ ಪ್ರಪಂಚದಲ್ಲಿ ಅವರು ಗಳಿಸಿರುವ ಸಾಧನೆಯೇ ಅವರಿಗೆ 
ಜಗನ್ನಿಯಾಮಕನು ಕೊಟ್ಟಿರುವ ಅತ್ಯಂತ ಹೆಚ್ಚಿನ ಪ್ರಶಸ್ತಿ . 
ಇದಕ್ಕಿಂತ ಹೆಚ್ಚಿನ ಪ್ರಶಸ್ತಿ ಶ್ರೀ ರಾಮಯ್ಯನವರಂತಹ ಗುಣಾಢ 
ರಿಗೆ ಬೇಕಿಲ್ಲ. 

ಅವರ ಬಗ್ಗೆ ನಾಲ್ಕು ಮಾತುಗಳನ್ನು ಹೇಳುವುದು ನನಗೆ 
ಹೆಮ್ಮೆ ಎನಿಸಿದೆ . ರಾಜ್ಯದ ಪುನರ್‌ವಿಂಗಡನೆ ಆದ ಮೇಲೆ! 
ಅವರೂ ನಾನೂ ವಿಧಾನಸಭೆಯಲ್ಲಿ ಸ್ವಲ್ಪ ಕಾಲ ಸದಸ್ಯ 
ರಾಗಿದ್ದೆವು. ಅದಕ್ಕಿಂತ ಮುಂಚೆ ಹೈದರಾಬಾದ್ ಕರ್ಣಾಟಕದಲ್ಲಿ 
ಸಾರ್ವಜನಿಕ ಜೀವನದಲ್ಲಿದ್ದಾಗ ಶ್ರೀ ರಾಮಯ್ಯನವರ ಹೆಸ 
ರನ್ನೂ , ಅವರ ಪತ್ರಿಕೆಯ ಪ್ರಭಾವವನ್ನೂ ಕೇಳಿದ್ದೆ . ಶ್ರೀ 
ರಾಮಯ್ಯನವರು ಪತ್ರಿಕಾವೃತ್ತಿಯನ್ನು ತಪಸ್ಸಿನಂತೆ ಆಚರಿಸಿ 
ಆ ಸಂಬಂಧದಲ್ಲಿ ಅನೇಕ ಎಡರುತೊಡರುಗಳನ್ನನುಭವಿಸಿ, ಆ 
ವಲಯದಲ್ಲಿ ಒಂದು ನೂತನ ಅಧ್ಯಾಯವನ್ನೇ ಆರಂಭಿಸಿದರು 
ತಮ್ಮ ಸ್ವಂತ ಶಕ್ತಿಯ ಮೇಲೆ ನಿಂತು, ರಾಷ್ಟ್ರೀಯ ಮನೆ 


ಸಿ. ಆರ್ . ರಾಮಯ್ಯನವರನ್ನು ಕುರಿತು... ೮೧ 
ಧರ್ಮದ ಪೂರ್ಣ ಹಿನ್ನೆಲೆಯಲ್ಲಿ ಪತ್ರಿಕೆಗೆ ಶಕ್ತಿ ದೊರಕಿಸಿ 
ಕೊಂಡರು . ಅವರ ಈ ಪತ್ರಿಕೋದ್ಯಮದಲ್ಲಿ ಅವರಿಗೆ ಬಂಡವಾಳ 
ವಿರಲಿಲ್ಲ. ಜನಾನುರಾಗವೇ ಅವರ ಬಂಡವಾಳವಾಗಿತ್ತು . ಹೀಗಿ 
ದ್ದಾಗ್ಯೂ ಧೈರಗುಂದದೆ, ' ತಾಯಿನಾಡು' ಪತ್ರಿಕೆಯನ್ನು 
ಪ್ರಥಮ ದರ್ಜೆ ಪತ್ರಿಕೆಯನ್ನಾಗಿ ಮಾಡಿ, ಕೀರ್ತಿಸಂಪನ್ನರಾದರು . 
ಅವರ ಲೇಖನ ಸಾಮರ್ಥದಲ್ಲಿ ರಾಷ್ಟ್ರೀಯ ಮನೋಭಾವನೆ 
ತುಂಬಿ ತುಳುಕುತ್ತಿತ್ತು . ಅಂದಿನ ನಿರಂಕುಶಾಧಿಕಾರ ಪ್ರಭುತ್ವದ 
ಲೋಪ ದೋಷಗಳನ್ನು ಧೈರವಾಗಿ ಟೀಕಿಸಿ, ಸರ್ಕಾರದಿಂದ 
ಯಾವ ತೊಂದರೆ ಬಂದರೂ , ಅದನ್ನು ಪ್ರತಿಭಟಿಸಿ ನಿಲ್ಲುತ್ತಿದ್ದರು. 

ಅವರ ಈ ಪತ್ರಿಕಾ ಸ್ವಾತಂತ್ರ್ಯದ ಮನೋಧರ್ಮವನ್ನು 
ವಿಫಲಗೊಳಿಸಲು , ಅಂದಿನ ದಿವಾನರು ಅವರಿಗೆ ಕೆಲವು ಹೊಗಳು 
ಭಟ್ಟರಮೂಲಕ ೫೦ , ೦೦೦ ರೂಪಾಯಿಗಳಷ್ಟು ಹಣ ನೀಡಲು 
ಯತ್ನಿಸಿದರೆಂದೂ , ಶ್ರೀ ರಾಮಯ್ಯನವರು ಅದನ್ನು ತಿರಸ್ಕರಿಸಿ 
ತಮ್ಮ ನಿಃಸ್ವಾರ್ಥಸೇವಾಧರ್ಮವನ್ನು ಉಳಿಸಿಕೊಂಡರೆಂದೂ ಕೇಳಿ 
ದ್ದೇನೆ ಈ ಪ್ರಸಂಗ ಅವರ ಅಸಮಾನ ವ್ಯಕ್ತಿತ್ವಕ್ಕೆ ಒಂದು 
ಉದಾಹರಣೆ. 

ಶ್ರೀ ರಾಮಯ್ಯನವರು ಸಾರ್ವಜನಿಕ ಜೀವನದಲ್ಲಿ ಅನೇಕ 
ಪ್ರಾತಿನಿಧ್ಯ ಸ್ಥಾನಗಳನ್ನು ವಹಿಸಿದವರು . ಎಲ್ಲ ಕ್ಷೇತ್ರಗಳಲ್ಲೂ 
ಧೈಯಬದ್ದರಾಗಿ ದುಡಿದು ಸಚ್ಚಾರಿತ್ರ ಶೀಲರು ಎಂಬ ಹೆಸರು 
ಗಳಿಸಿದ್ದಾರೆ. ಅವರಿಗೆ ಈ ರಾಜ್ಯ ಪ್ರಶಸ್ತಿ ನೀಡುತ್ತಿರುವುದು 
ಸಮಯೋಚಿತವಾಗಿದೆ. ದೇಹಾಲಸ್ಯದಿಂದ ಅವರು ಈ ಸಂತೋಷ 
ಸಭೆಗೆ ಬರಲಾಗದ ಕಾರಣ ಅವರ ಧರ್ಮಪತ್ನಿ ಶ್ರೀಮತಿ 
ಪಿ . ಆರ್ . ಜಯಲಕ್ಷಮ್ಮನವರು ಶ್ರೀ ರಾಮಯ್ಯನವರ 


೮೨ ಸಿ. ಆರ್ . ರಾಮಯ್ಯ : ಆತ್ಮಚರಿತ್ರೆ 
ಪರವಾಗಿ ಪ್ರಶಸ್ತಿ ಸ್ವೀಕರಿಸುತ್ತಾರೆ. ಶ್ರೀ ರಾಮಯ್ಯನವರ 
ಆರೋಗ್ಯ ಸುಧಾರಿಸಿ, ಅವರು ಎಂದಿನಂತೆ ಸಾರ್ವಜನಿಕ 
ಚಟುವಟಿಕೆಗಳಲ್ಲಿ ಭಾಗವಹಿಸಲೆಂದು ಆಶಿಸುತ್ತೇನೆ. 


